

ጥበብን የመናገር ስጦታ

10

"ነገር ግን መንፈስ ቅዱስ መግለጥ ለእያንዳንዱ ለጥቅም ይሰጠዋል። ለእንዴት ጥበብን መናገር ... ይህን ሁሉ ግን ያ አንዱ መንፈስ እንደሚፈቅድ ለእያንዳንዱ ለብቻው እያካፈለ ያደርጋል" (1 ቆሮ. 12:7-8:11)

ከመግለጥ ስጦታዎች ውስጥ አንዱ የሆነውን ጥበብን የመናገር ስጦታ ምን ማለት እንደሆነ ጥቅሙና አጠቃቀሙን ከማየታችን በፊት የጥበብ ዓይነቶችን እንመልከት፡-

10:1 የጥበብ ዓይነቶች

1. የሰው ጥበብ፡-

በመዝገበ ቃላት አገላለጽ ጥበብ ማለት አንድን የተገኘን እውቀት በሥራ ላይ የምናውልበት ዘዴ ማለት ነው። የሰው ልጅ ከጊዜ ወደ ጊዜ እውቀቱ እያደገ እንደመምጣቱ መጠን ያገኘውን እውቀት በሥራ ላይ ለማዋልም ጥበቡ ከጊዜ ወደ ጊዜ እያደገ እየመጣ ነው።

የሰው ጥበብ የተገኘው ከፋውንና ደጉን ከምታስታውቀው በኋላ ደን ገነት በነበረችው ዛፍ ስለሆነ (ዘፍ. 3:6) ሰዎች ወደ እግዚአብሔር እንዳይቀርቡ እንቅፋት ሆኗል። ዓለም በጥበብዋ እግዚአብሔርን ሰላሳውቀች እግዚአብሔር የዚህን ዓለም ጥበብ ሞኝነት እንዲሆን አድርጓል ደግሞም ያጠፋዋል። (1ቆሮ. 1:19-20)

2. የአጋንንት እውቀት፡-

የአጋንንት የሆነው ጥበብ ሰማያዊ ሳይሆን ምድራዊ ነው። ይህ ጥበብ በሰው ሕይወት መኖሩ የሚታወቀው በልብ ውስጥ መራራ ቅንዓትና አድመኝነት በመኖራቸው ነው። ውጤቱ ደግሞ ሁከትና ከፋ ሥራ፣ ትምክህትና በእውነት ላይ መዋሸት ናቸው።

አጋንንት በሰዎች ውስጥ በማደር የጥንቆላ፣ የሥርተኝነት፣ የአሰማት ... ወዘተ ጥበባቸውን በማስፋፋት አሳቦች በመስጠት ሰውን እያታለሉ ያስታሉ ይሁን እንጂ የእግዚአብሔርን አሳብና እቅድ ማወቅ አይችሉም።

"ንጉሡ የጠየቀውን ሚስጢር ጠቢባንና አስማተኞች የሕልም ተርጋሚዎችና ቃላተኞች ለንጉሡ ያሳዩ ዘንድ አይችሉም ነገር ግን ሚስጢር የሚገልጥ አምላክ በሰማይ ውስጥ አለ" (ዳን. 2:28)

እግዚአብሔር አምላክ ሕዝቡ የአጋንንትን ጥበብ እንዳይፈልግና እንዳይጠቀምበት አስጠንቅቋል።

"አምላክህ እግዚአብሔር ወደ ሚሰጥህ ምድር በገባህ ጊዜ እነዚያ አሀዛብ የሚያደርጉትን ርኩሶት ታደርግ እንድ አትማር ... የምትወርሳቸው እነዚህ አሕዛብ ሞራ ገላጮችና ሚርተኞችን ያደምጣሉ አንተ ግን እንዲሁ ታደርግ ዘንድ አምላክህ እግዚአብሔር ከልክሎሃል" (ዘጸ. 18:9-14)

3. ሰማያዊ ጥበብ፡-

ሰማያዊ ጥበብ ላመኑት ሁሉ እግዚአብሔር በሊጋስነቱ የሚሰጣቸውን ሲሆን በዚህ በክፉ በተያዘውና የአጋንንት ጥበብ በሰለጠነበት ዓለም ውስጥ በኑሮአችን ለእግዚአብሔር የተለየ እንድንሆን የምታደርገንና ባለመኑት ሰዎች ፊት ደግሞ እንዴት መመለስ እንዳለብን የምንጠቀምበትና ክፉ ቀኖችን ሁሉ እንድንዋጅ የምታደርገን ጥበብ ናት። (ያዕ. 3:17-18፣ ኤፌ. 5:15-16)

ከላይ የሆነችው ጥበብ በሰው ሕይወት ውስጥ እግዚአብሔርን መፍራት የምታስቀድም ስትሆን ባህሪዋ ደግሞ በመጀመሪያ ንጽህት በኋላም ታራቂ፣ ገር ወይም በቀል የሌለባት፣ እሺ ባይ፣ ምህረት በጎ ፍሬ የሞላባት ጥርጥርና ግብዝነት የሌለባት (ያዕ. 3:17) ስትሆን በዓለም ላይ የከበረ ነገር ሁሉ አይተካከላትም።

"ጥበብ ከቀይ እንቁ ትበልጣለች የከበረ ነገር ሁሉ አይስተካከላትም" (ምሳሌ 8:11)

"አማኝ በሕይወቱ ጥበብ ከጎደለው እግዚአብሔርን በእምነት መለመን እንዳለበት እግዚአብሔርን ይለምን፣ ለእርሱም ይሰጠዋል። ነገር ግን በምንም ሳይጠራጠር በእምነት ይለምን የሚጠራጠር ሰው በነፋስ የተጋፋና የተነቃነቃ የባህርን ማዕበል ይመስላል ..."

4. ጥበብን የመናገር ስጦታ (Word of wisdom) የጥበብ ቃል

ጥበብን የመናገር ስጦታ በትምህርት ቤት በመማር ወይም መጽሐፍ ቅዱስን በማጥናት የሚገኝ ሳይሆን በመንፈስ ቅዱስ ለተጠመቀ አማኝ እንደ ፈቃዱ ከሚሰጣቸው ስጦታዎች አንዱ ነው። በዚህ ስጦታ እግዚአብሔር ስለ ነገሮች ቦታዎች ሰዎች ማለትም ስለ ግለሰብ፣ ማኅበረሰብ ወይም ስለሀገር ወደፊት ያለው ዕቅዱን አሳብንና ፈቃዱን የሚገልጥበት ስጦታ ነው። ስለዚህ ጥበብ የመናገር ስጦታ መንፈስ ቅዱስ የሚሰጠው መገለጥ ነው።

10:2 ጥበብን መናገርና እውቀትን መናገር

ጥበብ የመናገር ስጦታና እውቀት የመናገር ስጦታ ብዙ ጊዜ አብረው የሚሠሩ ቢሆንም በሁለቱ መካከል ልዩነት አለ። ልዩነቱም እውቀት የመናገር ስጦታ ስለ ሰዎች ቦታዎች፣ ሁኔታዎች ወዘተ በመንፈስ ቅዱስ ኃይል የእግዚአብሔርን አሳብ መግለጥ ሲሆን የሚገልጠው ባለፈው ጊዜ ስለተደረጉትና (Past tense) በአሁኑ ጊዜ (Present tense) ስለሚደረጉት ነው። ጥበብ የመናገር ስጦታ ግን ስለ ሰዎች፣ ቦታዎች፣ ሁኔታዎች ወዘተ የእግዚአብሔር አሳብ ዕቅድና ፈቃዱን በመንፈስ ቅዱስ ኃይል መግለጥ ሲሆን የሚገልጠው የእግዚአብሔርን የወደፊት (Future tense) ሥራውን ነው።

ለምሳሌ ሀ. በ1 ነገሱ. 20:17-26 ያለውን ለኤልያስ የመግለጥን የእግዚአብሔር መልዕክት ብንመለከት በሁለት አሳብ የተከፈለ ነው።

በመጀመሪያ ቁ. 17-18 "... ተነስተህ በሰማሪያ የሚኖረውን የእስራኤልን ንጉሥ አክዓብን ትገናኝ ዘንድ ውረድ እነሆ ይወርሰው ዘንድ በወረደበት በናቡቴ የወይን ቦታ ውስጥ አለ" የሚል ነው።

ኤልያስ በመንፈስ ቅዱስ ያገኘው መረዳት ወይም እውቀት፡-

ወደ ማን መሄድ እንዳለበት - አክዓብ

ቦታ - በናቡቴ የወይን ቦታ

ለምን - ለመውረስ

መቼ - ጊዜው ባይጠቀስም አሁን ወይም በዛሬው ቀን የሚል ይሆናል።

ስለዚህ በቁ. 17-18 በእውቀት መናገር ስጦታ ነው።

ሁለተኛ በቁጥር 19-29 ያለውን ብንመለከት ደግሞ ትንቢታዊ የሆነ ለወደፊት በኤልያሳል በአክዓብም ቤት የሚሆነውን ይናገራል። ይህ ትንቢታዊ ወይም የሚሆን ነገር ስለሚናገር መገለጡ ለኤልያስ የመግለጥ በጥበብ መናገር ስጦታ ነው። በጥበብ የመናገር ስጦታ የተነገረው የተፈጸመው ከሁለት ዓመት በኋላ ነበር።

ለ. በሐዋ. 9:10-16 በዚህ ክፍል ውስጥ የእውቀት መናገር ስጦታና የጥበብ መናገር ስጦታ ሁለቱንም እንመለከታለን።

ቁ. 10-13 ጌታ በራዕይ ለሐናንያ ማን ቤት መሄድ እንዳለበት - ይሁዳ ቤት፣ በየትኛው መንገድ ሄዶ የይሁዳን ቤት እንደሚያገኘው - ቅን በምትባል መንገድ፣ ማንን ማግኘት እንዳለበት - ሳውልን፣ ሳውል ሲጸልይ

ምን ነገር እንዳየ - ሐናንያ የሚባል ሰው መጥቶ እጅ ሲጭንበትና ዓይኑ ሲያይ ጌታ እነዚህን ሁሉ ለሐናንያ የገለጠለት በእውቀት መናገር ስጦታ ነው። ይህ በእውቀት ቃል ያገኘው ድርጊቱ የተከናወነ በመከናወን ላይ ያለ ነው።

ቁ. 15-16 ያለው ጌታ ኢየሱስ በራዕይ በሰውል ስላለው ዕቅድና በሰውል ሕይወት ውስጥ ወደፊት የሚከናወኑትን ነገሮች ሐናንያን ሲያመለክተው እናያለን። ጌታ ኢየሱስ ወደፊት በሰውል ውስጥ ያለውን ዓላማውንና ሰውል ሊቀበል ስላለው መከራ ለሐናንያ የገለጸለት ጥበብን በመናገር ስጦታ ነው።

ሐ. ሐዋርያው ዮሐንስ በፍጥሞ ደሴት በመንፈስ ሆኖ በእውቀት መናገር ስጦታ የሰባቱን በእስያ ውስጥ የነበሩትን አብያተ ክርስቲያናት በምን ዓይነት ሁኔታ እንዳለፉና በምን ዓይነት ሁኔታ ላይ እንዳሉ ሲገልጥላቸው በጥበብ መናገር ስጦታ ደግሞ የጌታ ኢየሱስን አሳብ፣ ፈቃዱንና፣ ምን ማድረግ እንዳለባቸውና ድል ለነሱ ምን እንደሚደረግላቸው አስታወቀ። (ራእይ 2:3)

ለማጠቃለል ያህል ጥበብ የመናገርና እውቀት የመናገር ስጦታዎች ሁለቱም የመገለጥ ስጦታዎች በመሆናቸው ብዙ ጊዜ አብረው ይሠራሉ ነገር ግን ጊዜን በተመለከተ እውቀት መናገር የአላፊና (Past tense) የአሁን (Present tense) ሲሆን ጥበብ መናገር የወደፊትን (Future tense) ያመለክታል።


10:3 ጥበብን የመናገር ስጦታና ትንቢትን የመናገር ስጦታ

ብዙውን ጊዜ ትንቢት እያልን የምንናገረው ቃል በትንቢት መናገር ስጦታ የሚመጣ አይደለም። በ1 ቆሮ. 14:3 መሠረት ትንቢትን የመናገር ስጦታ ለማናጽ፣ ለመምከርና ለማጽናናት ለአማኞች ብቻ ይነገራል። በእርግጥ ከትንቢት የመናገር ስጦታ ጋር አብሮ እውቀትን መናገር ከተሰጠን ግን በመገለጥ ማነጽ መምከርና ማጽናናት ይቻላል።

ጥበብን የመናገር ስጦታ ከትንቢት የመናገር ስጦታ የሚለየው ትንቢት የመናገር ስጦታ አማኞችን ብቻ ለማነጽ፣ ለማጽናናትና ለመምከር ሲሆን ጥበብ መናገር ግን ለማሳበረ ምዕመናን ብቻ ሳይሆን ለግለሰብም፣ ለማያምኑ ሰዎችም ለአገር መሪዎችም ... ይነገራል። ይህ አሳብ በአዲስ ኪዳን ዓይን ከተመለከትነው ቀላል ነው። በብሉይ ኪዳን ዓይን ካየው ግን ትንሽ ግር የሚያሰኝ ስለሚሆን በብሉይ ኪዳን የነበረውን አሠራር እንመልከት።

በብሉይ ኪዳን የነበሩት ነብያት በአገልግሎታቸው ለመቆም የተለያዩ የጸጋ ስጦታዎች ነበሩዋቸው ከጸጋቸው የተነሣ ስለሚመጣው ነገር ይተነብዩ ነበር። የእስራኤል ማኅበርንም ለማጽናናትና ለመምከር ለማነጽ ትንቢት ይናገሩ ነበር። ስለ ግለሰቦችም ይተነብዩ ነበር። ስለክርስቶስ ኢየሱስ መወለድ፣ መሞት፣ መነሣት፣ ማረጋገጥና ተመልሶ ዳግመኛ እንደሚመጣ ይተነብዩ ነበር። ይህን ሁሉ የተነበዩት ነቢያት ስለነበሩ እንጂ ትንቢትን የመናገር ስጦታ ስለተሰጣቸው አይደለም። ስለሚመጣው ትንቢት የተናገሩት ነገሩ ትንቢት ቢሆንም በትንቢት መናገር ስጦታ ሳይሆን በጥበብ መናገር ነው። እንደነ ዳንኤል ስለሚመጣው መንግሥት ለማያምኑ ነገሥታት ሲናገሩ የነበሩት የመናገር ስጦታ ሳይሆን ጥበብን በመናገር ስጦታ ነበር። ትንቢትን የመናገር ስጦታ ብቻውን ከማሳበረ ምዕመናን ውጪ ሌላውን ለማነጽ ለመምከርና ለማጽናናት አይመጣም። (በይብልጥ ለመረዳት የትንቢት ዓይነቶች የሚለውን በትንቢት መናገር ስጦታ ውስጥ ይመልከቱ።)

እውቀትን የመናገር ስጦታ ትንቢት መናገር ጥበብ መናገር



እውቀትን የመናገር፣ ትንቢትን የመናገርና ጥበብን የመናገር ስጦታዎች በጊዜ መስመር ሦስቱም ስጦታዎች በትንሹ የሚወራረሱበት ጊዜ አላቸው ይህንንም በ"መ" ይመልከቱ።

10:4 ጥበብን መናገር የሚገለጽባቸው መንገዶች

የጥበብ ቃል ጥበብን መናገር ለተሰጠው ሰው በተለያዩ ዓይነት መንገድ ሊሰጠው ይችላል። እንደ እውቀት መናገርና መናፍስትን መለየት ስጦታዎች "የመገለጥ ስጦታ" ስለሆነ የሚገለጡበት መንገድ አንድ ዓይነት ነው።

1. በራእይ - ለምሳሌ የሐንስ በዮሐንስ ራእይ መጽሐፍ - ዳንኤል - ሐናንያ - ሐዋ. 9:10-16 - ሕዝቅኤል - ዘካርያስ
2. በድምጽ ወይም በቃል - ኢሳይያስ - ኤርምያስ
3. በሐልም - ዳንኤል - ዮሴፍ - ማቴ. 1:17፣ 2:13 - ሰብዓ ሰገል 2:12
4. በትንቢት መናገር ስጦታ ወይም በልሳን መተርጎም ስጦታ
5. በመላእክት - ዳንኤል - ዳን. 9 20 23 - ሎጥ ዘፍ. 19:1፣ 12-17 ጳውሎስ ሐዋ. 27:34

10:5 ጥበብን የመናገር ስጦታ ጥቅሙ

1. ለወደፊት ከሚመጣው የእግዚአብሔር ፍርድ ቁጣ ሰዎችን ለማስጠንቀቅና ከፍርዱ ቁጣው የሚያመልጡበትን መንገድ ለመምራት ነው።

እግዚአብሔር ፍቅር፣ መሐሪና ርኅሩኅ አምላክ ብቻ ሳይሆን የሚባላም እሳት ነው። (ዕብ. 12:27-29)። የእሳትነቱ ባህሪ ደ የሚገለጽ ሰዎችን ደጋግሞ ፍቅሩን ሲያሳያቸው ሰዎች ግን ምህረቱንና ፍቅሩን ረግጠው ሲጓዙ ነው። እግዚአብሔር አንድን ፍርድ ሲያደርግ አስቀድሞ ለሕዝቡ ይናገራል ያስጠነቅቃልም ይህንም የሚያደርገው ለባሪያዎቹ የጥበብ ቃል በመስጠት ነው። ለምሳሌ፡-

በብሉይ ኪዳን

ሀ. ለኖህ (ዘፍ. 6:12-13) "የሥጋ ሁሉ ፍጻሜ በፊት ደርሷልና ... ከምድር ጋር አጠፋችኋለሁ ... መርከብን ለአንተ ሥራ"

ኖህ ምንም እንኳን አካሄዱን ከእግዚአብሔር ጋር ቢያደርግም እግዚአብሔር ምድርን በውኃ እንደሚያጠፋት ባይገልጽለት ኖሮ በምንም ዓይነት መንገድ ምድር በውኃ እንደምትጠፋ አያውቅም ነበር።

እግዚአብሔር ለኖህ በሰጠው የጥበብ ቃል አሳቡን እቅዱንና ፈቃዱን አስታወቀው። እቅዱ - ዓለምን በጥፋት ውኃ እንደሚመታ ኖህ

ማድረግ ያለበት - እርሱና ቤተሰቡ ከጥፋት ውኃ የሚድኑበት መርከብ መስራት። የመርከቡ ዲዛይን በኖህ የተሠራ ሳይሆን በእግዚአብሔር ጥበብ ነበር። ስለዚህ ኖህ ከእግዚአብሔር ስለሚመጣው የዓለም ሁኔታ ስለመርከብ አሠራርና መርከብ ስርቶ ለምን ጥቅም ላይ ማዋል እንዳለበት ጥበብን ከእግዚአብሔር ተቀበለ።

ለ. ሎጥ

(ዘፍ. 19:12-13) "... በከተማ ያለህን ሁሉ ከዚህ ሥፍራ አስወጣ። እኛ ይህንን ሥፍራ እናጠፋለንና"

ይህንን የጥበብ ቃል ሎጥ ያመጡት በእግዚአብሔር የተላኩ ቡለት መላእክቶች ናቸው። ያገኘውም የጥበብ ቃል - ሰዶምና ጎሙራ እንደምትጠፋ፣ በከተማ ያለውን ሁሉ ይዞ እንደሚወጣ ሰዶም ምትጠፋበት ምክንያት ነበሩ። እግዚአብሔር መላእክቱን ልኮ ስትጠፋ ስላቸው ከተማ ሎጥን በምህረቱ አወጣው። ጌታ ባይገጽለት ኖሮ ሎጥ ምንም ዓይነት መንገድ ሰዶም እንደምትጠፋ አያውቅም ነበር።

ከ. የአዲስ ኪዳን አማኞች - (ማቴ. 24:1-51)

ጌታ ኢየሱስ በደብረዘይት ተራራ ተቀምጦ ሳለ ደቀ መዛሙርቱ በቻቸውን ወደ እርሱ ቀርበው የመምጣትህና የዓለም መጨረሻ ምልክቱ ምንድነው? ይህ መቼ ይሆናል? (የቤተ መቅደሱ መፍረስ) ብለው በጠየቁት ሂደት ጌታ በጥበብ ቃል ሊመጣ ስላለው ነገር ብዙ አስተምሯል ለሰጠንቅቋልም።

2. ጥበብን የመናገር ስጦታ እግዚአብሔር ለአገልግሎት የጠራቸውን ለማወቅና ለመለየት ይጠቅማል።

ጌታ እግዚአብሔር በብሉይ ኪዳን ሆነ በአዲስ ኪዳን በዘላለማዊ አሳቡ (ዓላማው) ውስጥ ያስገባቸውን ሰዎች ለአገልግሎት ይጠራቸው ነበር። ይጠራቸዋልም እግዚአብሔር ለሕዝቡ የሚሆነውን ቃል የሚያመጡትን ነቢያትንና ሕዝቡን እርስ በርሱ ተስማምቶ ተፈቃፅሮና ተከባብሮ እንዲኖር እንዲሁም የእግዚአብሔር ሕዝብ በጠላቶቹ እንዳይደፈር የሚጠብቁትን ነገስታት ያስነሣ ይቀበላቸውና ይሾማቸውም ነበር።

በአዲስ ኪዳንም የክርስቶስ ኢየሱስ አካል የሆነውን ቤተክርስቲያን ለማጽምዶ መደ ፍጹምነት እንዲደርሱ ወደ ክርስቶስ ሙላት ልክ እንዲደርሱና ቅዱስ አገልግሎት ማገልገል እንዲችሉ ሁሉን ይሞላ ዘንድ ወደ ሰማይ የወጣው ኢየሱስ የተለያዩ የአገልግሎት ስጦታዎችን ይሰጣል። እነዚህም ስልጣን ያለው ተልዕኮ ይዘው መሠረት የሚጥሉትን ሐዋርያትን፡- ሰማያዊ ራእይና መገለጥ ይዘው ሕዝቡን የሚመክሩ፣ የሚገስጹና የሚያጽናኑ ነቢያትን፡- የምስራች መናገር

እግሮቻቸው በተራሮች የሚሮጡትን ወንጌላውያንን፡- ቃሉን በመግለጽ ምዕመናንን የሚያሳድጉና ለአገልግሎት የሚያዘጋጁ አስተማሪዎች በመጠበቅ ምዕመናንን የሚመግቡና የሚመሩ እረኞችን ይቀባል ይሾማል።

እግዚአብሔር እነዚህ አገልጋዮቹን ቀብቶ ከማውጣቱ በፊት (በመንፈስ ቅዱስ ለጠራችው ሥራ ለዩልኝ ከማለቱ በፊት) በጥበብ መናገር ስጦታ ለግላቸው፣ ለቤተክርስቲያን፣ በብሉይ ኪዳን ዘመን ለቤተሰቦቻቸውና ወይም ለአገልጋዮች ያስታውቅ ነበር። ለምሳሌ፡-

"እነሆ ትጸንሻለሽ ወንድ ልጅንም ትወልጃለሽ ልጁም ከእናቱ ማለፊያምሮ ለእግዚአብሔር የተለየ ናዝራዊ ይሆናልና ... እርሱ እስራኤላውያንን ከፍልስጤማዊያን ማዳን ይጀምራል።" (መሳ. 13:1-5)

የሶምሶን እናት ገና ሳታረግዝ መሆን ሳለች ይህንን የጥበብ ቃል የተናገራት "የእግዚአብሔር መልአክ" ነበር። እግዚአብሔር ሶምሶንን ለአገልግሎት የፈለገው ገና ሳይጸነስ ነበር። ጊዜው ደርሶ ከተወለደና ካገለገለ በኋላ ይህ ትንቢታዊ ቃል ተፈጸመ። (መሳ. 15)

ለ. ዳዊት (1 ሳሙ. 16:1፣ 12-13)

እግዚአብሔር ሳኦል ባለመታዘዙ በናቀው ጊዜ እንደሌለ የሚሆንበትን ሰው የበጎች እረኛ የነበረውን ዳዊትን ለንጉሥነት እንደቀባለን ብዙ ሳሙኤል የጥበብ ቃልን ሰጠው። ሳሙኤልም የዘይቱን ቀንድ ወሰደ ዳዊትን በወንድሞቹ መካከል ከቀባው ጊዜ ጀምሮ የእግዚአብሔር መንፈስ በዳዊት ላይ በኃይል መጣ። ነገር ግን ለብዙ ዓመታት ዳዊት እየተንከራተ የእግዚአብሔርን ጦርነት የሚዋጋ ሰው ሆነ እንጂ ወዲያው አልነገሰም ነበር።

ከብዙ ዓመታት በኋላ ሳኦል በሞተ ጊዜ ዳዊት ከይሁዳ ከተሞ ወደ አንዲቱ ልውጣን? ብሎ እግዚአብሔርን ጠየቀ። እግዚአብሔር ውጣ አለው። ዳዊትም ወዴት ልውጣ ባለ ጊዜ እርሱም ወደ ኬብሮን ውላለው። ዳዊትም ከቤተሰቡ ጋር ወደዚያ ወጣ በዚያም የይሁዳ ሰዎች መጥተው በይሁዳ ቤት ይነግሥ ዘንድ ዳዊትን ቀቡት በመቀጠል የእስራኤል ሸማግሌዎች ሁሉ ወደ ንጉሡ ወደ ዳዊት መጡ ዳዊት ከእነርሱ ጋር ቃል ኪዳንን ካደረገ በኋላ በእስራኤል ንጉሥ ይሆን ዘንድ ዳዊትን ቀቡት። (1 ሳሙ. 2:1-4፣ 5:3-5)

እግዚአብሔር በጥበብ በመናገር ስጦታ ለአገልግሎት ጥሪ ትንቢታዊ ቃል ቢናገርህ በተለያዩ ፈተናዎች ብታልፍም ሊፈጸም ግንኙና ሥፍራህን አትልቀቅ።

ሐ. ኤልሳዕ (1 ነገሱ. 19:15-17)

አከዓብ በእስራኤል ላይ ንጉሥ በነበረበት ዘመን እስራኤል እግዚአብሔርን ከማምለክ ወደ ባኦል አምልኮ ዘወር እንዲሉ አስደረገ። በተለይ ደግሞ አንዲት የሆነች ኤልሳዕል የምትባል ጨካኝና ክፉ ሚስት ስላገባ እስራኤል ሁሉ ታመሰ። ኤልሳዕልም ከእግዚአብሔር ነቢያቶች ብዙዎቹን አስገደለች። ነቢያቶቿን ስላሳረደባት በነብዩ በኤልያስም ላይ ዛቻ ዛተችበት እግዚአብሔርም ኤልያስን ከኤልሳዕል ዛቻ ከተፈጠረበት ትልቅ ተስፋ መቁረጥ ካጸናናው በኋላ የአክሐብን ቤት በእግዚአብሔር ኃይል ሊመቱ ሊቀባቸው ስላላቸው ሰዎች በጥበብ መናገር ስጦታ ተናገረው። ይህም አዛሄል በሦሪያ ላይ ንጉሥ ይሆን ዘንድ ኢዩ በእስራኤል ላይ ንጉሥ ይሆን ዘንድና ኤልሳዕ ደግሞ በኤልያስ ምትክ ነቢይ ይሆን ዘንድ እንዲቀባቸው ነበር። የመቀባቸው ዓላማ ደግሞ እየተቀባበሉ የአከዓብን ቤት እንዲጠፉ መሆኑን ገለጸለት።

ኤልያስ በዘመኑ ከሦስቱ መካከል የቀባው ኤልሳዕን ብቻ ነበር። (1 ነገሱ. 19:19-21) ኢዩና አዛሄል ደግሞ በኤልሳዕ እጅ ተቀቡ እግዚአብሔር አምላክ እንደተናገረ "ኤልያስ" ቢነጠቅም የእግዚአብሔር አሳብና እቅድ ስላልተነጠቀ ኢዩና አዛሄል ተቀቡ።

መ. መጥምቁ ዮሐንስ፡- (ሉቃ. 1:11-17፣ 2:76-79፣ 3:2-17)

እግዚአብሔር ስለመጥምቁ ዮሐንስ መወለድና ስለሚኖረውም አገልግሎት ለአባቱ ለዘካርያስ በጥበብ ቃል የተናገረው በእግዚአብሔር ፊት በሚቆመው በመለክት በገብርኤል በኩልና በራሱ በካህኑ ዘካርያስ በኩል ነበር።

እግዚአብሔርም እንደተናገረው አደረገ። ዮሐንስ በኤልያስ መንፈስ የመሲሁ የክርስቶስ መንገድ ጠራጊ ሆነ።

አንድ ነገር እናስተውል ሚስቱ መካን ሆና ልጅ ላልነበረው ለዘካርያስ መልክት ገብርኤል ልጅ እንደሚወልዱና ልጁ አገልጋይ ስለሚሆን መውሰድ ያላባቸውን ጥንቃቄ በተናገረው ጊዜ ዘካርያስ መልክትን "እኔ ሸማግሌ ነኝ ሚስቴም በዕድሜዋ እርጅታለችና ይህን በምን አውቃለሁ?" ባለ ጊዜ ገብርኤል "እነሆ በጊዜው የሚሆነው ቃሉን ስላላመንክ ይህ ነገር እስከሚሆን ቀን ድረስ ድዳ ትሆናለህ መናገርም አትችልም" አለው። ዘካርያስም እስከ ጊዜው ዲዳ ሆነ።

በአንፃሩ ደግሞ በሉቃስ 1:26-38 መልክት ገብርኤል ከስድስት ወር በኋላ ናዝሬት ወደምትባል ወደ ገሊላ ከተማ ሄዶ ወደ አንዲት ድንግል ማሪያም ከእግዚአብሔር ዘንድ ተልኮ በድንግልና ክርስቶስ ኢየሱስን እንደምትፀንስ በነገራት ጊዜ ማሪያም መልክትን "ወንድ

ሰለማላውት ይህ እንዴት ይሆናል?" ብላ በጠየቀችው ጊዜ መልእኩ ዘካርያስን እንደገሰጸው ማሪያምን አልገሰጸትም ነበር ነገር ግን መፀነሷ በመንፈስ ቅዱስ ኃይል እንደሚሆን አበሰራት።

ዘካርያስም ማሪያምም የጠየቁት ጥያቄ ተመሳሳይ ሲሆን ለምን ዘካርያስን ተቆጣ? ብለን እንጠይቅ ይሆናል። ጌታ ኢየሱስ ብዙ ከሰጡት ብዙ ይፈለግበታል እንዳለ ዘካርያስ ስለ እግዚአብሔር ኃይል ከብሉይ ኪዳን ብዙ ተምሯል አስተምሯልም። ስለእነ ሣራ፣ ሃና፣ ራሄል ታሪክ ያውቃል። በእስራኤል ዘንድ አዲስ አይደለም የማሪያም ግን ከዚያ በፊትም በኋላም በድንግልና ያለ ወንድ የጸነሰች የለችምና ጥያቄዋ ተገቢ ስለነበር ነው። ብዙ ካወቅን ብዙ እንድናምነው እግዚአብሔር ይፈልግብናል።

ሠ. ጳውሎስ (ሐዋ. 9:15-16፣ 13:1-2)

ጌታ በራእይ ሐናንያን በጳውሎስ ውስጥ ምን ዓላማ እንዳለው አስታወቀው። "ጌታም ይህ በአሕዛብ በነገሥታትም በእስራኤል ልጆችም ፊት ስሜን ይሸክም ዘንድ ለእኔ የተመረጠ ዕቃ ነውና ሂድ ስለስሜ ስንት መከራ ሊቀበል እንደሚያስፈልገው እኔ እመለከታለሁና" አለው። ይህ ትንቢታዊ መልዕክት ሐናንያ የተቀበለው ራእይ በጥበብ መናገር ስጦታ ነበር።

(ሐዋ. 13:1-2) ደግሞ የመክሩ ባለቤት መንፈስ ቅዱስ "ሳውልንና በርናባስን ለጠራጃቸው ሥራ ለዩልኝ" ሲል እንመለከታለን።

3. ጥበብን የመናገር ስጦታ ሕልምን ለመተርጎም፣ እንቅፅልሽን ለመግለጥና "የተቋጠረውን" ለመፍታት ይጠቅማል።

ሕልም ሰው በእንቅልፍ ልቡ የሚያየው ወይም የሚሰማው ነገር ሲሆን የሕልም ምንጩ ደግሞ ከእግዚአብሔር ወይም ከሥራ ብዛት (መክ. 5:3) ወይም ከክፉ መናፍስት ሊሆን ይችላል። ከጠላት የሆነ ሕልም ቅጥት የበዛበት የሚያስጨንቅ ወደ ኃጢአት የሚመራ ሲሆን ከሥራ ብዛት የሆነ ሕልም ደግሞ በቀን ሲናገሩትና ሲያስቡት ሲመኙት የሞሉትን መልሶ በማየት ነው። ከእግዚአብሔር የሆነ ሕልም ግን ግልፅ መልእክት ያለው የሚያንጽና እግዚአብሔርን የሚያስከብር ነው።

እግዚአብሔር በአንድ መንገድ በሌላም ይናገራል። ከሚናገርባቸው መንገዶች ውስጥ አንዱ ሰዎች በአልጋ ላይ ተኝተው ሳሉ ጆሮአቸውን በመክፈት ከክፉ ሥራቸው እንዲመለሱ ነፍሳቸው ወደ ጉድጓድ እንዳትገባ በምክር፣ እንዳይታለሉ በመገሰጽ ወዘተ በሕልምና በሌሊት ራእይ ይናገራል። (ኢዮብ 33:14-16) በብሉይ ኪዳን ዘመን እግዚአብሔር ለነቢያት ይገልጻቸው የጎረቤት በራእይ ወይም በሕልም ነበር። (ዘክ. 12:6) በአዲስ

ኪዳንም ከመንፈስ ቅዱስ መውረድ ጋር በተያያዘ "ሽማግሌዎቹም ሕልም ያልማሉ ነበዛቸትም ራእይን ያያሉ" (ሐዋ. 2:17) ተብሏል።

ከእግዚአብሔር የሆነ ሕልም በሁለት ይከፈላል፡-

3.1 በቀጥታ መልዕክት ያለው/ትርጉም የማያስፈልገው፡-

- እግዚአብሔር የጌራራ ንጉሥ አበሜሌክን የአብርሃምን ሚስት ሣራን ስለወሰደ በሕልም ገሰፀው (ዘፍ. 20:3)

- እግዚአብሔር ከያዕቆብ ጋር እንደሚሆን በሕልም ተናገረው (ዘፍ. 28:12-17)

- ያዕቆብ ሽመልመሌና ነቁጣን ያለባቸውን በጎች ስለማግኘት በሕልም ተረዳ (ዘፍ.31:24)

- ለዮሴፍ እጮቹው ማሪያም የፀነሰችው ከመንፈስ ቅዱስ እንደሆነና እጮቹውን ለመውሰድ መፍራት እንደሌለበት በሕልም ተናገረው - ሰብዓ ሰገሎች ወደ ሄሮድስ እንዳይመለሱ በሕልም ተረዱ (ማቴ. 2:11) - ሄሮድስ ሕፃኑ ኢየሱስን ሊገድለው እንደሚፈልግና ምን ማድረግ እንዳለበት ዮሴፍ በሕልም ተረዳ (ማቴ. 2:13)

- የጲላጦስ ሚስት ስለክርስቶስ ኢየሱስ መከራ እንደምትቀበልና እርሱም ጻድቅ እንደሆነ በሕልም ስለተረዳች ጲላጦስ የተዛባ ፍርድ እንዳይሰጥ አስጠነቀቀችው። (ማቴ. 17:10)

3.2 የሚተረጎም ሕልም፡-

ከእግዚአብሔር የሆኑ በስዕላዊ መንገድ የሚመጡ ሕልሞች የሚተረጎሙት በጥበብ መናገር ስጦታ ነው። ከእግዚአብሔር የሆነ ሕልም የእግዚአብሔር መንፈስ በማንም ስለማይመረመር ከመንፈስ ቅዱስ በቀር መንፈስ ቅዱስም ሊገልጽለት ከሚፈቅድ በቀር በማንም ሊተረጎም አይችልም። (ዘፍ. 40:8፣ ዳን. 2:27)

በጥበብ መናገር ስጦታ የሕልሙን ትርጉም ያገኘው በቀጥታ በመንፈስ ቅዱስ ኃይል በሚያገኘው መገለጥ ነው። በጥበብ መናገር ስጦታ ሕልምን በመተርጎም፣ እንቅፅልሽን በመግለጥና ቋጠሮን በመፍታት ያገለገሉ ሦስት የእግዚአብሔር ሰዎች እንመልከት፡-

አንደኛ ዮሴፍ፡-

ዮሴፍ ያዕቆብ ደወዳት ከነበረችው ከሚስቱ ከራሄል የተወለደ የያዕቆብ አስራ እንደኛ ልጅ ሲሆን የገዛ ወንድሞቹ ስለሕልሙ ጠልተውት

ለእስማኤላውያን ሸጡት። እስማኤላውያን ለግብጻውያን ሸጠውት የነበረ ሲሆን የአባቱ አምላክ እግዚአብሔር ከእርሱ ጋር ስለነበርና እርሱም ለአምላኩ ታማኝ ስለነበረ የሚሠራው ሥራ ሁሉ የሚከናወንለት፤ ሕልምንም በመፍታት በግንኙነት መኳንንትና ነገሥታት ፊት እጅግ የተከበረ ሰው ነበር። ሕልምን በመተርጎሙ የግብፅ ንጉሥ ፈርሀን ጽፍናት ፕሪንስ "ሚስጥርን የሚገልጽ" የሚል ስም ሰጠው። (ዘፍ. 37:40-45)

ዮሴፍ በግብፅ ቤት ሕልም የፈታላቸው፡-

ሀ. ለንጉሡ የጠጅ አሳላፊና የእንጀራ አበዛዎቹ አለቆች፡- (ዘፍ. 40:1-23)
ሕልማቸውን ለመፍታት በተቸገሩ ጊዜ ዮሴፍ "ሕልምን የሚተረጉም እግዚአብሔር የሰጠው አይደለምን?" በማለት ትርጉሙ የሚሰጠውና የሚቀበለው ከእግዚአብሔር እንደሆነ ባስታወቃቸው ጊዜ ሕልማቸውን ነገሩት እርሱም ለጠጅ አሳላፊዎች ሹም ፈርሀን ወደ ቀደመው ሹመቱ እንደሚመልሰው ሲተረጉምለት ለእንጀራ አበዛዎቹ አለቃ ግን ከሦስት ቀን በኋላ ፈርሀን እንደሚሰቅለው ተረጎመለት። እንደተረጎመውም በሕይወታቸው ተፈጸመ።

ለ. ለንጉሡ ለፈርሀን (ዘፍ. 41:1-32)

የነገሥታት ልብ በእጁ በሆነው በእግዚአብሔር ኃይል ፈርሀን በተኛ ጊዜ አንድን ሕልም አየ (41:2-4) ፈርሀንም ከሕልሙ ነቃ ደግሞም ተኛ ሁለተኛም ሕልምን አየ (41:5-7) ፈርሀንም ከሕልሙ ነቃ። ላያቸውም ሕልሞች ነፍሱ ስለታወከችበት ወደ ሕልም ተርጓሚዎችና ወደ ግብፅ ጠቢባን መልዕክት ልኮ ወደ እርሱ ጠርቷቸው ሕልሙን ነገራቸው ምንም እንኳን በዘመኑ ግብጽ በጥበብ የሰለጠነች ብትሆንም እግዚአብሔር የዚህን ዓለም ጥበብ ሞኝነት ሰላደረገ ለፈርሀን ሕልሙን የሚተረጉም አልተገኘም።

ከግብፅ ሕልም ተርጓሚዎችና ጠቢባን የንጉሱን ሕልም የሚተረጉም በታጣ ጊዜ የጠጅ አሳላፊዎች አለቃ በወህኒ ቤት ውስጥ ያለውን ዮሴፍ ሕልምን እንደሚተረጉም በራሱም የተመለከተውን ሁሉ ለንጉሡ ባስታወቀ ጊዜ ንጉሡ ዮሴፍን ከግዛት ቤት አስጠራው። ዮሴፍም ፀጉሩን ተላጪ ልብሰንም ቀየረና ወደ ንጉሡ ገብቶ ሕልምን መተርጎም ከራሱ እንዳልሆነ ነገር ግን ከእግዚአብሔር እንደሆነ እግዚአብሔርም ለፈርሀን የሕልሙን ትርጉም ሊገልጽለት ፈቃደኛ እንደሆነ ባስታወቀው ጊዜ ፈርሀን ሕልሙን ለዮሴፍ ተናገረ። እግዚአብሔር ለዮሴፍ የጥበብ ቃል ሰጠውና "የፈርሀን ሕልሙ አንድ ነው እግዚአብሔር ሊያደርግ ያለውን ለፈርሀን ነግሮታል" በማለት የሁለቱን ሕልሞች ትርጉም ነገረው። (ዘፍ. 41:25-32)

በመቀጠልም ዮሴፍ በሰማያዊ ጥበብ ፈርሀን ላየው ሕልም ምን እርምጃ መውሰድ እንዳለበት አስታወቀው (41:33-43)። ዮሴፍ ግብፅን ከክፉ ረሀብ ለመታደግ ፈርሀንን "ፈርሀን ብልህና አዋቂ ሰውን ይፈልግ ከግብፅ ምድር ላይ ይሹመው ..." ባለ ጊዜ ፈርሀንም መልሶ ለእግዚአብሔር ክብር በመስጠት "እንደ አንተ ያለ ብልህ አዋቂም ሰው የለም እግዚአብሔር ገልጦልሃልኝ" አለው (41:39)። ክብር ለእግዚአብሔር ይሁን።

እግዚአብሔር እኛን ሲያከብረን ልናከብረው ይገባል። ዮሴፍ ሁለቱንም ጊዜ የሕልም ትርጉም የሚሰጥ እግዚአብሔር እንደሆነ በመናገር ለእግዚአብሔር ክብርን ሰጠ። እግዚአብሔር ዮሴፍን አከበረው የግብፅ ምድር ጠቅላይ ሚኒስቴር ሆኖ ተሾመ።

አንድ ሕልም ተደጋግሞ ከታየን ነገሩ ከእግዚአብሔር የተቆረጠና እግዚአብሔርም ፈጥኖ እንደሚያደርገው ማረጋገጫችን ነው። (ዘፍ. 41:32)

ሁለተኛ ዳንኤል

ዳንኤል መልካም መንፈስ የነበረበት፣ እውቀትም፣ ማስተዋልም፣ ሕልምንም መተርጎም፣ እንቅፅልሽን መግለጥ፣ የተቋጠረውን መፍታትን የሚችል ጥበብን የተሞላ፣ ነውር ያልተገኘበት፣ መልክ መልካም፣ በንጉሥ ቤት መቆም የሚችል፣ ከእስራኤል ነገሥታት መሳፍንት ዘር የሆነ በፍጹም ልቡ እግዚአብሔርን የሚያመልክና የሚከተል የጸሎትና የእምነት ሰው ነበር። (ዳን. 5:12፣ 1:3-4)

እግዚአብሔር ከሰማያት በሚገለጥለት ጥበብ ዳንኤል የባቢሎንን ነገሥታት ሕልም፣ እንቅፅልሽ፣ የተቋጠረ ነገራቸውን ይፈታላቸው ነበር። በዳንኤል ውስጥ ይሰራ ከነበረው የጥበብና የማስተዋል መንፈስ ደናገረውም የነበረ መገለጥ (የጥበብ ቃል) መፈጸም ተመልክተውና አስተውለው የባቢሎን ነገሥታት የእግዚአብሔርን ስም ያስከበሩትና እውነተኛ አምላክ እግዚአብሔር ብቻ እንደሆነ ይመሰክሩ ነበር።

ዳንኤል በጥበብ መናገር ሕልማቸውን፣ እንቅፅልሻቸውንና ቋጠሮአቸውን የፈታላቸው፡-

ሀ. ንጉሥ ናቡከደነፆር (ዳን. 2:1-49)

ንጉሥ ናቡከደነፆር በነገሠ በሁለተኛው ዓመት በመጻታው ሆኖ ሕልም አለመ። ነገር ግን ያለመው ሕልም ከእርሱ ራቀ ወይም ጠፋበት ስለዚህም መንፈሱ ታወከ፣ እንቅፅልፍም ከእርሱ ራቀ። ለንጉሡ ሕልሙንና ፍቺውን ያስታውቁ ዘንድ ቃላተኞቹን፣ ሕልም ተርጓሚዎቹንም መተተኞችንም አስጠራ እነርሱም ንጉሡን ሕልሙን አስታውቀንና ፍቺውን

እንነግርሃለን ባሉት ጊዜ ንጉሡ ያለመው ሕልምና ፍቺውን ባያሳውቁት እንደሚቀረጡና ቤታቸውም የጉድፍ መጣያ እንደሚሆን አስታውቃቸው። የክለዳውያን (ባቢሎን) ጠቢባንም ከንጉሡ ጋር ከተነጋገሩ በኋላ በመጨረሻ "መናሪያቸው ከሰው ጋር ካልሆነ ከአማልክት በቀር በንጉሥ ፊት የሚያሳየው ማንም የለም" አሉት። በዚህ ንጉሡ እጅግ ተቆጣ የባቢሎንን ጠቢባን ያጠፋ ዘንድ አዘዘ።

ይሄ ሁሉ ሲሆን ዳንኤል አላወቀም ነበርና የእርዮክ የተባለው የንጉሡ የዘበኞች አለቃ ንጉሡ ናቡከደነፆር የባቢሎን ጠቢባን ይገደሉ ዘንድ እንዳዘዘ ዳንኤልን አስታውቀው። ዳንኤል ለንጉሡ ፍቺውን ከባቢሎን የሚያስታውቅበት ጊዜ ይሰጠው ዘንድ ለመነ። ንጉሡም በፈቀደለት ጊዜ ዳንኤል ከባቢሎን ጠቢባን ጋር እንዳይሞት ምህረትን ከሰማይ አምላክ ይለምን ዘንድ ከይሁዳ አብረውት ለመጡት ንደኞቹ ሐናንያ፣ ሚሳኤልና አዛርያ አስታውቃቸው። አራቱም በኅብረት ወደ አምላካቸው ወደ እግዚአብሔር በጮሁ ጊዜ የዚያን ጊዜ ሚስጥሩ ለዳንኤል በሌሊት ራእይ ተገለጠለት። ዳንኤልም የሰማይን አምላክ አመሰግነ። እግዚአብሔርም አመለከ በአምልኮውም መንፈስ፡-

"ጥበብና ኃይል ለእርሱ ነውና የእግዚአብሔር ስም ከዘላለም እስከ ዘላለም ይባረክ ጊዜያትና ዘመናትን ይለውጣል ነገሥታትን ያፈልሳል ነገሥታትን ያስነሳል ጥበብን ለጠቢባን እውቀትንም ለአስተዋዮች ይሰጣል የጠለቀውንና የተሰወረውን ይገልጣል በጨለማ ያለውን ያውቃል ብርሃንን ከእርሱ ጋር ነው።"

ካለ በኋላ በሕይወቱ ወደ ትልቅ ውሳኔ ይገባል ይህም፡-

"ጥበብና ኃይልን የሰጠኸኝ እኛም የለመንህን ነገር አሁን ያስታውቅኸኝ እንተ የአባቶቼ አምላክ ሆይ የንጉሡን ነገር አስታውቀኸኛልና እገልጻለሁ አመሰግንሃለሁ" አሉ። (ዳን. 2:19-23)

እግዚአብሔርን ካመለከተና ለማገልገል ከወሰነ በኋላ ወደ ንጉሡ ሄደ በንጉሡ ፊት ሕልሙንና ፍቺውን በሰፊው አስታወቀ። (ዳን. 2:31-45)

"ንጉሡ የጠየቀውን ሚስጥር ጠቢባንና አስማተኞች የሕልም ተርጓሚዎችና ቃላተኞች ለንጉሡ ያሳዩ ዘንድ አይችሉም ነገር ግ ሚስጥርን የሚገልጥ አምላክ በሰማይ አለ እርሱም በኋለኛው ዘመን የሚሆነውን ለንጉሡ ለናቡከደነፆር አስታውቆታል" (ዳን. 2:57) በማለት እግዚአብሔርን አከበረ።

በዳንኤል ውስጥ የነበረው የእግዚአብሔር ጥበብ የባቢሎን ጠቢባን ጥበብ ከንቱ አደረገ። ንጉሡም በእግዚአብሔር ጥበብ በመገረምና በመደነቅ፡-

"ይህንን ሚስጥር ትገልጥ ዘንድ ተችሎሃልና በእውነት አምላካችሁ የአማልክት አምላክ የነገሥታትም ጌታ ሚስጥርም ገላጭ ነው።" አሉ። (ዳን. 2:47) ለ! የምናመልከው ምንኛ ታላቅ ነው።

የዳንኤል አምላክ የእኛም አምላክ ስለሆነ በአሁኑ ዘመንም በመንፈስ ቅዱስ ኃይል ተቀብተው ሰዎች እግዚአብሔር ያሳያቸውን ሕልምና ፍቺውን በጥበብ የመናገር ስጦታ ሲገልጡላቸው ተመልክተናል። ጌታም ለዘላለም የተባረክ ነው።

ለ. ለንጉሥ ናቡከደነፆር - ለሁለተኛ ጊዜ (ዳን. 4)

እግዚአብሔር የናቡከደነፆርን ትዕቢት ሙሉ በሙሉ አስወግዶ እርሱ ብቻ እውነተኛ አምላክ እንደሆነ እንዲያውቅ ናቡከደነፆር በቤቱ ደስ ብሎት በአዳራሹም ተመችቶት ባለ ሕልምን አሳየው ያየው ሕልምና የራሱ አባብም አስጨነቀው። ስለዚህ የሕልሙን ፍቺ እንዲያስታውቁት የባቢሎን ጠቢባንን ሁሉ ጠርቶ ሕልሙን ነግሮአቸው ፍቱልኝ ሲላቸው እነዚያ በመጀመሪያ ባለመ ጊዜ የለም ሕልሙን ንገረን እንፈታለን ያሉ 2:7 አሁን ሕልሙ ቢነገራቸውም መፍታት አልቻሉም። ምክንያቱም የእግዚአብሔር መንፈስ ነገር በማንም ስለማይመረመር እግዚአብሔር የዚህን ዓለም ጥበብ ከንቱ ስላደረገ ነው። (1 ቆሮ. 1:19፣ ኢሳ. 47:12-15) ናቡከደነፆር የባቢሎን ጠቢባን ሕልሙን መተርጎም እንዳልቻሉ በተረዳ ጊዜ ዳንኤልን ጠርቶ ፍቺውን ሰማ ዳንኤልም ጥበብን ከእግዚአብሔር ተቀብሎ የሕልሙን ፍቺ ወይም ትርጉም ለንጉሡ አስታወቀ። የሕልሙም ፍቺ ትንቢታዊ ቃል ነበርና ከአስራ ሁለት ወራት በኋላ ተፈፀመ። (ዳን. 3:19-33)

ከእግዚአብሔር የሆነ ማንኛውም መልዕክት ይፈጸማል ሰዎችን ወደ እግዚአብሔር ያቀርባልና ናቡከደነፆር የተናገረውን የሕልሙ ትርጉም ከተፈጸመ በኋላ በእውነት ለእግዚአብሔር ክብር ሰጠ።

ሐ. ለንጉሥ ብልጣሶር (ዳን. 5:5-31)

የናቡከደነፆር ልጅ ብልጣሶር በባቢሎን በነገሠ ጊዜ ለሺ መኳንንቶች ታላቅ ግብዣ አደረገ። በዚህም ክፉ ነገር አደረገ ይህም አባቱ በእግዚአብሔር ላይ በታበየ ጊዜ እግዚአብሔር ከመንግሥቱና ከዙፋኑ እጅግ እንዳወረደው እያወቀ በእግዚአብሔር ፊት በትህትና እንደመመለስ ልቡ በሰማይ ጌታ ላይ ኮራ ታበየ። በእግዚአብሔር የታበየው ትዕቢቱም፡- አባቱ ከኢየሩሳሌም ቤተ መቅደስ ያመጣቸውን ለእግዚአብሔር

የተቀደሱትን ወይም የተለዩትን የወርቅና የብሩን ዕቃዎች በግብዣው ለራሱ፣ ለመኳንንቶች፣ ለሚስቶችና ለቁባቶች መጠጫዎች በማድረግ ነበረ እነርሱም ይህ አልቤታ ብሏቸው በእግዚአብሔር ቤት ዕቃ ጠጅ እየጠኑ ከወርቅ፣ ከብር፣ ከፍሰ፣ ከብረት፣ ከእንጨትና ከድንጋይ የተሰሩት የማያዩትን፣ የማይሰሙትንና የማያውቁትንም አማልክት አመሰግኑ ያሳዝናል።

እግዚአብሔር ብልጣሶርን ለማስፈራራት ሰይፍ ሳይሆን የሰው ልግቶች ወጥተው ለንጉሡ በደንብ በሚታየው ቦታና መብራት ባለበት ግድግዳ ላይ የሥራ ገንጉሡም የሚጽፍትን ግቶች አየ። የዚያን ጊዜ የብልጣራት ተለወጠበት። አሳቡም አስቸገረው የወገቡም ጅማቶች ተፈጽመዋቸውም ተቆረክረዋል። ንጉሡ እንደአባቱ በማስጠራት ሳይሆን በቁንቀት ስለተሰቃየ የባቢሎን ጠቢባን ወደእርሱ እንዲገቡ በታላቅ ጭንቀት ተግፋ። የዚያን ጊዜ የንጉሡ ጠቢባን ሁሉ ገቡ ነገር ግን ጽሕፈቱን ያለንጉሡም ፍቺውን ያስታውቁ ዘንድ አልቻሉም። የባቢሎን ጠቢባ አለመቻላቸውን ባየ ጊዜ መብረክረክ ውስጥ ገባ። ንግሥቲቱ መጥፋታን እንዲያስጠራ መከረኝው። ዳንኤልም በብልጣሶር ፊት ቆሞ ኃጢአቱ በብርቱ ከወቀሰው በኋላ እግዚአብሔር በሰጠው ጥንቃቄ ጽሕፈቱንም ፍቺውንም አስታወቀው።

ለዳንኤል የተገለጸለት ጽሕፈትና የጽሕፈቱ ፍቺ ማኔ ቴቂል ፋሪ የሚል ሲሆን ፍቺው ደግሞ ማኔ ማለት እግዚአብሔር መንግሥት ቆረጠው ፈጽመውም ማለት ሲሆን ቴቂል በሚዛን ተመዘንህ ቀለህ ተገኘህ ማለት ሲሆን ፋሪስ ማለት ደግሞ መንግሥትህ ተክረሰ ለሚደግ ለፋርስ ሰዎች ተሰጠ ማለት ነው ብሎ አስታወቀው። እንደተገለጠውም ተፈጸመ። ብልጣሶር ገደለ ሚዶናዊውም ዳርዮስ መንግሥቱን ወሰደ።

ይህ ሕልምን የመተርጎም ሳይሆን የተቋጠረውን መፍታት እንቅፅልሽን መፍታት ነው።

ሦስተኛ ንጉሥ ሰለሞን (1 ነገሱ. 3:1-15)

ሰለሞን ለንግሥና በተቀባ ጊዜ እግዚአብሔርን ይወድድ ነበረ በአባቱ በዳዊት ስርዓት ይሄድና በኮረብታ መስገኝ ለእግዚአብሔር ይሰነበር። ገባኤን ዋና የኮረብታ መስገኝ በነበረች ጊዜ ሰለሞን 1000 የሚቃጠ መስዋዕት በመስዊያው ላይ ለእግዚአብሔር አቀረበ፣ ካቀረበም በኋላ ወቤት መንግሥቱ ሳይሄድ በገባኤን ባደረ ጊዜ እግዚአብሔር በሌሊት በሕልም ተገልጦ እንዲሰጥህ ለምን ሲለው ሰለሞን ጥበብን ለመግኘት እግዚአብሔርም ሰለሞን ጥበብን በመፈለጉ ደስ ስለተሰኘ ከነገሥታችንም እንዳይመስለው ባለጠግነትና ክብርም በተጨማሪ ሰጠው።

ከእግዚአብሔር በረከት መቀበያው መንገድ በመስዊያው ማለት በክርስቶስ ኢየሱስ መስቀል በኩል ነው። ሰለሞን የቤተመንግሥት አልፎ

የቤተ መንግሥት ምቹትን ትቶ በመሠዊያው ሥር ማደርን እንደመረጠ ሁሉ እኛም ከራሳችን ፈቃድ ይልቅ የመስቀሉን ኃይል ዕለት በዕለት ብንሻ እግዚአብሔር ምን ትፈልጋለህ? የሚል ጥያቄ ይጠይቀናል። "በመሠዊያው ሥር" ማደር እኛ እግዚአብሔርን የምንጠይቅበት ቦታ ሳይሆን እግዚአብሔር እኛን ምን እንደምንፈልግ የሚጠይቅበት ቦታ ነው። ምክንያቱም ለፈቃዳችን ሞተናልና።

ሰለሞን ጥበብን ከእግዚአብሔር ከተቀበለ በኋላ ብዙ አገልግሎታል። ከእነዚህ መካከል አንዱን ብቻ እንመልከት። ይህም ሰለሞን የንግሥት ሳባን እንቅፅልሽ በጥበብ ቃል እንደፈታላት ነው። (1 ነገሱ. 10:1-13)

የሳባ ንግሥት ሳባ የሚባለውን ሰፊ የጂኦግራፊ ክልል ስትገዛ የነበረች ንግሥት ነች። ይህች ንግሥት ምንም እንኳን ንግሥት ብትሆንም ነገር ሁሉ የሞላላት ብትመስልም ልቧ ግን በእንቅፅልሽ የተሞላ ነበር። ስለዚህም በእግዚአብሔር ስም የወጣላትን የሰለሞንን ዝና ሰምታ በእንቅፅልሽ ልትፈትነው ወደ ኢየሩሳሌም ሄደች። በግመሎቿም ላይ ሽቱና እጅግ ብዙ ወርቅ የክበረም እንቁ አስጭና ከታላቅ ንዝ ጋር ወደ ሰለሞን ገባች። በልቧም ያለውን ሁሉ አጫወተችው ሰለሞንም በተሰጠው ጥበብ የጠየቀችውን ሁሉ ፈታላት ያልቻለውና ከንጉሡ የተሰወረ ነገር አልነበረም።

የሳባ ንግሥት ወደ ሰለሞን ሽቱና እጅግ ብዙ ወርቅ የክበረም እንቁ ይዛ ብትመጣም እግዚአብሔር በሰለሞን ውስጥ ያስቀመጠውን ጥበብ ከዚህ ሁሉ ይበልጥ ነበር። "ጥበብ ከቀይ እንቁ ትበልጣለች የክበረ ነገር ሁሉ አይተካክላትም" (ምሳ. 8:11) ተብሏልና። ግመሎቿ ከተሸከሙት ንዝ ይልቅ በልቧ ውስጥ የነበረውን የእንቅፅልሽ ንዝ ይዛ ነበር። ባሪያዎቹ የግመሎቹን ንዝ እንዳራገፉ ሁሉ የእግዚአብሔር ባሪያ ሰለሞን በጥበብ ቃል የልቧን ንዝ ፈታላት አራገፈላት።

በዚህ ጥበብ እግዚአብሔርን አወቀች የእግዚአብሔርንም ስም መባረክ ጀመረች። ጥበብን ፍለጋ ከምድር ዳርቻ ሄዳለችና በእስራኤል ውስጥ ሆነው ጥበብን በናቂት ላይ በመጨረሻ ከሞት ተነስታ ትፈርድባቸዋለች። ጥበብ የሆነው ክርስቶስ ኢየሱስ ነውና (ማቴ. 12:42፣ 1 ቆሮ. 1:31)

እግዚአብሔር አንድ ነው አሠራሩ ልዩ ልዩ ነው ስለሚል በዮሴፍ፣ በዳንኤልና በሰለሞንም ውስጥ ያየነው አሠራር ልዩ ልዩ ነው ለምሳሌ ዮሴፍና ሰለሞን ሰዎች ሕልማቸውን፣ እንቅፅልሻቸውን ከነገሩአቸው በኋላ በጥበብ መናገር ስጦታ ፍቺውን ሲያስታውቁ በዳንኤል የነበረው ጸጋ ግን

ሰዎች ሕልሙን ቢነግሩትም ስለጠፋባቸው ባይነግሩትም ሕልሙንና ፍቺውን ያስታውቃቸው ነበር። ሚስጥርን ገላጭ እግዚአብሔር ይባረክ።

4. ጥበብን የመናገር ስጦታ ሰይጣንን ለመቃወም ይጠቅማል

ሰይጣን ለሚያቀርብልን የማታለል ፈተና የምንሸነፈው በክርስቶስ ኢየሱስ ስምና የመንፈስ ሰይፍ በሆነው በእግዚአብሔር ቃል "... ተብሎ ተጽፏል" በማለት ነው። ኤፌ. 6:17፣ ያዕ. 4:7 በተለይ የጌታን ስም በመንፈስ ቅዱስ ኃይል ስንወነጭፈውና ቃሉንም በመግለጥ የተቀበልነው ከሆነ ሰይጣን በቀላሉ ይረታል። ስለዚህ ጠላትን ለመርታት ተገቢውን ቃል በመግለጥ ለመቀበል ጥበብ የመናገር ስጦታ አስፈላጊ ነው። ለዚህ ጥሩ ምሳሌ የሚሆነው በማቴ. 4 ላይ የተጠቀሰው ጌታችን ኢየሱስ ክርስቶስ ሰይጣንን እንዴት ድል እንደነገው ነው።

ሰይጣን ኢየሱስን ከፈተነው ፈተናዎች የመጀመሪያው የኢኮኖሚ ፈተና ቦታውም ምድረበዳ ሲሆን ዓላማው የእግዚአብሔር ልጅ እንደሆነኩ ድንጋዩን እንጀራ በማድረግ አረጋግጥ የሚል ነበረ። ጌታ ኢየሱስ ሰው በእግዚአብሔር አፍ በሚወጣ ቃል እንጂ በእንጀራ ብቻ አይኖርም ተብሎ ተጽፏል። ከዚህ በኋላ ሰይጣን ለሁለተኛ ጊዜ ኢየሱስን ለመፈተን ተዘጋጀ፡- የጌታ የእግዚአብሔርን ቃል ሲጠቀስ ስለሰማው መንፈሳዊ ሰው ነው በማለት ሁለተኛው መንፈሳዊ ፈተና ሲሆን የፈተናው ቦታ ደግሞ መንፈሳዊ ቦታ የቤተ መቅደስ ጫፍ ነበር። ፈተናው ሙሉ ያልሆነ ጥቅስ ላይ የተመረኮዘ ሆኖ እንደበፊቱ የእግዚአብሔር ልጅ መሆንህን ከመቅደስ ጫፍ ራስህን በመወርወር አረጋግጥ የሚል ነበር። ጌታ ኢየሱስ አሁንም ከእግዚአብሔር ቃል ጌታ አምላክህን አትፈታተነው ተብሎ ተጽፏል ብሎ መለሰለት። ሰይጣን ለሁለተኛ ጊዜ ፈተናው አልተሳካለትም ጌታ ኢየሱስ በቃሉ አሸነፈው።

ለሦስተኛ ጊዜ ሰይጣን ኢየሱስን ፈተነው። ፈተናው ብትሰግድልኝ የዓለም ነገሥታት ክብራቸውን እስጥሃለሁ የሚል ሲሆን የፈተናው ቦታ እጅግ ረዥም በሆነ ተራራ ላይ ነበር። ያን ጊዜ ኢየሱስ ሂድ አንተ ሰይጣን ለጌታ ለአምላክህ ብቻ ስገድ እርሱንም ብቻ አምልክ ተብሎ ተጽፏልና አለው። ያን ጊዜ ዲያብሎስም ተወው።

ሰይጣን የእግዚአብሔርን ሕዝብ በተለያዩ ቦታዎች በተለያዩ ፈተናዎች ይፈትናል።

በምድረ በዳ - የኢኮኖሚ ፈተና የኑሮ፣ የሥራ፣ የምግብና ልብስ

በቤተ መቅደስ ጫፍ - መንፈሳዊ ፈተና በአገልግሎት መታበይ፣ ተስፋ

ማስቆረጥ ... ወዘተ

በተራራ ጫፍ ላይ - በዚህ ዓለም ክብር በዝና፣ ሥልጣን፣ ሀብት ...

ሰይጣን ጌታን የፈተነባቸው የመጀመሪያዎቹ ሁለት ጥበብ የተሞሉ ፈተናዎች ስለነበሩ ጌታ ኢየሱስ በጥንቃቄ አስተውሎ ተጽፏል በማለት ሲመልስለት ሦስተኛው ጥያቄ ከበድ ያለ ፈተና ስለ ነበር ጌታ ኢየሱስ ተጽፏል በማለት ብቻ ሳይሆን በመገስፀም ሰይጣንን አሸንፎታል።

ከኃጢአት በቀር በነገር ሁሉ እንደ እኛ የተፈተነ ታላቅ ሊቀ ካህናት ኢየሱስ ስላለን በነገር ሁሉ ይራራልናል።

የጥበብ ቃል የዲያብሎስን ፈተና ለመርታት አስፈላጊ ስለሆነ ጥበብ ለመቀበል ወደ ጸጋው ዙፋን በእምነት እንቅረብ። (ያዕ. 4:16)

5. ሰዎችን ለመቋቋም

ጌታ ኢየሱስ ክርስቶስ በምድር ላይ በነበረበት ጊዜ ሰዎች ቢወዱትም በአንጻሩም እጅግ የሚጠሉትና በነገር ሊይዙት የሚፈልጉ ሰዎች ጥቂት አልነበሩም። ጌታ ኢየሱስ በነገር ሊይዙት ለሚፈልጉ ሰዎች በጥበብ ቃል ያናገራቸው ስለነበር የሚመልሱለትን አጥተው የመጡበትም ዓላማ ከሸፎባቸው ብዙ ጊዜ ተመልሰዋል። ለምሳሌ (ዮሐ. 8:1-9፣ ማቴ. 22:15-22፣ 21:23-27)

በሐዋርያት ሥራ መጽሐፍ በ6:8-10 ባለው እስጢፋኖስ እምነት ጥበብና መንፈስ ቅዱስ የሞላበት ሰው ስለነበር እግዚአብሔር በእጁ ድንቆችና ምልክቶች ያደርግ ነበር። ደግሞም የነፃ አውጪዎች በምትባል የአይሁድ ምክራብ እየሄደ ኢየሱስ እርሱ ክርስቶስ እንደሆነ ገልጦ ያስረዳ ነበር። አንዳንዶች ተነስተው እስጢፋኖስን ይከራከሩት ነበር ይናገርበት የነበረውንም ጥበብና መንፈስ ቅዱስ ይቃወሙ ዘንድ አልቻሉም።

6. በእግዚአብሔር ፊት ስርዓትና ተቀባይነት ያለውን አምልኮ ለመግለፅ

እግዚአብሔር አምላክ በምድረ በዳ እንዲሰውለት ወይም እንዲያመልኩት በግብፅ በባርነት ቤት የነበሩትን እስራኤላውያንን በጸናች እጅና በተዘረጋች ክንድ መርቶ ካወጣቸው በኋላ በሲና ሕዝቡ እንዴት እግዚአብሔርን ማምለክ እንዳለበት ለሙሴ ገልጠለት። ይህም ስለ መገናኛው ድንኳን አሠራር ስለ መስዋዕቶቹና ስለ ካህናት አለቤባስና አገልግሎታቸው በጥበብ መናገር ስጦታ መገለጥን ተቀበለ። በተለይ የመገናኛው ድንኳንና ዕቃዎች ለመስራት እግዚአብሔር ባስልኤልን ጥበብ ሞላበት። (ዘጸ. 31:1-11)

እስራኤላውያን እግዚአብሔርን እንዴት እንደሚያመልኩት ባይገልጥላቸው ኑሮ መቼም ባላወቁት ነበር። ... አምላካችን የምናገለግለው ምን እንደሆነ ከዚያ እስክንደርስ አናውቅም አለ። (ዘጸ. 31:1-11)

በብሉይ ኪዳን በእግዚአብሔር ዘንድ ተቀባይነት ያለው አምልኮ ለሙሴ እንደተገለጸለትና ሙሴም ለሕዝቡ እንዳስተማረ ሁሉ በአዲስ ኪዳን ደግሞ ለጳውሎስ በእግዚአብሔር ዘንድ ተቀባይነት ያለው አምልኮ በጥበብ መናገር ስጦታ አገኘ ይህም ለእኛ ትምህርት ይሆን ዘንድ በ1 ቆሮ. 14:26 40 ይገኛል።

በማህበርም ሆነ በግል ስለሚኖረን የአምልኮ ሁኔታ መንፈስ ቅዱስ ሕዝቡን ይመራል ለምሳሌ ሕዝቡ በንሰሐ ሳይቀደስ በምስጋና መዝሙሮች በመዘመርና በማመስገን ላይ ቢሆን መንፈስ ቅዱስ በመጀመሪያ ሕዝቡ እንዲቀደስ በጥበብ መናገር ስጦታ በትንቢት መናገር ስጦታ ይናገራል ለምንድነው ቢባል ተቀባይነት ያለው አምልኮ እንዲኖረን ነው።

7. የወደፊቱን ለመግለፅ

ሀ. በዓለም ዙሪያ ስለሚሆኑት

(ሐዋ. 11:27-28) አጋቦስ በዓለም ሁሉ ስለሚሆን ነገር በመንፈስ አመለከተ በዓለም ሁሉ ላይ ታላቅ ረሃብ እንደሚሆን በመንፈስ አመለከት ይህም በቁላውዲዋስ ቄሳር ሆነ።

አጋቦስ የተናገረው ትንቢታዊ ቃል በትንቢት መናገር ስጦታ ሳይሆን በጥበብ መናገር ስጦታ ነው። ይህንን ትንቢታዊ ቃል የሰሙ በአንጻሪያ የነበሩ ደቀ መዛሙርት ለመልዕክቱ ትኩረት በመስጠት ወይም በመቀበል እያንዳንዳቸው እንደ ችሎታቸው መጠን አዋጥተው በይሁሉ ለሚኖሩ ወንድሞች እርዳታን ላኩ።

የጥንት አማኞች በጥበብ ቃል ለሚነገረው መልዕክት ትልቅ ሥፍራ ይሰጡት ነበር። መልዕክቱን በመቀበላቸው ይጠነቀቁና ይዘጋጁ ነበር። እኛም ሌ. በግለሰብ ሕይወት ስለሚሆን ነገር

(ሐዋ. 22:11) "... ነቢይ የነበረ አጋቦስ የሚሉት ... የጳውሎስ መታጠቂያ ወስዶ የገዛ እጁንና እግሩን አስሮ እንዲሁ መንፈስ ቅዱስ ይመታጠቁ ያለውን ሰው አይሁድ በኢየሩሳሌም እንደዚህ ያስሩታ በአሕዛብም እጅ አሳልፈው ይሰጡታል ይላል" አለ።

እግዚአብሔር የወደፊቱን ነገር ብዙ እንደሚገልጽ መገንዘብ አለብን። ለምሳሌ ምሪት ስለነገሰታት መውደቅና መነሣት በተለያዩ አገሮች ስላሉት የተለያዩ ዕቅዶች ስለተለያዩ መከራዎች ስለሚመጣው በረከት ወዘ...።
ማሳሰቢያ:-

በጥበብ መናገር ስጦታ የሚነገር መልዕክት ሁኔታዊ (Conditional) ሊሆን ይችላል። ማለትም እግዚአብሔር በጥበብ መናገር ስጦታ አንድ

ነገር አደርጋለሁ ካለ በኋላ አንዳንድ ጊዜ የመልዕክቱ ተቀባዮች የሆኑት በንሰሐ በእግዚአብሔር ፊት ራሳቸውን አዋርደው ሲጸልዩ እግዚአብሔር

መሃሪ አምላክ ይቅርታውም የበዛ ነውና ተጽጽቶ እንደገና በጥበብ መናገር ስጦታ እንደማያደርገው ይናገራል። ለዚህ ምሳሌ የሚሆኑን ሦስት ሰዎች ከእግዚአብሔር ቃል እንመልከት፡-

1ኛ. አክሐብ - እግዚአብሔር ስለ አክሐብ ቤት መጥፋት የጥበብ ቃል ለኤልያስ ሰጠው (1 ነገሱ. 20:19-26) አክሐብ ግን ይህንን ቃል በሰማ ጊዜ ልብሱን ቀድሶ ማቅ ለብሶ ጸመም በማቅ ላይ ተኛም ቅስስ ብሎም ሄደ። ከዚያ የተነሣ "አክሐብ በፊቴ የተዋረደ ስለሆነ በልጁ ዘመን በቤቱ ላይ ክፉ ነገር አመጣለሁ እንጂ በእርሱ ዘመን ክፉ ነገር አላመጣም የሚል የእግዚአብሔር ቃል ወደ ኤልያስ መጣ" (1 ነገሱ. 20:27-29)

2. ሕዝቅያስ - ኢሳይያስ በጥበብ መናገር ስጦታ "እግዚአብሔር እንዲህ ይልሃል ትምታለህ እንጂ በሕይወት አትኖርምና ቤትህን አስተካክል አለው።" (2 ነገሱ. 20:1) ሕዝቅያስ ይህንን ሲሰማ ፊቱን ወደ ግድግዳ መልሶ ጸለየ እጅግም አድርጎ አለቀሰ። (2 ነገሱ. 20:2) በመጸለፍና በእግዚአብሔር ፊት በማልቀሱ አስራ አምስት ዓመት እንደጨመረለት ለኢሳይያስ እግዚአብሔር በጥበብ ቃል ተናገረው ኢሳይያስም ለሕዝቅያስ ነገረው።

3ኛ. የነነዌ ሰዎች - እግዚአብሔር በጥበብ መናገር ስጦታ ነነዌ በሦስት ቀን እንደምትገለጥ ለዮናስ መልዕክት ሰጠው ዮናስም በነነዌ ከተማ ውስጥ "ጮኹም በሦስት ቀን ውስጥ ነነዌ ትገለበጣለች አለ" (ዮናስ 3:4) የነነዌ ሰዎች (ከንጉሡ እስከ ሕፃናት ድረስ ማቅ ለበሱ ያሙ ጸለዩ ከክፉ መንገዳቸውም ተመለሱ)

ከዚህ የተነሣ "እግዚአብሔርም ከክፉ መንገዳቸው እንደተመለሱ ሥራቸውን አየ እግዚአብሔርም ያደርግባቸው ዘንድ በተናገረው ክፉ ነገር ተጽጽቶ አላደረገውም ይህም ዮናስን ክፉ ይስ አላሰኘውም" (ዮናስ 3:10፣ 4:1)

ከእነዚህ ጥቅሶች እንደምንመለከተው እግዚአብሔር ስለ ግለሰብም ሆነ ሕዝብ ስለወደፊት ጥፋት በጥበብ መናገር በባሪያዎቹ ሲናገር መልዕክቱ የሚገባቸው ሰዎች በእግዚአብሔር ፊት ራሳቸውን ካዋረዱ እግዚአብሔር ተመልሶ ይምራቸዋል መማሩንም ለዚያ ባሪያ ወይም በሌላ ሰው ይናገረዋል።

8. ጥበብን የመናገር ስጦታ እግዚአብሔር እረኞችን እንደሆነ ለማሳየት ይጠቅማል

ጌታ ከበንቼ ፊት ለፊት የሚሄድ በዘላለም ኪዳን ደም ትልቅ እረኞችን ስለሆነ (ዕብ. 13:20) ከፊታችን ያለውን የጠላት አሽክላ ጥበብን በመናገር ስጦታ ይገልጥልናል ወይም በችግር ውስጥ ስናልፍ ይጋርደናል።

ለምሳሌ (ሐዋ. 27:10፣ 23-34) ያለውን ብንመለከት ጳውሎስ አይሁድ በሐሰት ስለከሰሱት ወደ ቂሣር ይግባኝ ለመጠየቅ እስረኛ ሆኖ ወደ ጣሊያን አገር በኤሌክሰንደሪያ መርከብ በሚንዙበት ጊዜ መልካም ወደብ ወደምትባል ሥፍራ ደረሱ። ከመልካም ወደብ ለመነሣት ባሰቡ ጊዜ ጳውሎስ መንገዳቸው በብዙ ሰፋትና መከራ እንደሚሆን ጥፋቱም በጭነቱና በመርከቡ ብቻ ሳይሆን በሕይወታቸውም እንደሚደርስ በጥበብ መናገር ስጦታ ተገልጦለት መከራቸው። እነ ጳውሎስን የሚጠብቅ መቶ አለቃ ግን ከጳውሎስ ይልቅ የመርከብ መሪውንና የመርከቡን ባለቤት ያምን ነበርና ጳውሎስን አልተቀበለውም። የመርከቡ መሪ ምናልባት በጊዜው ከታወቀው አሌክሳንደሪያ ዩኒቨርሲቲ ምሩቅ ሳይሆን አይቀርም መርከቢቱም በዘመኑ በሥልጣኔ ከታወቀው ከኤሌክሰንደሪያ ስለሆነች (Made in Alexandria) "በኤሌክሰንደሪያ" የተሰራ የሚል ጽሑፍ ሳይኖርበት አይቀርም። ከመርከቡ መሪ ይልቅ በርቀት ያለውን ሁኔታ ሁሉ ስለሚያውቀው የበለጠ መሪ የሆነውን መንፈስ ቅዱስን ችል አሉ። መልዕክቱ የመጣው በእስረኛ ስለሆነ ይሆን?

ስይጣንም የእግዚአብሔርን አሳብ እንዳይቀበሉ ለጥቂት ጊዜ ልክኛ የደቡብ ነፋስ አነፈሰባቸውና ጉዞ ቀጠሉ ነገር ግን ጥቂት ሳይዘገይ አውራቂስ የሚሉት ነፋስ ወረደባቸውና መርከቡ ነፋሱን መቃወም ስላልቻለ ለቀውት ተነዱ። አቤት የኤሌክሰንደሪያው ዩኒቨርሲቲ ካፒቲን! በእግዚአብሔር አንመራም ስላሉ አውራቂስ የመርከቡን መሪ ይዞ እርሱ በፈለገው ይነዳቸው ጀመር። ነፋሱም በርትቶ ሲያስጨንቃቸው በማግስቱ ወደ ባህሩ ከጭነታቸው ይጥሉ ጀመር። ብዙ ቀንም በኃይለኛ ወጀብና ማዕበል ውስጥ ስለገቡ ለብዙ ቀናት ፀሐይና ከዋክብት አላዩም ነበርና እንድናለን የሚል ተስፋቸውን ቆረጡ።

በወጀብና በአውሎ ነፋስ ውስጥ መንገድ ያለው እግዚአብሔር (ናሆም 1:3) ግን በሌሊት መልአኩን ልኮ በጥበብ ቃል "ጳውሎስ ሆይ አትፍራ በቂባር ፊት ልትቆም ይገባሃል እነሆም እግዚአብሔር ከአንተ ጋር የሚሄዱትን ሰጥቶሃል" አለው። ጳውሎስ በዚህ የጥበብ ቃል የእግዚአብሔር ጥበቃ ከእርሱ ጋር እንደሆነ ተረድቶ ሌሎቹን ከወቀሰ በኋላ አጽናናቸው። መርከቧ ተሰባብራ ቀረች ጭነቱም ሁሉ በባህር ውስጥ ሰጥሞ ቀረ ሰዎቹ ግን እንደ እግዚአብሔር ቃል ተረፉ።

ወንድሞች በእግዚአብሔር እንታመን እንጂ በኤሌክሳንደሪያ ነገሮች አንታመን። ስለ ማይነገረው ጥበቃው ጌታ የተመሰገን ይሁን። መንፈስ ቅዱስ

ከፊታችን ያለውን የጠላት አሽክላ ስለሚያውቅ በጥበብ ቃል ሲመክረን እናዳምጣው።

9. የእግዚአብሔርን የወደፊት ዘላለማዊ አሳብና ዕቅድ ለማወቅ

የእግዚአብሔር ቃል ጥልቀቱ ተቀድቶ እንደማያልቅ ውቅያኖስ ነው። እግዚአብሔር ሚስጥር አድርጎ ያሰፈረው ቃሉን እንዴት መረዳት እንችላለን? ዘላለማዊ የሆነውን የእግዚአብሔር አሳብና እቅዱን በምን እንረዳለን? ሐዋርያው ጳውሎስ ስለዚህ ነገር ሁሉ ሲናገር "ክርስቶስ ገልጦልናል እንጂ እኔ ከሰው አልተቀበልኩም አልተማርሁምም" ይላል። (ገላ. 1:11) ጌታ ኢየሱስ ከዘመናት በፊት ተሰውረው የነበሩ ሚስጥራት ለጳውሎስ የገለጠለት የክርስቶስ ኢየሱስ አካል ስለሆነችው ስለ ቤተክርስቲያን ነው ይህም፡-

መሠረትዋ - እግዚአብሔርን የመምሰል ሚስጥር (1 ጢሞ. 3:16)

ሕንፃዋ - የክርስቶስ ሚስጥር - (ኤፌ. 3:3፣ 4፣ 9፣ 2:11-22)

ብርታትዋ-ክርስቶስ በእኛ ውስጥ የመሆኑ ሚስጥር (ቆላ.1:26-27)

የምትጠባበቀው - የመነጠቅ ሚስጥር (1 ቆሮ. 15:51)

እኛም እግዚአብሔር እርሱን በማወቅና በመገለጥ መንፈስ እንዲሰጠን ወደ ጸጋው ዙፋን በእምነት መቅረብ ተገቢ ነው።

10:6 ጥበብ የመናገር ስጦታና አጠቃቀሙ

"እንግዲህ ወንድሞች ሆይ ምንድርነው? በምትሰበሰቡበት ጊዜ ... ለአንዱ መገለጥ (ጥበብ መናገር) አለው ሁሉ ለማነጽ ይሁን" (1 ቆሮ. 14:26)

1. በፍቅርና በቅድስና መኖር፣ በትህትና ማገልገል

2. በራዕይ የሚመጣው የጥበብ ቃል የራዕዩን ትርጉም መንፈስ ቅዱስን መጠየቅ (ዘክ. 1:18-21፣ 2:2፣ 4:11-14) ትርጉሙ ካልተገለጠ እንደ ዳንኤል ለሌሎች ክርስቲያኖች አስታውቆ እግዚአብሔር እንዲገልጽልን መጸለይ (ዳን. 2:18)

3. እግዚአብሔር ከገለፀው ውጪ ከራስ አሳብ አለመናገር እግዚአብሔር ከሰጠውም አለመቀነስ (ራእ. 22:18)

4. ሚስጥር የሆኑትን ነገሮች መንፈስ ቅዱስ ሲገልጽ ጥንቄቅ መሆን

5. የግለሰብን መልዕክቶች ለግለሰቡ በግል መንገር

6. መንፈስ ቅዱስ ስጦታውን የሰጠህ ለቤተክርስቲያን መታነጽ ስለሆነ በቤተክርስቲያን ማገልገል

7. የእግዚአብሔር እንጂ የግለሰቦች አለመሆን በጥቅምም አለመደለል (ዳን. 5:17፤ 2 ነገሰ. 5:16)

8. እንደሌሎች ጸጋ ስጦታዎች በእግዚአብሔር ቃልና በመንፈስ ቅዱስ ያስተላለፍካቸው መልዕክቶችን መመርመር ስለአለባቸው ለመምከርም ለመውቀስም ለመገሰጽም ልብን ሰፋ ማድረግ

መናፍሰትን የመለየት ስጦታ

11

"ነገር ግን መንፈስ ቅዱስ ለእያንዳንዱ ለጥቅም ይሰጠዋል። ... ለአንዱም መናፍሰትን መለየት ... ይህን ሁሉ ግን ያ አንዱ መንፈስ እንደሚፈቅድ ለእያንዳንዱ ለብቻው እያካፈለ ያደርጋል" (1 ቆሮ. 12:7፤ 11)

በመንፈስ ቅዱስ መግለጥ መናፍሰትን የመለየት ስጦታን ከመመልከታችን በፊት በአጠቃላይ ስለ መለየት (Discernment) እንመለከታለን፡-

11:1 የመለየት ዓይነቶች

1. ተፈጥሮአዊ የሆነ መለየት (Natural Discernment)

ይህ በሰው ሁሉ ውስጥ ያለ ሰዎች፣ ሁኔታዎች ክስተቶች ወይም ደግሞ ስለ ራሳችን ጠባይ መዳኘት ሲሆን የዚህ ምንጭ ደግሞ በቤት፣ በአካባቢና በትምህርት ቤት በሚገኘው እውቀት ነው። ይህ ደግሞ ከሰው ወደ ሰውና ከባህል ወደ ባህል የሚለያይ ፍጹም መሆን የማይቻል ስለሆነ በአመዛኙ "ይመስለኛል" በማለት የሚደመደም ነው።

2. ከእጋንንት የሆነ መለየት፡-

ይህ በክፉ መናፍሰት የተሞሉ ሰዎች ሰዎችን የሚያውቁበት ነው። በርግጥ መንፈሳዊ ሰው በማንም ባይመረመርም ማን መሆኑን ግን እጋንንትም ያውቃሉ።

(ሉቃ. 8:28፤ ሐዋ. 16:19፤ 19:20)

3. በእግዚአብሔር ቃል እውቀት መለየት (መመርመር)

ይህ መንፈሳዊ ሰው በክርስቶስ ኢየሱስ በታደሰ አዕምሮው ተጠትሞ በእግዚአብሔር ቃል የሚለይበት ነው። ይህ መለየት በአግኝ ውስጥ የሚያደርገው ከጌታ ጋር ባለው ቆይታውና ከቃሉ ጋር ባለው ኅብረት ነው። በዚህ የመለየት ወይም የመመርመር አገልግሎት መንፈሳዊ ሰው ስለ ሰዎች፣ ስለ አገልግሎቶችም ሆነ ስለ ሁኔታዎች ትክክል ወይም ስህተት መልካም ወይም ክፉ እንደቃሉ ያልሆነ ወዘተ በማለት መለየት ይችላል። ይህንን ለመለየት ደግሞ የእግዚአብሔር ቃል በሙላት እንዲናረው ያስፈልጋል።

"ክፉውን ለመጥላት መልካሙንም ለመምረጥ ሲያውቅ ትቤና ማር ይበላል" (ኢሳ. 7:15)

ትቤ የወተት ውፍረቱ ወይም ስባቱ ሲሆን የነጠረው የእግዚአብሔር ቃል ምሳሌ ነው ማርም ጥፋጭ የሆነው የእግዚአብሔር ቃል ምሳሌ ነው። ማርና ትቤ ሕፃናት የማይመዝቡዋቸው ጠንካራ ምግቦች ናቸው።

"ወተት የሚጋት ሁሉ ሕፃን ስለሆነ የጽድቅን ቃል እያውቅምና ጠንካራ ምግብ ግን መልካሙንና ክፉውን ለመለየት በሥራቸው የለመደ ልቦና ላላቸው ለፍጹማን ሰዎች ነው።" (ዕብ. 5:13-14)

በእግዚአብሔር ቃል ሁኔታዎችን ሰዎችንና አገልግሎቶችን ለመለየት ፍጹም ሰው መሆን ያሻል። ይህም ጠንካራ የእግዚአብሔር ቃል የበላና ቃሉንም በሥራው ያሳየ ማለት ነው።

4. መናፍስትን የመለየት ስጦታ

መናፍስትን የመለየት ስጦታ ከአንድ ነገር በስተጀርባ የሚሠራው መንፈስ ማንና ምን ዓይነት መንፈስ እንደሆነ መንፈስ ቅዱስ በሚሰጠው መገለጥ ለይቶ ማወቅ ነው። ከሁኔታዎች ከንግግርና ከአገልግሎቶች በስተጀርባ የሚሰራው መንፈስ ከእነዚህ ከአራቱ አንዱ ይሆናል።

- የእግዚአብሔር መንፈስ
- የሰው መንፈስ
- መላእክት
- እርኩሳን መናፍስት (የሰይጣን መንፈስ)

መናፍስትን መለየት መጠርጠር ወይም በሌሎች ላይ ስህተትን መፈለግ ሳይሆን በመንፈስ ቅዱስ ኃይል በሚገኝ መገለጥ የመናፍስትን ዓይነት መለየት ነው። በመንፈስ ቅዱስ የተጠመቀው በጥርጣሬና ስህተት በመፈለግ እንድንሞላ ሳይሆን በኃይል ተሞልተን እንድንመረምር ነው። መናፍስትን የመለየት ስጦታ በተፈጥሮ እውቀትም ሆነ በእግዚአብሔር ቃል በመጠቀም ክፉንና ድጉን መለየት አይደለም። በመንፈሳዊ ሕይወት በማደግና መጽሐፍትንም በማንበብ ስለ እግዚአብሔር መንፈስ ስላለው መንፈስና ስለ ሰይጣን ማወቅ አይደለም። ነገር ግን መናፍስት የመለየት ስጦታ ከመንፈስ ቅዱስ የሚሰጥ ታላምራታዊ መገለጥ ነው።

11:2 የመናፍስት ዓይነቶች

11.2.1 የእግዚአብሔር መንፈስ

"እግዚአብሔር መንፈስ ነው የሚሰግዱለትም በመንፈስና በእውነት ሊሰግዱለት ያስፈልጋቸዋል" (ዮሐ. 4:24)

"ጌታ ግን መንፈስ ነው የጌታም መንፈስ ባለበት በዚያ አርነት አለ" (2 ቆሮ. 3:17)

11.2.2. የሰው መንፈስ

የሰው መንፈስ ከሰው ሁለንተና ውስጥ አንዱ ክፍል ነው። (1 ተሰሎ. 5:23) የሰው መንፈስ አዳም ከኃጢአት በወደቀ ጊዜ ከእግዚአብሔር ጋር የነበረው ኅብረት ተቋረጠ።

የሰው መንፈስ ሦስት ክፍሎች አሉት ኅሊና - አምልኮ - መገለጥ

ሰው በኃጢአት ከወደቀበት ጊዜ ጀምሮ መንፈሱ ሙት ሆነ ማለትም ለኅሊናው የማይገዛ፣ ኅሊናው የተበላሸበት፣ አምልኮው እግዚአብሔርን ትቶ ለጣዖታት ተሰጠ።

መጽሐፍ ቅዱስ ግዑዝ ዓለም ብቻ ሳይሆን መንፈሳዊ ዓለም ደግሞ እንዳለ ይነግረናል። የግዑዝ ዓለም በሰውና በፍጥረታት የተሞላ ሲሆን ሰማያት ደግሞ በመናፍስቶች እንደተሞሉ ይናገራል።

ፍጡራን የሆኑት መናፍስት በሁለት ይከፈላሉ። እነርሱም ቅዱሳንና ርኩሳን መላዕክት (መናፍስት) ይባላሉ።

11.2.3. ቅዱሳን መላእክት

- ቁጥራቸው እጅግ ብዙ ነው። (ዕብ. 12:22)
- ብርቱዎች ናቸው (2 ነገሱ. 19:35)
- ከሰው የበለጠ እውቀት አላቸው ነገር ግን ሁሉን አዋቂ አይደሉም
- አገልጋዮችን ሊረዱ፣ ሊታደጉ፣ ሊጠብቁ ከእግዚአብሔር የሚላኩ የሰው ሳይሆኑ የእግዚአብሔር መልዕክተኞች ናቸው።
- የምስራች መልዕክት ይዘው ወይንም ፍርድን ለማስፈጸም ከእግዚአብሔር ዘንድ ይመጣሉ። (ሉቃ. 1፣ ሐዋ. 12)

እጅግ ብዙ ከሆኑት መላዕክት ሰማቸው የተገለጹት ሚካኤል፣ ገብርኤል፣ ሉራፊልና ኪሩቤል ይገኙበታል።

11.2.4. እርኩሳን መላእክት - ሰይጣን - መናፍስትና - አጋንንት

መጽሐፍ ቅዱስ "ዓለም ሁሉ በክፉ እንደተያዘ እናውቃለን"

"ወዳጆች ሆይ መንፈስን ሁሉ አትመኑ ነገር ግን መናፍስት ከእግዚአብሔር ሆነው እንደሆነ መርምሩ" (1 ዮሐ. 4:1) ይላል።

ሰው በኃጢአት ከወደቀበትና ከኢደን ገነት ከተባረረበት ጊዜ ጀምሮ የሰይጣን ተገዢ ሆኗል። ሰይጣንም የዚህ ዓለም ገዢ ሐሰተኛ፣ ዘንዶች ባላጋራ፣ የቀደመው እባብ ተብሏል። ትልቁ ሥራው ደግሞ ነፍስን መግደል፣ ማረድና ማጥፋት ነው። (ዮሐ. 10:10) ይህንን የመግደል የማረድና የማጥፋት ተልዕኮውን የሚያከናውነው መናፍስቶችን በመጠቀም ሲሆን መናፍስቶች ደግሞ ከሥራቸው ያሉትን አጋንንቶች ይጠቅማሉ።

መናፍስቶች ክፉ ተልዕኮአቸውን ለመፈጸም ራሳቸውን የሚገልጹበት መንገድ ይፈልጋሉ መንፈስ ስለሆኑ የማሳት፣ የመቃወም፣ የማታለልና የሐሰት ሥራቸውን ሊሰሩ በሰው ውስጥ ያድራሉ። ሰው ካጡ እንደ ሁለተኛ አማራጭ አድረገው የሚወስዱት በእንስሳት ማደርን ነው። (ማር. 5:6-13)

መጽሐፍ ቅዱስ በኢፌ. 6:12 መጋደላችን ከደምና ከሥጋ ጋር እንዳልሆነ ነገር ግን ከአለቆችና ከሥልጣናት ከዚህ ዉለማ ዓለም ገዢዎችና ከክፉ ሠራዊት ጋር እንደሆነ ይነግረናል። ድል አድርገን ፈጽመን መቆም እንድንችል የእግዚአብሔርን ዕቃ ጦር ሁሉ መልበስ እንዳለብን ይነግረናል። በወደደን በእርሱ ከአሸናፊዎች ሁሉ እንበልጣለን።

ዲያብሎስ ከርስቲያኖችን ለመጣል ከሚጠቀምበት ትልቅ መሣሪያው አንዱ ማሳት ነው። "ነገር ግን እባብ በተንኮሉ ሔዋንን እንዳታለላት አላባቸው ተበላሽቶ ለክርስቶስ ከሚሆን ቅንፃትና ገጽሕና ምናልባት እንዳይለወጥ ብዬ አፈራለሁ" (2 ቆሮ. 11:3)። ዲያብሎስ የሐሰት አባት በመሆኑ የእግዚአብሔር ሕዝብ ዓላማውን እንዲሰት በብርሃን መልአክ ተመስሎ ሃይማኖተኛ በማስመሰል ሊያስት ይፈልጋል። ቢሆንም ሰይጣን መቼም ቢሆን በክርስቶስ ኢየሱስ የተሸነፈ ጠላት ነው ደግሞም የእባቡ ዘር ራስ ቀጥቶ በኢየሱስ ርስ የሆነው ኢየሱስ አሁንም አሁንም አዲሱን ስልቱን በመንፈስ ቅዱስ ኃይልና ሰይፍ ይመታበታል። ጌታ ሰውር የሆነውን የመናፍስት አመጣጥና አሠራር የሚገልጥበትና የሚመታው በመናፍስት መለየት ስጦታ ነው። የመናፍስት መለየት ስጦታና ጥቅሙን ከመመልከታችን በፊት ከእግዚአብሔር ቃል የርኩሳን መናፍስት ዓይነት የሚገለጹባቸውን መንገዶች እንመልከት፡-

11.3 የክፉ መናፍስት ዓይነቶች

11.3.1. የትናት መንፈስ (ዘገ. 5:14)

ቃየን ወንድሙን አቤልን የገደለው በትናት መንፈስ ነበር (ዘፍ. 4:5-6) የያዕቆብ ልጆች በወንድማቸው ላይ ቀንተውበት ሸጡት (ዘፍ. 37:3-4፣ 8) ይህ መንፈስ ሰዎችን እርስ በርስ ያባላል በእግዚአብሔር ሕዝብ መከፋፈልን ያመጣል፣ ከሌሎች ጋር በማወዳደር ቤትንና ትዳርን ያጠፋል። (ምሳሌ 6:34)

11.3.2. የውሸት መንፈስ (1 ነገሱ. 22 21-22)

በውሸት በእግዚአብሔር ስም መናገር (ኢር. 23:14-17፣ ሕዝ. 13:1-23)፣ ግብዝነት (ዮሐ. 8:44)፣ መግል፣ (ማቴ. 5:37)፣ ከንቱ ንግግር ማብዛት (ማቴ. 12:35-37) ውሸት መናገር ሐሜት፣ ምዋርተኝነት (ሕዝ. 13)

11.3.3. የሐዘን መንፈስ (ኢሳ. 61:3)

ጤናማ የሆነ ሐዘን አለ። ይኸውም የእግዚአብሔር ቃል "ከሚያዝኑ ጋር እዘኑ ደስ ከሚላቸውም ጋር ደስ ይበላችሁ" "ደስ ያለው ይዘምር ያዘኝም ይጸልይ" ብሎ አዘናል። ነገር ግን ከመናፍስት የሆነ ሐዘን በልብ ውስጥ ሰርዶ ከእግዚአብሔር የሆነን መጽናናት ሁሉ የሚያስረሳ ነው።

ትልቅ ተስፋ መቀረጥ፣ ብቸኝነትን መውደድ፣ የመገለል ስሜት፣ ሥራን መጥላትና ብሎም መጣል ራስን ማጥፋት ያመጣል።

11.3.4. ትዕቢት (ኩሩ) መንፈስ (ምሳ. 16:18)

ትዕቢት መልአክ የነበረውን ሰይጣን ያደረገ ኃጢአት ነው።

የበላይ መሆን መፈለግ (ኢሳ. 2:11፣ 5:15፣ ኤር. 48:29) ፣ ለበላዮች ያለመገዛት (1 ጴጥ. 5:5) ፣ ጠብ፣ መናቅ (ምሳሌ 13:10)

11.3.5. የጠማማነት መንፈስ (ኢሳ. 19:14)

የእግዚአብሔርን ቃል ማጣመም (ሐዋ. 13:8፣ 1 ጢሞ. 6:5) ፣ በሁለት ምላስ መናገር (ምሳሌ 17:20)፣ መወሰለት (ምሳሌ 19:1)፣ ለእግዚአብሔር መንጋ ያለመራራትና ጭካኔ (ሐዋ. 20:30)፣ ቅን ያልሆነ ፍርድን መስጠትና መደገፍ

11.3.6. የግርድተኝነት መንፈስ (1 ሳሙ. 28:7-8)

ሞራ ገላጭ፣ አስማተኛ፣ መተተኛ በድግምት የሚጠነቁል፣ መናፍስት ጠሪ ጠንቋይ ሙታን ሳቢ (ዘጸ. 18 9-10)

11.3.7. የጉልላምትና መንፈስ (ሆሴ 4:12-13)

ከእግዚአብሔር መራት ጣዖትንም ማምለክ፣ በሰው መመካት፣ ዝሙት፣ ከማያምን ጋር መጋባት (2 ቆሮ. 6:14-18)፣ ማመንዘር፣ ሳለምን መውደድ (2 ጢሞ. 4:10)፣ የሳለምን ክብርንና ዝናን መውደድ (ሮሜ 16:17-18፣ ፊሊጵ. 3:19፣ 1 ቆሮ. 6:13-16)

11.3.8. እርኩስ መንፈስ (ማቴ. 5:1-20)

11.3.9. ደንቆርና ዲዳ መንፈስ (ማር. 9:14-15)

በእሳት በውኃ ላይ ይጥላል (ማቴ. 17:15)፣ በጨረቃ ይነሳል (ማቴ. 17:15) ያፈራግጣል፣ አረፋ ያስደፍቃል፣ እንደ ሙት ያደርጋል።

11.3.10. የድካም መንፈስ - ከመናፍስት የሚመጣ በሽታ

(ሉቃ. 13:11-12፣ ማር. 9:7፣ ማቴ. 12:22፣ 17:20) ማሳሰቢያ፡ ሁሉም በሽታ ከመናፍስት አይደለም። ዝርዝር አሳቡ መናፍስትን የመለየት ስጦታና ጥቅሙ በሚለው ርዕስ ውስጥ ይገኛል።

11.3.11. የባርነት መንፈስ (ሮሜ 8:15)

የተለያዩ ኃጢአቶች ባሪያ መሆን ዝሙት፣ ጥላቻ፣ መራርነት እግዚአብሔር የተናገረውን እስኪያረሳ ድረስ በኃይል መጨነት (ዘጸ. 6:9) ለተለያዩ ሱሶች ተገዥ መሆን፣ ሲጋራ፣ ሀሽሽ፣ ጫት ሌሎችም አደንዛዥ እጾች ... ወዘተ

11.3.12. የእንቅልፍ (የድንዛቤ) መንፈስ

(ሮሜ 11:8-10፣ ኢሳ. 29:10-12)

ይህ መንፈስ የሚጠናወተው እግዚአብሔር ለሕዝቡ ደጋግሞ ሲናገር ሕዝቡ ደግሞ እግዚአብሔርን ለመታዘዝ እምቢ ሲል ነው። ይህም፡-

መንፈሳዊ ጆሮን ይደፍናል፣ የጌታ ድምጽ ይርቃል(ያጠፋል)፣ መንፈሳዊ ዓይን ይዘጋል፣ የቃሉ መገለጥ ይጠፋል "ፍጻሜ ግሰናክም" በረከት የሌለው ኑሮ ጀርባቸውን ዘወትር ማጉበጥ - እረፍት ማጣት.

11.3.13. የሚያስቱ መናፍስት (1 ጢሞ. 4:1)

ኃይማኖትን ወይም እምነትን ይከዳሉ፣ በውሸት ግብዝነት ጎሊናቸው የማይፈቅድላቸውን ያደርጋሉ፣ መጋባትን ይከለክላሉ፣ ያመኑትንም በምግብ ያስታሉ። ይህም እግዚአብሔር ከፈጠረው መብል እንዲርቁ ያዛሉ።

11.3.14. የፍርሃት መንፈስ (2 ጢሞ. 1:7)

ሰውን መፍራት (ምሳ. 29:5)፣ ሞትን መፍራት (ዕብ. 2:14-15) አጋንንትን መፍራት፣ ቅዠት፣ መጫጫን፣ ወሬ መንዛት

11.3.15. የስሕተት መንፈስ (1 ዮሐ. 4:6)

ኢየሱስ ክርስቶስ በሥጋ እንደመጣ አይታመንም፣ እውነትን ለመማር አለመፈለግ፣ አልታረም ባይነትና ፍቅር ማጣት

11.3.16. የክርስቶስ ተቃዋሚ መንፈስ (1 ዮሐ. 4:3)

የክርስቶስን እምነትን ይከዳል። እኔ ክርስቶስ ነኝ ይላል። የኢየሱስን ክድንግል መወለድ፣ መሞት፣ መነሳት፣ ማረግ፣ ዳግመኛ ምጽአቱ፣ ትምህርቱንም ይከዳል አይቀበልም፣ የኢየሱስን እምነትን ይከዳል፣ የመንፈስ ቅዱስ ስጦታዎችን ይቃወማል፣ የእግዚአብሔር ሰዎችንና ትምህርታቸውን ይቃወማል።

በእነዚህ በእያንዳንዳቸው መናፍስት ሥር የተለያዩ የአጋንንት ዓይነቶች አሉ። መናፍስትም ሆነ አጋንንት በክርስቲያኖች ውስጥ ባያድሩም በርቀት በተለያዩ ዓይነት መንገድ ግን ፍላጻቸውን ይወረውራሉ። አንድ አማኝ የእግዚአብሔርን ዕቃ ጦር አንስቶ ካልተከላከለና ብሎም በእግዚአብሔር ቃል የማጥቃት እርምጃ ካልወሰደ በሚንበላበሉ የመናፍስት ፍላጻዎች ተወግቶ ለዲያብሎስ ፈንታ ሊሰጥ ይችላል። (ኤፌ. 6:10-18፣ ኤፌ. 4:25-32)

ስለዚህ መናፍስትን የመለየት ስጦታ በአንድ ሰው ሁኔታ፣ ጉባኤ አከባቢ፣ አገልግሎት፣ ንግግር ... ወዘተ ውስጥ የሚሰራውን የመንፈስ ዓይነት ማንነቱንና ሥራውን ከመንፈስ ቅዱስ በሚሰጥ መገለጥ መለየትና በመንፈሱ ላይ ፍርድን ማድረግ ነው።

11:4 መናፍስትን የመለየት ስጦታና ጥቅሙ

መናፍስትን የመለየት ስጦታ ግንኙነቱ ከመናፍስት ማለትም ከእግዚአብሔር መንፈስ፣ ከሰው መንፈስ ከቅዱሳን መላእክትና ክርኩሳን መላእክት ጋር ስለሆነ ስጦታው የተሰጠው ሰው እነዚህን ሁሉ ሊያይ ይችላል። ጥቅሞቹም፡-

11.4.1. መናፍስትን የመለየት ስጦታ የእግዚአብሔርን ክብር ለማየት፡-

እግዚአብሔርን መንፈስ ነው በሚደነት ብርሃን ውስጥ የሚኖር ብርሃንም ነው። (ዮሐ. 4:24፣ 1 ዮሐ. 1:5፣ 1 ጢሞ. 6:16)። ማንም ሊቀርበው በማይችል ብርሃን ውስጥ ስለሚኖር ማንም አላየውም (ዮሐ. 1:18) ነገር ግን ጥቂት ያይደሉ ትዳሳን ክብሩን በመንፈስ ሆነው አይተውታል። ይህም የመናፍስት መለየት ስጦታ ነው ማለት ነው። የእግዚአብሔርን ክብር ያዩ፡-

ሀ. ሙሴ (ዘጸ. 33:20-23) ለ. ኢሳይያስ (ኢሳ. 6:1)

ሐ. ሕዝቅኤል (ሕዝ. 1:28) መ. ዳንኤል (ዳን. 7:9)

ሠ. እስጢፋኖስ (ሐዋ. 7:55) ረ. ዮሐንስ (ራእ. 4:2)

11.4.2. የመናፍስት መለየት ስጦታ ከዋት ተነስቶ በአብ ቀኝ ያለውን ኢየሱስን ማየት፡-

ጌታ ኢየሱስ ካረገ በኋላ በእግዚአብሔር አብ ቀኝ ተቀምጦ ዘወትር ስለእኛ ሲግልድ በአብ ፊት ይታያል (ዕብ. 7:25) መንፈስ ቅዱስ እንደፈቀደ በመናፍስት መለየት ስጦታ ብዙ ሰዎች ጌታ ኢየሱስን በመንፈስ አይተውታል።

ሀ. ጳውሎስ (1 ቆሮ. 15:8)

ለ. ዮሐንስ (ራእ. 1:12-16)

ሐ. እስጢፋኖስ (ሐዋ. 7:55)

11.4.3. መናፍስት በመለየት ስጦታ መንፈስ ቅዱስን ለማየት

መንፈስ ቅዱስ ጌታ ነው (2 ቆሮ. 3:17) መንፈስ የሆነው ጌታ በመናፍስት መለየት ስጦታ እንደፈቀደ ሊታይ ወይም ሊገለጥ ይችላል። መንፈስ ቅዱስን የተመለከቱ ሰዎች

ሀ. ኢሳይያስ (ሐዋ. 28:26፣ ኢሳ. 6:1)

ለ. ዮሐንስ (ራእ. 5:6)

11.4.4. መናፍስት መለየት ትዳሳን መላእክትን ለማየት

እንደ ሰው መናፍስትን የመለየት ስጦታ ከተሰጠው መንፈስ ቅዱስ እንደሰጠው ለዓላማ መላእክትን ያያል። መላእክት የሚታይበት መንገድ የተለያየ ነው። በተለይ በሁለት ዓይነት መንገድ ይገልጻሉ (ይታያሉ)

ሀ. በራእይ ሕዝቅኤል (ሕዝ. 1:4-14፣ 10:20)

ለ. በዓይን ፊት ለፊት ኢጥሮስ (ሐዋ. 12:7-10)

ሐዋርያት (ሐዋ. 5:19-21)

ጳውሎስ (ሐዋ. 27:23)

ፊሊጶስ (ሐዋ. 8:26)

አብርሃም (ዘፍ. 18 1-2)

ዳንኤል ገብርኤልን አይቶታል (ዳን. 9:21)

ዘካርያስ ገብርኤልን አየው (ሉቃ. 1:11-19)

ማሪያም ገብርኤልን አየችው (ሉቃ. 1:20-37)

11.4.5. መናፍስት መለየት በመንፈስ እርኩሳን መናፍስትን መለየት

መንፈስ ቅዱስ የመናፍስትን መለየት ስጦታ በሰጠው ሰው መንፈስ ቅዱስ እንደሚፈቅድ በመንፈስ በሚሆንበት ጊዜ እርኩሳን መናፍስትንና ሥራቸው ይገልጻሉ። የሚገልጹትም መንገዶች፡-

ሀ. ኃይለኛ አሳብ በልብ ውስጥ በማፍሰስ

ለ. በራእይ መንፈስ ቅዱስ መናፍስትን ሲገልጣቸው አብዛኛውን ጊዜ በተለያዩ ዓይነት

አውሬዎች ይመስላሉ።

- ዘንዶ (ራእ. 12:3) "ታላቅ ቀይ ዘንዶ 7 ራሶች 10 ቀንዶች ነበሩት ..."

- ንጉንቸሮች (ራእ. 16:13) "ንጉንቸሮች የሚመስሉ 3 ርኩሳን መናፍስት ሲወጡ አየሁ ..."

- አንበጣዎች (ራእ. 9:1-11) "... በእነርሱም ላይ ንጉሥ አላቸው እነርሱም የጥልቁ መልአክ ስሙም በዕብራይስጥ አብዶን በግሪክ አፕሎን ነው።"

- ጌንጦች - እባቦች (ሉቃ. 10:9) - ተኩላዎች መዝ. 91:3 - አንበሳ - መዝ. 99:13 - አዞ ... ወዘተ

ለትርጉሙ መንፈስ ቅዱስን መጠየቅ አስፈላጊ ነው።

11.4.6. የሰይጣንን ባሪያ ለማጋለጥና ፍርድን ለማድረግ

ሀ. በርዳሱስ የተባለው ጠንቋይና ሐሰተኛ ነቢይ (ሐዋ. 13:9-10)

ጳውሎስና በርናባስ በቆጵሮስ አገር በጳፋ ከተማ ወንጌልን ለመስበክ በወጡ ጊዜ ሰርጊዮስ ጳውሎስ የተባለ ገዢ ጳውሎስን ጠርቶ የእግዚአብሔር ቃል ሲሰማ ፈለገ ነገር ግን ከአገር ገዢው ጋር የነበረው በርያሱስ የሚባል ጠንቋይና ሐሰተኛ ነቢይ አገረ ገዢውን ከማመን ሊያጣምም ፈልጎ በጠማማነት መንፈስ ተቃወሟቸው። ጳውሎስ መንፈስ ቅዱስ ተሞልቶ ትኩር ብሎ ሲመለከተው ተንኮል ሁሉ ከፋትም ሁሉ የተሞላ የዲያብሎስ ልጅ የጽድቅም ሁሉ ጠላት መሆኑን በመንፈስ ቅዱስ ተረድቶ በርያሱስን አውር እንዲሆን አዘዘ። በርያሱስም ወዲያው ታወረ።

ጳውሎስ መንፈስ ቅዱስ በተሞላ ጊዜ መንፈስ ቅዱስ በሁለት ዓይነት ስጦታዎች በሕይወቱ መስራት ጀመረ በመጀመሪያ መናፍስትን በመለየት የጠማማነት መንፈስ መሆኑን ሥራውን ደግሞ ተንኮል ከፋት ሁሉና የጽድቅ ጠላት መሆኑን አየ። በሁለተኛ ደረጃ በታምራት ማድረግ ስጦታ የጠንቋዩን ዓይን እንዲታወር አዘዘ። በዚህ በሆነው ድንቅ አገረ ገዢው በጌታ በኢየሱስ አመነ።

ለ. የሰማሪያ አስማተኛ የነበረ ሲሞን (ሐዋ. 8:13፣18-24)

ሲሞን ታላቅ ነጻ ብሎ በጥንቆላው የሰማሪያ ሰዎችን ያስገረመ ከታናናሽ ጀምሮ እስከ ታላላቅ የእግዚአብሔር ኃይል ይህ ነው እያሉ ያዳምጡት ነበር። ነገር ግን ፊሊጶስ ስለ እግዚአብሔር መንግሥትና ስለ ክርስቶስ ኢየሱስ ስም በሰበክ ጊዜ ብዙ ሰዎች አመኑ ተጠመቁም። ሲሞንም ደግሞ ራሱ አመነ። ተጠምቆም ከፊሊጶስ ጋር ይተባበር ነበር።

ጴጥሮስና ዮሐንስ ከኢየሩሳሌም ወደ ሰማሪያ ወርደው መንፈስ ቅዱስን እንዲቀበሉ በጸለዩ ጊዜ የሰማሪያ ሰዎችም መንፈስ ቅዱስን ተቀበሉ። በዚያን ጊዜ ሲሞን ገንዘብ አመጣላቸውና፡- "እጆን የምንቁንበትን ሁሉ መንፈስ ቅዱስ ይቀበል ዘንድ ደግሞ ይህንን ሥልጣን ስጡኝ" ባለ ጊዜ ጴጥሮስ በመናፍስት መለየት ስጦታ ሲሞንን በመራራ መርዝና በአመጽ እስራት እንዳለ አየው። ይህ መራራ መርዝና የአመፅ እስራት ደግሞ ሲሞንን ልቡ በእግዚአብሔር ፊት የቀና እንዳይሆን ከዚህም የተነሳ ከመንፈስ ቅዱስ እድል ፈንታ እንዳይኖረው እንዳደረገው ተናግሮ ገሰጸው።

መናፍስት የመለየት ስጦታ በቤተክርስቲያን ሲሰራ ብዙ አስመሳይ ይገለጣል።

11.4.7. የሰይጣንን ዕትድ ለመቆጣጠር (ሐዋ. 16:16-18)

ጳውሎስ፣ ሲላስ፣ ሉቃስና ሌሎች ወንድሞች በፊሊጶሲየስ ከተማ ውስጥ ወደ ጸሎት ሥፍራ ሲሄዱ የሚርተኝነት መንፈስ የነበረባት ለጌቶቹም እየጠነቀለች ብዙ ትርፍ ታስገኝ የነበረች አንዲት ገረድ የሰውም የሰይጣንም ሐዋርያትን ብዙ ቀን እየተከታተለች፡-

"የመዳን መንገድ የሚነግሯችሁ እነዚህ የልዑልም አምላክ ባሪያዎች ናቸው" ብላ ትጮኽ ነበር። ከዕለታት አንድ ቀን ግን ጳውሎስ ተቸገረና ዘወር ብሎ መንፈሱን "ከእርሷ እንድትወጣ በኢየሱስ ክርስቶስ ስም አዝሃለሁ" አለው። በዚያም ሰዓት ወጣ።

ይህቺ የሚርተኝነት መንፈስ ያደረባት ገረድ ስለነጻጽጋቸው ማንነትና አገልግሎት የተናገረችው ንግግር ትክክል ይመስላል። በሰው ሚዛን ሲታይ እንከን የማይወጣለት ነው። እነጻጽጋቸውም ቢሆኑ ብዙ ቀን እንዲሁ አልፈዋል ነገር ግን ጳውሎስ መናፍስት የመለየት ስጦታ በተገለጠለት ጊዜ ግን በመናፍስት ኃይል እንደምትናገር ተገንዝቦ መንፈሱን እንዲወጣ በክርስቶስ ኢየሱስ ስም ገሰፀው። መናፍስት የመለየት ስጦታ ሰይጣን በብርሃን መልአክ ተመስሎ የሚመጣበትን ሰውር አመጣጥ ይለያል። የዚህ የሚርተኝነት መንፈስ ይናገረው የነበረውን በእግዚአብሔር ቃል እንኳን እንመርምር ብንል በእርግጥ እንደ እግዚአብሔር ቃል ነው። በመናፍስት መለየት ስጦታ ሲታይ ግን ከሚርተኝነት መንፈስ ነው። ለዚህ ነው ሁልጊዜ ቃሉና የእግዚአብሔር መንፈስ ያሻናል የምንለው። መናፍስትን የመለየት ስጦታ ቤተክርስቲያን ከበዛላት ብዙ መንፈሳዊና እንደ ቃሉ የሚመስሉ መልዕክቶች፣ አሰራሮችና አገልግሎቶች በተለዩ ነበር።

ሐዋርያው ጳውሎስ በመናፍስት መለየት ስጦታ መንፈሱን ከለየው በኋላ የገሰጸው ሴትየዋን ሳይሆን መንፈሱን ነበር። መናፍስትን የመለየት ስጦታ ጉዳዩ ከመናፍስት ጋር እንጂ ከሰው፣ ከስጋና ደም ጋር አይደለምና። ጳውሎስ መንፈሱን የገሰጸው በጌታ በክርስቶስ ኢየሱስ ስም ነው።

በአንድ ወቅት እግዚአብሔር በዚህ መናፍስት የመለየት ስጦታ እንዴት እንደታደገን ለጌታ ለኢየሱስ ክብር ምስክርነቱን አቀርባለሁ፡-

ጊዜው በኅዳር ወር 1983 ዓ.ም. ነው። በቤተክርስቲያን በሚደረገው የመነቃቂያ ፕሮግራም ማከሰኛ ነበረን። ጌታ ብዙዎችን በመንፈስ ቅዱስ ስጦታዎች የቀበበት የእግዚአብሔር ጣት በኃይል የምትመላለስበት ፕሮግራም ነበር። በዚሁ ፕሮግራም በጸሎትና በአምልኮ ውስጥ እያለን አንድ በመናፍስት መለየት ስጦታ የሚያገለግል ወንድም ወደ እኔ መጥቶ እንዲህ አለኝ "በጣቴ እያመለከተኝ ታያታለህ ያኛ ልጅ በራስዋ ሳይ ጠጣ ሲጨፍርባት በመንፈስ ሆኜ አይቼዋለሁ ጌታ ደግሞ ስለ መንፈሱ መገለጥ ሰጥቶኛልና መልዕክቱን ላስተላልፈውን?" ሲል ጠየቀኝ። የአምልኮው ፕሮግራም የምመራው እኔ ነበርኩኝና ማስተላለፍ እንደሚችል ገለጽኩለት። ያ ወንድም መልዕክቱን ማስተላለፍ ቀጠለ። "አንድ መንፈስ ከሐንድ ተነስቶ ወደ ሱዳን መጥቶ ከሱዳን ወደ ሐረር ከሐረር ወደ ድሬዳዋ መጥቷል የተላከበትም ዓላማ በዚህ ከተማ የተጀመረውን የመንፈስ ቅዱስን እንቅስቃሴ ለማጥፋት በሐሰተኛ ትንቢትና መገለጥ አገልጋዮችንና

ሕዝቡን እርስ በርስ ለማጋጨት ነው። ይህ መንፈስ የሚጠቀምባት ደግሞ ... ሲል በልጅቱ የነበረው መንፈስ ሆኖ። መንፈሱ ራሱን ገለጠ ልጅቱ በጌታ በኢየሱስ ስም ነጻ ወጣች። ነጻ ከሆነች በኋላ እንዴት እንደመጣች? ከእነዚህ ጋር እንደመጣች? ስንጠይቃት ቤቱንም ሆነ በዚያ ጉባኤ ውስጥ ካሉት ሰዎች አንዱን እንኳ እንደማታውቅ ነገር ግን መንፈሱ ነድቶ እንደላካት መስክረችልን።

ስለዚህ መናፍስት የመለየት ስጦታ በእግዚአብሔር ቃል እንኳ ስንመለከተው እንደቃሉ የሚመስለን ነገር ግን ከንግግሩ በስተጀርባ የሚሠራውን የዲያብሎስን መንፈስ ስለሚመነጥርልን እግዚአብሔር በቤተ ክርስቲያን ይህንን ስጦታ እንዲያፈስልን በትጋት መጸለይ አለብን።

የመናፍስት መለየት ስጦታ ጥቅሙ የገባቸው ሰዎች "የቤተክርስቲያን ፓሊስ" ብለውታል።

11.4.8. የስህተት ትምህርቶችን መለየት

"መንፈስ ቅዱስ ግን በግልጽ በኋለኛች ዘመናት አንዳንዶች የሚያስቱ መናፍስትና በውሸት ግብዝነት የተሰጠውን የአጋንንት ትምህርት እያዳመጡ ሃይማኖትን ይክዳሉ" (1 ጢሞ. 4:1)

"ነገር ግን ሐሰተኛ ነቢያት ደግሞ በሕዝቡ መካከል ነበሩ እንዲሁ በመካከላችሁ ደግሞ ሐሰተኞች አስተማሪዎች ይሆናሉ እነርሱም የዋጃቸውን ጌታ እንኳ ከደው የሚፈጥንን ጥፋት በራሳቸው ሳይ እየሳቡ የሚጠፋ ኑፋቱን አሹልከው ያገባሉ ... " (2 ጴጥ. 2:1-3)

ያለንበት ዘመን የኃላፊው ዘመን ነው። በዚህ በኃላፊው ዘመን መንፈስ ቅዱስ በኃይል የሚሠራበት ዘመን ሲሆን በአንጻሩ ደግሞ የክርስቶስ ኢየሱስ በክብር መገለጥ እየተቃረበ ስለሆነ ብዙ ሐሰተኛ ነቢያቶች፣ ሐሰተኛ ክርስቶሶችና ኑፋቱን የሚያስተምሩ ሐሰተኛ አስተማሪዎች ይነሳሉ። የሚያስተምሩትም የአጋንንት ትምህርት ነው።

መናፍስት የሃይማኖተኝነትን ካባ ለብሰው የኢየሱስ ክርስቶስ እምላክነት፣ ጌትነት፣ ከድንግል መወለዱ፣ መሞቱ፣ ከሞት መነሣቱ፣ በክብር ማረጉ፣ ዳግም ምጽአቱ ሰዎች እምነው እንዳይቀበሉ ሐሰት በማስመሰል በሐሰተኛ አስተማሪዎች ውስጥ ሆነው ይሠራሉ። ከሞት በኋላ ሕይወት፣ መንግስተ ሰማይ፣ ገሀነመ እሳት የለም በማለት ሰዎች በዚህ ዓለም ኃጢአትን እንደውኃ እንዲጠጡ ይጋብዛሉ።

በተለያዩ ዓይነትና መንገድ የሚመጣው የአጋንንት ትምህርትና አሠራር ሾልኮ የሚገባን የኑፋቱ ትምህርት ሁሉ ለመቆጣጠርና ለመቃወም በእግዚአብሔር ቃል መመስረትና መናፍስትን የመለየት ስጦታ ወደር የሌላቸው ናቸው።

11.4.9. ሐሰተኛ ታምራቶችን መለየት

የእግዚአብሔር መንፈስ መስራት ሲጀምር የዲያብሎስ የሐሰት ሥራ ደግሞ ሩት እይሆንም ሐሰተኛ ነቢያት የሚነሱት እውነተኛ ነቢያት ሲነሱ ነው።

ሰይጣን በመናገር የሚገለጹ ሥራዎች ብቻ ሳይሆኑ በድርጊትም የሚገለጹ ሥራዎች አሉት። "... እመጻኛ ይገለጣል ... የእርሱም መምጣት በተለምዶት ሁሉና በምልክቶች በሐሰተኞች ድንቆችም በእመጽ መታለል ሁሉ እንደ ሰይጣን አሠራር ነው" (2 ተሰሎ. 2:8-10)

"ሐሰተኞች ክርስቶሶችና ሐሰተኞች ነቢያት ይነሣሉና ቢቻላቸውስ የተመረጡትን እንኳ እስኪያስቱ ድረስ ታላላቅ ምልክቶችና ድንቆች ያሣያል" (ማቴ. 24:24)

በሰይጣን መንፈስ የሚሠሩ ታምራትና ምልክቶች ለመቋቋምና ለመለየት መናፍስትን የመለየት ስጦታና እንደቃሉ ለመሆኑ በእግዚአብሔር ቃል መመርመር ያስፈልጋል።

11.4.10. ከመናፍስት የሆነ ሕመምና ደዌን ለመፈወስ

በሽታ ሁሉ ከመናፍስት አይደለም። ነገር ግን ከመናፍስት የሆነ በሽታ በመናፍስት መለየት ስጦታ መንፈሱ ተለይቶ ሰውየው ይፈውሳል።

"እግዚአብሔር የናዝሬቱን ኢየሱስን በመንፈስ ቅዱስ በኃይልም ቀባው እርሱም መልካም እያደረገ ለዲያብሎስ የተገዙትንም ሁሉ እየፈወሰ ዞረ" (ሐዋ. 10:38)

የጌታ የኢየሱስ ክርስቶስን አገልግሎት ስንመለከት ይፈውሳቸው የነበሩትን በሽተኞች በሁለት አንጻር መመልከት እንችላለን ይህም ከመናፍስት የሆነ በሽታ፡- (ሉቃ. 13:16፣ ማቴ. 12:22፣ 9:32-33፣ ማር. 9:25) የቀሩት በወንጌላችን ያሉት ጌታ የፈወሰባቸው ደግሞ ከክፉ መንፈስ ያልሆነ በሽታ ያለባቸው ናቸው።

ሀ. በሰይጣን ታስራ ኅባጣ የነበረች ሴት (ሉቃ. 13:1-17)

ይህቺ በምኩራብ ውስጥ የነበረች ሴት ኅባጣ የሆነችው በዕድሜ ብዛት ወይም አክርካሪዋ ተሰብሮ ሳይሆን "የድካም መንፈስ" ስላደረባት ሰይጣን ያስራት ነበረች። "ኢየሱስም ባያት ጊዜ አንቺ ሴት ከድካምሽ ተፈትተሻል አላት እጁንም ጫነባት ያን ጊዜም ቀጥ አለች እግዚአብሔርንም አመሰግንች።" (ሉቃ. 13:13)

ሁልጊዜ መሬት መሬት እንድታይ ያደረጋት መናፍስት ነበረ። ምናልባት ወደ ሆስፒታል ብትሄድ ኖሮ ማንም የድካም መንፈስ ነው ያሰረሽ የሚላት አታገኝም ነበር። የመናፍስትን ዓለም መመርመርና መምታት የሚቻለው በመናፍስት መለየት ስጦታ ነው።

ለ. እውርና ዲዳ የነበረው ሰው (ማቴ. 12:22)

"ከዚህም በኋላ ጋኔን ያደረገበትን ዕውርም ዲዳም ወደ እርሱ አመጡ ዕውሩም ዲዳውም እስኪናገር ድረስ ፈወሰው።"

በውስጡ አድሮ እውርና ዲዳ ያደረገው አጋንንት ነበር። አጋንንቱ ሲወጣ ሰውየው ዓይኖቹ በሩ አጥርቶ መናገርም ቻለ።

ጌታ ኢየሱስ በማር. 10:46-52 እና (ዮሐ. 9) ላይ ያሉትን ዓይነ ሰውሮች የፈወሳቸው ከአጋንንት እስራት ሳይሆን ከመናፍስት ያልሆነ ዕውርነት ነበር።

ሐ. ደንቆሮና ዲዳ ልጅ (ማር. 9:25)

መ. ዲዳ ሰው (ማቴ. 9:32-33)

በአጠቃላይ መናፍስትን የመለየት ስጦታ ለፈውስ አገልግሎት የሚጠቅመው በሽታው በአጋንንት እስራት (Demon Possession) የመጣ ከሆነ ወይም ለዲያብሎስ በመገዛት (Demon Oppression) ከሆነ ነው። በተለይ ለዲያብሎስ የተገዙ ሰዎች በመናፍስት ፍላጻ ተወግተው እንደታመሙ በመናፍስት መለየት ስጦታ ካልሆነ በቀር እንዲሁ ለማወቅ አስቸጋሪ ነው። ምክንያቱም ዲያብሎስ በፍላጻው ወጋቸው እንጂ አጋንንት ስላላደረገባቸው የመሮጥ፣ የመፈራገጥ ወዘተ አያሳዩምና ነው። በተለይ በመናፍስት እስራት፣ በመተት፣ በአስማት፣ በድግምት ወዘተ የሆነ በሽታ ለመለየት መናፍስት መለየት ስጦታ እጅግ ጠቃሚ ነው።

11.4.11. በሌሎች ጸጋ ስጦታዎች የሚተላለፉትን መልእክቶች ለመለየት "ነቢያትም ሁለት ወይም ሦስት ሆነው ይናገሩ ሌሎችም ይለዩአቸው" (1 ቆሮ. 14:29)

በመንፈስ ቅዱስ ስጦታ የሚያገለግል ከመንፈስ ቅዱስ ጋር ጎብረቱ እንደሚገባ ካልሆነ የእግዚአብሔር ቃል በሙላት ከሌላው በመንፈሳዊ ነገሩ ካልበሰለና የሰዎችን ፊት የሚመለከት ከሆነ በእውነተኛው ከመንፈስ ቅዱስ በተቀበለው መልዕክት ላይ ሊጨምር ወይም ሊቀንስ ወይም ደግሞ ከራሱና ከሰዴጣን የተደባለቀ መልዕክት ሊያስተላልፍ ይችላል። ስለሆነም በመንፈስ ቅዱስ ስጦታዎች የሚያገለግል ሰው ከሰህተት ነጻ እንዲሆን የጠራውን

የመንፈስ ቅዱስን መልዕክት እንዲያቀርብ በመንፈስ መመላለስ ይኖርበታል። (ሮሜ 12:1-4፣ 8:1-8)

አንዳንድ አገልጋዮች የሚያገለግሉትን መንፈስ ለመለየት የመናፍስት መለየት ስጦታ እጅግ ጠቃሚ ነው። ለምሳሌ በኤር. 28:1-17 ነቢዩ ሐናንያ ለእስራኤል ቤት በውሸት ትንቢትን ተናገረ። ሕዝቡም ሁሉ ነቢዩ ኤርምያስም ጭምር ያን የተናገረውን ትንቢት አሜን ብለው ተቀበሉት። በኋላ ግን እግዚአብሔር ሐናንያ የተናገረው ትንቢት ከራሱ እንደሆነ ውሸትም እንደሆነ ለኤርምያስ ገለጸለት። ሐናንያም በእግዚአብሔር ቃል ሞተ። በኤር. 23:9-32 ባለው ውስጥ ነቢያቶች በሐሰት እየተናገሩና ሐሰትን እያለሙ በልባቸው ሽንገላ እግዚአብሔር እንዲህ ይላል እያሉ የእግዚአብሔርን ሕዝብ ያስቱ ነበር። ሁሉን አዋቂ የሆነውን እግዚአብሔር አምላክ ለእነዚህ በሐሰት ለሚናገሩ በኤርምያስ በኩል "ሰው በሰውር ቢሸሸግ እኔ አላየውምን ..." በማለት በሐሰተኛ ነቢያቶች ላይ እንደሚፈርድ ይናገራል።

ወደ አዲስ ኪዳን ስንመጣ በማቴ. 16:15-24 ሐዋርያው ጴጥሮስ የሰው ልጅ እርሱ ክርስቶስ የእግዚአብሔር ልጅ እንደሆነ አብ ገልጦለት ከተናገረ በኋላ ጌታ ኢየሱስ ስለ ራሱ አልፎ እንደሚሰጥ በተናገረ ጊዜ ጴጥሮስ ጌታን "ወደ እርሱ ወስዶ አይሁንብህ ጌታ ሆይ ይህ ከቶ አይደርስብህም ብሎ ሊገሰጸው ጀመረ። ጌታ ግን ዘወር ብሎ ወደ ታላዩ ሂድ አንተ ሰይጣን የሰጡን እንጂ የእግዚአብሔርን አታስብምና ዕንቅፋት ሆነህብኛል" አለው። ያ ከአብ ዘንድ መገለጥ ያገኘ ጴጥሮስ አሁን ደግሞ ለጌታው ያዘነና የራራ መስሎት የሰው ሁሉ መዳኛ የሆነው ክርስቶስ ኢየሱስ የመጣበትን ትልቁን ዓላማ የዚህ ዓለም ገዢ የሆነው ዲያብሎስ ሥራው የሚፈርስበትን የመስቀሉን ጉዳይ ለማስቀረት የሰይጣንን አሳብ ሲያስተናግድ እንመለከታለን። ጌታ ኢየሱስ "ወደ ታላዩ ሂድ አንተ ሰይጣን" ሲል ሰይጣን በጴጥሮስ ውስጥ ገብቶ ለማስወጣት ሳይሆን የጴጥሮስን ቦታ ለማሳየት ነው ይህም ቦታው ከኢየሱስ በስተኋላ መከተል (ደቀ መዝሙር) እንጂ የኢየሱስ መሪ እንዳልሆነ ለማሳየት ነው። ሰይጣን የኢየሱስ ደቀ መዝሙር ስላልሆነ ጌታ ኢየሱስ ወደ ታላዩ ሂድ አይለውም ነገር ግን በማቴ. 4:9 እንደምናየው "ሂድ አንተ ሰይጣን" ይለዋል።

በሉቃ. 9:54-55 ባለው ደግሞ ስንመለከት። ጌታ ኢየሱስ የሚወጣበት ወራት በደረሰ ጊዜ ወደ ኢየሩሳሌም ለመሄድ ወደደ። ሠማሪያ በገሊላና በኢየሩሳሌም መካከል ነበርና ጌታ ሊያርፍ ፈልጎ አንዲት የሰማሪያውያን መንደር መልዕክተኞችን ቢልክም እንኳን የመንደሩ ሰዎች ኢየሱስን ለማስተናገድ አልፈቀዱም የአምልኮ ሥፍራ ኢየሩሳሌም ነው ሲሉ ሳምራውያን ደግሞ በሲካር አጠገብ የነበረው የገሪዛም ተራራ ነው

ይሉ ነበርና (ዮሐ. 4:20-23) ኢየሱስም ወደ ኢየሩሳሌም እንደሚሄድ ሰላወቁ ለዋጋቸው ሲሉ ኢየሱስን ለማስተናገድ አልፈቀዱም።

ደቀ መዛሙርቱም ዮሐንስና ያዕቆብ የመንደሩ ሰዎች ኢየሱስን እንዳልቀበሉት አይተው "ጌታ ሆይ ኢየሱስም ደግሞ እንዳደረገ እሳት ከሰማይ ወርዶ ያጥፋቸው እንል ዘንድ ትወዳለህን?" አሉት። እርሱ ግን ዘወር ብሎ ገሰጸቸውና "ምን ዓይነት መንፈስ እንደሆነላችሁ አታውቁም የሰው ልጅ የሰውን ነፍስ ሊያድን እንጂ ሊያጠፋ አልመጣም አለ።" ጌታ ኢየሱስ ደቀ መዛሙርቱን የገሰጸበት ምክንያት መንፈሳቸው "ሰለተመረዘ" አመለካከታቸው መጥፎ ስለሆነ ነበረ።

ክርስቲያን መንፈሱ ከተመረዘ በሚናገረው ንግግር ይታወቃል። የተመረዘ መንፈስ ያለው ሰው ብቀላ፣ ፍርድና ሌሎችን መኮነን ያበዛል። ከዚህም የተነሣ ዘጌታ አሳብና እቅድ ጋር ይጋጫል። ስለዚህ መንፈሳችንን ልንጠብቅ ይገባናል። "ልጅ ሆይ ልብህን ጠብቅ የሕይወት መውጫ በርሱ ነውና።" ስለዚህ በመናፍስት መለየት ስጦታ አንድን አገልጋይ የሚያገለግለው በእግዚአብሔር መንፈስ ከሆነ የራሱን ወይም የጠላትን አሳብ በማስተናገድ መሆኑን ለይቶ ያውቃል። ይህ ግን መንፈስ ቅዱስ እንደገለጠለት መጠን ነው። በተለይ አገልጋይ የሚያገለግለው በእግዚአብሔር መንፈስ እንዳልሆነ ከተገለጠ ያንን አገልጋይ ለማቆም የቤተክርስቲያን መድረክ የጭቅጭቅ መድረክ እንዳይሆን ለቤተክርስቲያን ሽማግሌዎች ተነግሮ እነርሱ ቢያስቆሙት ይመረጣል።

11:5 መናፍስትን የመለየት ስጦታና አጠቃቀሙ

1. ሁልጊዜ በክርስቶስ ኢየሱስ ያገኘውን ድል ማወጅ
2. የምንጋፈጠው ከመናፍስት ጋር መሆኑን ተገንዝበን ሁልጊዜ የቅድስና፣ የፍትህ፣ ራሱን የመግዛትና የትህትና ሕይወት እንዲኖረን በጌታ ፊት መሆን።
3. ርኩሳን መናፍስት በሰው ሕይወት ኑሮ ወዘተ ውስጥ በመገለጥ ሲታይ በመናፍስት ዓለም ርቀት የማይወሰን ስለሆነ መንፈሱን በክርስቶስ ኢየሱስ ስም መቃወምና መገሰጽ ማስወጣትም አልብን።
4. በርኩሳን መናፍስት ለታሠሩ ሰዎች ከመጸለይ በፊት ንስሐ ገብተው ራሳቸው መንፈሱን ከልባቸው በጌታ ስም እንዲቃወሙት ማስደረግ
5. አጋንንት ስለተገዙልን ሳይሆን በሰማያት ሰማችን ስለተጻፈ በጌታ ደስ መሰኘት (ሉቃ.10:20)
6. ክብሩን ለጌታ መስጠት።

የመፈወስ ስጦታ

12 "ነገር ግን መንፈስ ቅዱስ መግለጥ ለእያንዳንዱ ለጥቅም ይሰጠዋል። ... ለአንዱም በአንዱ መንፈስ የመፈወስ ስጦታ ..." (1 ቆሮ. 12:7-8)

እግዚአብሔር ሰማይንና ምድርን ከፈጠረ በኋላ የምድርን ፊት ለማደስ ስድስት ቀናት ሥራ ሠራ። በስድስተኛውም ቀን ሰውን በመልኩና በእምሳሉ ፈጠረው። ሰው በእግዚአብሔር መልክና እምሳሉ የተፈጠረ መንፈስ፣ ነፍስና ሥጋ ያለው ሲሆን ለመጀመሪያ ሰው ለአዳም ይጠብቃትና ያበጃት ዘንድ ሥልጣንና ኃላፊነት ሰጥቶ እግዚአብሔር በኤደን ገነት ውስጥ አኖረው። ስለ ወደፊት ሕይወቱም ሁለት ዛፎችን በገነት መካከል በማስቀመጥ ምርጫን ሰጠው። ሰው በሰይጣን መታለል ምክንያት ከሕይወት ዛፍ ይልቅ ከቶንና ደጉን የምታስታውቀው ዛፍ ፍሬ በመብላቱ "ሞትን ሞት" ማለትም መንፈሱ ሞት ነፍሱ ለክፉና ለኃጢአት ተገዢ ሆነች ሥጋውም ደካማ ክብር የሌለው ብሎም ወደ አፈር የሚመለስ ሆነ።

በሽታ በኃጢአትና በሞት መካከል ያለ የኃጢአት ውጤት የሆነ ወደ ሞት የሚሸጋገር ድልድይ ነው። ሞት የመጨረሻው የሰው ጠላት ስለሆነ ሰው የሞት ፍርሃት ስላለበት ወደ ሞት ከሚወስደው በሽታ ለመዳን፣ ሕመምና ከስቃይም ለማስታገስ አዕምሮውም ከመታወክ እረፍት ለማግኘት በተለያዩ ዓይነት መንገዶች ይጠቀማል። እነርሱም፦

ሀ. በሕክምና ሳይንስ

በሳይንሳዊ በሆነ መንገድ በሽተኛው ከተመረመረ በኋላ መድኃኒትን በማዘዝ፣ በቀዶ ጥገና፣ በጨረር ሕክምና ... ወዘተ በሽተኛውን ማከም ሲሆን ለዚሁ ዓላማ ከትናንሽ ክሊኒኮች ጀምሮ እስከ ትላልቅ ሆስፒታሎችና ብሎም የጤና ምርምር ኢኒስቲትዩቶች እንደየአካባቢው ተቋቁመው ይገኛሉ።

የሕክምና ሳይንስን እንቀበላለን ዶክተሮችንም የምንቃወም አይደለንም። ስለእነርሱም እግዚአብሔርን እናመሰግናለን ነገር ግን የሕክምና ሳይንስ ከመፈወስ ስጦታ ጋር አንድ ዓይነት አይደለም። ሕክምና ሳይንስ ከአዳማዊ እውቀት የተገኘና የሚሠራ ሲሆን የመፈወስ ስጦታ ግን መቶ በመቶ መለኮታዊ (Divine) የሆነና በመንፈስ ቅዱስ ኃይል የሚሆን ነው።

ለ. በክፉ መናፍስት ወኪሎች

እግዚአብሔርን የማያውቁ ሰዎች ለሥጋቸው ፈውስ ፍለጋ ወደ ተለያዩ ባለመድኃኒቶችና ጠንቋይ ቤቶች ... ወዘተ ይሄዳሉ። ለሕመማቸው መፈወሻ ተብሎም ክታብ፣ ጨሌ የተለያዩ ቀለበቶች ወዘተ ይሰጣቸዋል። ነገር ግን ሰዎቹ ሌላ በሽታ ተጨምሮባቸው የአጋንንት እስረኛ ሆነው ይመላለሳሉ። የአጋንንት ገባሪዎች ይሆናሉ። በተጨማሪ ደግሞ በሰለጠነው ዓለምም ከመናፍስት የሆነ ፈውስ በባዶፊድባክ (Holistic health movement) ሁለንተናዊ ጤንነት እንቅስቃሴ ይጠቀማሉ።

የእግዚአብሔር ሕዝብ ወደ ጠንቋዮች፣ አስማተኞች ወዘተ እንዲሄድ እግዚአብሔር አይፈልግም።(2ኛነሐ. 1:1-8)

12:1 ፈውስ በብሉይና በአዲስ ኪዳን

ሀ. ፈውስ በብሉይ ኪዳን

በብሉይ ኪዳን እግዚአብሔር ከግብጽ የባርነት ቤት በተዘረጋቸው እጅና በጸናቸው ክንዱ ስላወጣቸው ሕዝቡ (እስራኤላውያን) ስለ ሁሉ ነገራቸው ይገደው ነበር። እግዚአብሔር ለእስራኤላውያን ከሚቆረቆርላቸው ነገር አንዱ ስለ ጤንነታቸው ነበር። ይህም እግዚአብሔር በሲና ተራራ ቃል ኪዳን ሰጥቷቸው ስለነበር በቃልኪዳኑ ጸንተው ከኖሩ በረከትና ጤንነትን ቃልኪዳኑን ካፈረሱ ደግሞ መርገምና በሽታ ያገኙባቸው ነበር። (ዘጸ. 28)

እግዚአብሔር እስራኤላውያንን ለመባረክም ሆነ ለመቅጣት የሚመለከታቸው በግለሰብ ደረጃ ሳይሆን በአገር ወይም ሕዝብ ደረጃ ነበር። በግለሰቡ ላይ የሚደርሰው ነገር ሁለተኛ ደረጃ ነበር።

ስለዚህ የሕዝቡ ጤናማ መሆን ከእግዚአብሔር ጋር ያላቸውን መንፈሳዊ ግንኙነት ያመለክታል።

"አንተ የአምላክህን የእግዚአብሔርን ቃል አጥብቀህ ብትሰማ በፊቱም የሚበጀውን ብታደርግ ትፅዛኩንም ብታዳምጥ ስርዓቱንም ሁሉ ብትጠብቅ በግብጻውያን ላይ ያመጣሁትን በሽታ አላደርስብህም እኔ ፈዋሽ እግዚአብሔር ነኝ" (ዘጸ. 15:26)

ብሎ ቃል ገብቶላቸው ነበር።

ለምሳሌ፡- ቃሉን ባለመታዘዛቸው እግዚአብሔር በተለያዩ ዓይነት መንገድ (በበሽታ በመቅሰፍትና በሞት) የመታቸው፡-

ሀ. (ዘጸ. 11:1-3) የእስራኤል ሕዝብ ክፉ ሆነው በእግዚአብሔር ላይ አጉረመረሙ የእግዚአብሔር እሳትም በመካከላቸው ነደደችና የሰፈሩን ዳር በላች ሞቱም።

ለ. (ዘጸ. 11:4-23- 32-35)

በእስራኤል ማኅበር የነበሩ ልዩ ልዩ ሕዝብ ከሰማይ የሚወርደውን መናን ንቀው በግብጽ ስለነበረው ምግብ እጅግ በመጎምጃት ሥጋን ማን ይሰጠናል? በማለት እግዚአብሔርን እንደንፋግና ጨካኝ በመቆጠር ያለቅሱ ነበር። እግዚአብሔርም ለቅሶአቸውን ሰምቶ "በመካከላችሁ ያለውን እግዚአብሔር ንቃችኋልና በፊቱም ለምን ከግብጽ ወጣን? ብላችሁ አልቅሳችኋልና እስኪሰለፉችሁ ድረስ ወር ሙሉ ሥጋ ትበላላችሁ" አላቸው።

በተናገረው ቃል መሠረት እግዚአብሔር ሥጋን ሰጣቸው "ሥጋውም ገና በጥርሳቸው መካከል ሳለ ሳያክቱትም የእግዚአብሔር ቁጣ በሕዝቡ ላይ ነደደ። እግዚአብሔርም ሕዝቡን በታላቅ መቅሰፍት እጅግ መታ።"

ሁሉ ለትምህርታችን ተጻፈ ስለዚህ ከዚህ የምንማረው ትልቅ ቁምነገር አለ። እግዚአብሔር ለሕዝቡ የነበረው ዓላማ በምድረ በዳ ጉዞአቸው ሰማያዊው ምግብ መና እየተመገቡ እንዲጓዙ ነበር እንጂ ሥጋ እየበሉ እንዲጓዙ አልነበረም። በእስራኤል ማኅበር የነበሩ ልዩ ልዩ ሕዝብ ልባቸው የተለያዩ አሳባቸው የተለያዩ በመስቀል ሕይወት ሳይጓዙ ከነዓን ለመግባት የሚፈልጉ ግን ጣዕሙ በዘይት እንደተለወሰ እንጎቻ የሆነውን ሰማያዊ መናን ናቁ። በልባቸው የግብፅን ቤት ምግብ አበቡ መናን ግን ናቁ። የሚያሳዝነው ግን በግብፅ የነበረው ባርነቱ፣ ጭቃ ማቡካቱ፣ ጡብ መስራቱና የግብጻውያንን ጅራፍ ሁሉ መርሳታቸው ነበር። ከመና ይልቅ ሥጋን ፈለጉ። በመጨረሻም የፈለጉትን ሥጋ ለመብላት እንደጎረሱ በእግዚአብሔር በትር ተመቱ።

ወገኖች እግዚአብሔር ለእኛ ያለው ዓላማ ከሰማይ የወረደው መናችንን ኢየሱስን እንድንመገብ ነው እንጂ ሥጋን እንድንፈልግ አይደለም። ሥጋ ማለትም ሰማያዊ ያልሆነ ምድራዊ የሆነ በእምነት ሳይሆን በማየት መመላለስ ነው። ልዩ ልዩ ሕዝብ መናን እንደናቁ ልባችን ልዩ ልዩ ጥጉርጉር ሆኖብን መናችን ኢየሱስን ለዚህ ዓለም ነገር ብለን እንዳንንት እንጠንቀቅ።

እግዚአብሔር በቁ. 20 ስለመናው ሲናገር "በመካከላችሁ ያለውን እግዚአብሔር ንቃችኋልና በማለቱ መናው ኢየሱስ ክርስቶስ እምላክ እንደሆነ ያረጋግጥልናል።" (ዮሐ. 6 32-35)

ሐ. (ዘገ. 12:1-5) ማርያምና አርን ሙሴ ኢትዮጵያዊት ሰላገባ አጉረመረሙ። አገልግሎቱንም በናቁበት ጊዜ ሙሴን ለአገልግሎት የጠራ እግዚአብሔር ማርያምን በለምጽ በሽታ ተጣት።

መ. (ዘገ. 16:41-50) የእስራኤል ማኅበር በሙሴና በአርን ላይ ባጉረመረሙ ጊዜ 14700 ሰዎች በመቅሰፍት ተመቱ።

ሠ. (1 ሳሙ. 5 1-6፣21) ፍልስጥኢማውያን የእግዚአብሔርን ታቦት ስለናቁት በእባጭና በአይጥ ተመቱ።

ረ. ዳዊት በሰይጣን ተገፋፍቶ ሕዝቡን በመቁጠሩ 70000 ሰዎች ሞቱ (2 ሳሙ. 24:1-25) በራሱና በዘሩ ላይ ለምጽ ሆነበት። (2 ነገሱ. 5:15-27)

የሚከተሉት ደግሞ እግዚአብሔር እንደተናገራቸው በመታዘዛቸው በጤንነት የኖሩትን እንመልከት።

ሀ. እስራኤላውያን ፋሲካ በማድረጋቸው የቤታቸውን በር፣ ጉበኑና መቃኑ በበጉ ደም በመቀባታቸው ከአጥፊው መልአክ ዳኑ። (ዘጸ. 12:1-51)

ለ. እስራኤላውያን በምድረ በዳ ጉዞአቸው መናን ተጸይፈው በእግዚአብሔርና በሙሴ ላይ "በምድረ በዳ እንሞት ዘንድ ከግብጽ ለምን አወጣችሁን ..." ብለው በተናገሩ ጊዜ እግዚአብሔር በሕዝቡ ላይ እባቦችን ሰደደ ሕዝቡንም ነደቱ ከእስራኤልም ብዙ ሰዎች ሞቱ። እግዚአብሔርም ለሕዝቡ የመዳኛ መንገድ አዘጋጀላቸውና ያዘጋጀላቸውን የኖስ እባብ በእግዚአብሔር ቃል ታምነው የተመለከቱ ሁሉ በእባቡ መርዝ ሳይመቱ ቀሩ። (ዘገ. 21:4-5)

ሐ. እግዚአብሔር ለቃሉ የሚታዘዙትን የጤንነት የበረከትና የድል ሕይወት እንደሚሆንላቸው ተስፋ ገብቶላቸዋል። (ዘዳ. 7:1-16)

መ. ንጉሡ ሕዝቅያስ ሊሞት የነበረው ወደ እግዚአብሔር በማልቀሱ 15 ዓመት ተጨመረለት (2 ነገሱ. 20:1-11)

ከሞላ ጎደል በብሉይ ኪዳን በሽታ፣ መቅሰፍት፣ ሞት ኃጢአት ያለመታዘዝ ውጤት ይመስላል። ለእስራኤላውያን ፈዋሻቸው እግዚአብሔር ነበረ። (ዘጸ. 15:26) ስለዚህ እግዚአብሔር "ጆሁሽ ሮፊ" እግዚአብሔር ፈዋሽ ይባላል።

ለ. ፈውስ በአዲስ ኪዳን

ከብሉይ ኪዳን ይልቅ በአዲስ ኪዳን የፈውስ አገልግሎት ጎልቶ ይታያል። ይህም በጌታ ኢየሱስ ክርስቶስ የተጀመረው አገልግሎት ነው። በመጀመሪያ የአገልግሎቱ ጅማራ ጌታ ኢየሱስ "የእግዚአብሔር መንግስት

ቀርባለችና" እያለ ያውጅ ነበር። ማር. 1:15 በመቀጠልም ድውዮችን መፈወስና በአጋንንት የታሠሩትን ነጻ ማውጣት ጀመረ። ከማቴ. 12:28 በአጋንንት ታስሮ የነበረውን እውርና ዲዳ ሰው በፈወሰው ጊዜ ፈሪሳውያንን "እኔ ግን በእግዚአብሔር መንፈስ አጋንንትን የማወጣ ከሆንሁ እንግዲህ የእግዚአብሔር መንግስት ወደ እናንተ ደርሳለች" አላቸው።

ስለዚህ ጌታ ኢየሱስ ክርስቶስ በአዲስ ኪዳን ውስጥ ፈውስን እግዚአብሔር ለሰዎች ካለው ፍትርና ከእግዚአብሔር መንግስት ጋር ያያይዘዋል። ሰዎችን በመፈወሱና አጋንንትን በማስወጣቱ የሰይጣን መሸነፍና የጌታን መንግስት መስፋፋትን ያሳያል።

ጌታ ኢየሱስ ክርስቶስ የእግዚአብሔር መንግስት አብዝታ እንድትስፋፋ ደቀ መዛሙርቱን አንድ ጊዜ አሥራ ሁለት አንድ ጊዜ ሰባ አድርጎ እንዲፈውሱና አጋንንትን እንዲያወጡ ስልጣን በመስጠት ወደ ጠፋት የእስራኤል ቤት ላካቸው። (ሉቃ. 9:1-9፣ 1-24) "እነርሱም ወጥተው በየመንደሩ ሁሉ በሽተኞችን ፈወሱ ወንጌልን ሰበኩ ወጥተውም ወንጌልን እየሰበኩና በስፍራው ሁሉ እየፈወሱ በየመንደሩ ያልቱ ነበር።"

ጌታ ኢየሱስ ሰባዎቹን ሁለት ሁለት አድርጎ እርሱ ሊሄድበት ወዳለው ከተማና ስፍራ ሁሉ በፊቱ በላካቸው ጊዜ ሄደው ወንጌልን ሰበኩ። በሽተኞችን ፈወሱ አጋንንትን አወጡ። ወደ ኢየሱስ በደስታ ተመልሰው የገረማቸውንና ያስደነቃቸውን ነገር ለጌታ ነገሩት ይህም "አጋንንት እንኳ በስምህ ተገዝተውልናል" የሚል ነበር። ምክንያቱም በብሉይ ኪዳን ዘመን ማንም ነቢይ ከሰው ውስጥ አጋንንት ያስወጣ የለምና በእነርሱ እጅ ይህ መደረጉ አስደንቋቸዋል። ጌታ ኢየሱስ ይህ ሊሆን የቻለው የሰይጣን ከሰማይ መውደቅ መሆኑን ከገለጸላቸው በኋላ የደስታቸው መሠረት ግን ከአብ ጋር ያላቸው ግንኙነት ማለትም ስማቸው በሰማያት ስለተጻፈ መሆን እንዳለበት ነገራቸው።

በመጨረሻም ጌታ ኢየሱስ የመጣበትን ተልዕኮ በመስቀል ላይ ፈጽሞ ከሞት ከተነሣ በኋላ አርባ ቀን ለደቀ መዛሙርቱ እየታየ በመንፈስ ቅዱስ ብዙ አዘዛቸው። ከትዕዛዙም ውስጥ "ወደ ዓለም ሁሉ ሂዱ ወንጌልን ለፍጥረት ሁሉ ሰበኩ" የሚል ታላቅ መንፈሳዊ ተልዕኮ ሲሆን ሲልካቸው እንዲፈውሱም ጭምር ነው። (ማር. 16:14-20) በሐዋርያት ሥራ መጽሐፍ ብንመለከት ፈውስ ከወንጌል አገልግሎት አንዱ ክፍል ሆኖ ይገኛል።

ስለዚህ ፈውስ በአዲስ ኪዳን እግዚአብሔር በክርስቶስ ኢየሱስ ለሰዎች ያለውን ፍትር አንዱ መግለጫ ሲሆን እንደ ብሉይ ኪዳን በሕዝቡ መታዘዝ ላይ የተመሠረተ ሳይሆን በአዲስ ኪዳን ፈውስ እግዚአብሔር ከግለሰቡ ጋር ያለውን ጉዳይ ይገልጻል።

12:2 የመፈወስ ስጦታ

የመፈወስ ስጦታ ከሰውና ከሕክምና ሳይንስ ውጪ የሆነ በመንፈስ ቅዱስ ኃይል የሚደረግ የሥጋና የአዕምሮ በሽታን ለመፈወስ መንፈስ ቅዱስ ለእያንዳንዱ እንደሚፈቅድ ከሚሰጣቸው ስጦታዎች አንዱ ነው።

በፈውስ ስጦታ የሚያገለግል አገልጋይ የመንፈስ ቅዱስ ኃይልን በመሞላት ወይም በመልበስ የፈውስ ቅባት መምጣቱን ያውቃል ያገለግላልም።

12:3 የፈውስ ኃይል የሚተላለፍባቸው መንገዶች

በአንድ የመፈወስ ስጦታ በተሰጠው አገልጋይ ውስጥ የመንፈስ ቅዱስ የፈውስን ኃይል ወይም ቅባት ወደ በሽተኞች ሰው አልፎ የሚፈወስበት የተለያዩ መንገዶች አሉ። ከእነዚህም መካከል እጆችን መጫን፣ ዘይት መቀባት፣ ቃል በመናገር፣ በጸሎት የጠላትን መንፈስ በመገሰጽ ወዘተ ናቸው።

1. እጆችን መጫን

በአዲስ ኪዳን ውስጥ እጆችን መጫን ከመሠረታዊ የክርስትና ትምህርቶች ውስጥ አንዱ ሲሆን (ዕብ. 6:1-2) በሽተኞችን ለመፈወስ ለመባረክ (ማቴ. 19:13-35፣ ማር. 10: 16) የጸጋ ስጦታዎች ለመቀበል (ሐዋ. 8:7፣ 19:6፣ 1 ጢሞ. 4:14፣ 2 ጢሞ. 1:16) እና አገልጋዮች ለመሾም (ሐዋ. 6:6፣ 13:3፣ 1 ጢሞ. 5:22) ይጠቅማል።

እጆችን መጫን የመንፈስ ቅዱስን ፈውስ ኃይል ለማስተላለፍ ጌታ ኢየሱስ ይጠቀምበት ነበር ሐዋርያትም ይጠቀሙበት ነበር። ያመኑትም ሁሉ እንዲጠቀሙበት ጌታ ተናግሯል።

"በዚያም በጥቂቶች ድውዮች ላይ እጁን ጭና ከመፈወስ በቀር ..." (ማር. 6:5)

"ፀሐይም በገባ ጊዜ በልዩ ልዩ ደፄ የተያዙ በሽተኞችን ሁሉ ወደ እርሷ ለመጡዋቸው በእያንዳንዳቸውም ላይ እጁን ጭና ፈወሳቸው።" (ሉቃ. 4:40)

"የፑፕላሶስም አባት በንዳድና በተቅማጥ ታሞ ተኝቶ ነበር። ጳውሎስ ወደ እርሱ ገብቶ ጸለየለት እጁንም በላዩ ጭና ፈወሰው" (ሐዋ. 28:8)

"ያመኑትም ... እጃቸውን በድውዮች ላይ ይጭናሉ እነርሱም ይድናሉ" (ማር. 16:18)

(ማር. 5:23-41) ጌታ ኢየሱስ በሽተኞች እንዲፈውሱ እጁን ሲጭን በሽታውን እንዲለቅ ያዝ ነበር (ማቴ. 8:1-3፣ ሉቃ. 4:38-39፣ ማር. 7:32-35፣ ሉቃ. 7:12-35)

እኛ በመጫን የመንፈስ ቅዱስ የፈውስ ኃይል በበሽተኞች ውስጥ በሚያልፍበት ጊዜ አንዳንድ በሽተኞች ኃይል በውስጣቸው ሲያልፍ ይሰማቸዋል ይንቀጠቀጣሉ፣ ይወድቃሉ፣ ያለቅሳሉ፣ በደስታ ተሞልተው ይስቃሉ ወዘተ አንዳንዶቹ ላይ ደግሞ ምንም የሚሰማቸው ነገር የለም ነገር ግን በጌታ ኃይል ራሳቸውን ተፈውሰው ያገኛሉ።

2. ቃል በመናገር

መንፈስ አንድ ነው አሠራር ግን ልዩ ስለሆነ የፈውስ ኃይል ወደ በሽተኞች እንዲያልፍ መንፈስ ቅዱስ ከሚጠቀምባቸው መንገዶች አንዱ ቃል በመናገር ነው። ይህም በጌታ ኢየሱስ አገልግሎት በሐዋርያት አገልግሎት የታየ ሲሆን በአሁኑ ዘመንም ይሠራል። ይህ ቃል በመናገር መፈወስ በተለያዩ ዓይነት አሠራር ይገለጻል።

ሀ. በሽታውን በመንፈስ ቅዱስ ኃይል በጌታ በኢየሱስ ስም በማዘዝ (ሉቃ. 4:38-39) "ንዳዱን ገሰፀውና ለቀቃት ..." (ማር. 7:32-35) "ኤፍታህ ... አለው ጆሮዎቹ ወዲያው ተከፈቱ" (ዮሐ. 5:8) "... ተነሳና አልጋህን ተሸከመህ ሂድ ... ወዲያውም ሂድ" (ሐዋ. 3:6) "... በናዝሬት በክርስቶስ ኢየሱስ ስም ተነስና ተመላለስ በዚያን ጊዜ እግሩና ቁርጭምጭሚቱ ፀና ወደ ላይም ዘሉ ቆሙ"

ለ. የመፈወስ ስጦታ ከእምነት ጋር ተዳምሮ በመናገር (ዮሐ. 4:46-50) "ሂድ ልጅህ በሕይወት አለ ..." (ሐዋ. 9:32-35) "ኤንያ ሆይ ኢየሱስ ክርስቶስ ይፈውስሃል ተነሳ ለራስህም አንጥፍ" ወዲያው ከሽባነቱ ተላቀቀ።

ሐ. በጸሎት ወደ እግዚአብሔር በመቃተትና በመለመን (ማር. 7:32-35) ወደ ሰማይም አሻቅቦ አይቶ ቃተተና "ኤፍታህ አለው ..." (ሐዋ. 9:32-35) "... ተንበርክቶ ጸለየ ወደ ሬሳው ዘወር ብሎ ጣቢታ ሆይ ተነሺ አላት"

በቃል በመናገር የመንፈስ ቅዱስን የፈውስ ኃይል ማስተላለፍ ብዙ ሕዝብ በተሰበሰቡበትና ብዙ በሽተኞች ባሉበት እጆቹን ከመጫን ይልቅ እጅግ በጣም ጠቃሚ ነው። በጥቂት ጊዜ ውስጥ ብዙ ሰዎች ይፈወሳሉና።

3. ዘይትን በመቀባት፡-

በብሉይ ኪዳን ዘይትን ለመድኃኒትነት ይጠቀሙበት ነበር። ይህ ግን በአዲስ ኪዳን ላለው የመንፈስ ቅዱስ የመፈወስ አገልግሎት ጥላ ነበር።

ጌታ ኢየሱስ አስራ ሁለቱን ደቀ መዛሙርት ወደ እርሱ ጠርቶ ርኩሳን መናፍስት ላይ ስልጣን ሰጣቸውና ሁለት ሁለት እድርጎ በመንደሮች ላካቸው። ደቀ መዛሙርት ጌታ የሰጣቸውን ስልጣን ይዘው ወጥተው ንስሐ እንዲገቡ ሰበኩ ብዙ አጋንንትም አወጡ። ብዙ ድውዮችንም ዘይት እየቀሱ ፈወሱአቸው (ማር. 6:12-13)

በያዕቆብ 5:14 ለቤተ ክርስቲያን ሽማግሌዎች ስለተሰጠው የፈውስ አገልግሎት ዘይት በመቀባትና በእምነት በመጸለይ እንደሚከናወን ይናገራል። እንደ ሰው ለቤተክርስቲያን ሽማግሌነት ሲሾም መንፈስ ቅዱስ ይህንን የፈውስ ጸጋ በውስጡ ያስቀምጣል። ሽማግሌዎች የሚያገለግሉት የፈውስ አገልግሎት ወይም ዘይት በመቀባት ላመኑት ብቻ ነው። ለዚያውም የታመመው ሰው በቃሉ በያዕ. 5:14-15 በመታመን የቤተክርስቲያን ሽማግሌዎችን ወደ ቤቱ በማስጠራት ነው። "ከእናንተ የታመመ ማንም ቢኖር የቤተክርስቲያን ሽማግሌዎችን ወደ እርሱ ይጥሩ በጌታም ስም እርሱን ዘይት ቀብተው ይጸልዩለት የእምነት ጸሎት ድውዩን ያድናል። ጌታም ያስነሣዋል ኃጢአትም ሠርቶ እንደሆነ ይሰረዳለታል"

ብዙ ቅዱሳን በሚታመሙበት ጊዜ የቤተክርስቲያን ሽማግሌዎች አልጠየቁኝም አልጸለዩልኝም በማለት ያከርፋሉ ምንም እንኳን ምዕመናቸውን መጎብኘት የሽማግሌዎች አገልግሎት ቢሆንም በያዕ. 5:1 መሠረት ግን የታመመው ሰው ነው የቤተክርስቲያን ሽማግሌዎች እንዲጸልዩለት መጥራት ያለበት። ስለዚህ ቅዱሳን እንደቃሉ እናድርግ እንጂ አናኩር። ሽማግሌዎች ለበሽተኛው ዘይት ቀብተው ለመጸለይ ማድረግ የሚገባቸው፡-

በጌታ በኢየሱስ ስም ዘይት መቀባትና በእምነት መጸለይ ናቸው እነዚህን ካደረጉ፡- ውጤቱ ድውዩ ይድናል፤ ጌታም ያስነሳዋልና ኃጢአት ሰርቶ እንደሆነ ይሰረዳለታል።

ስለዚህ የቤተክርስቲያን ሽማግሌዎች አገዛዝንና መምራትን ብላይሆን ጌታ ኢየሱስ የመፈወስም አገልግሎት እንደሰጣቸው በእግዚአብሔር ቃል ታምነው በቤተክርስቲያን ዘይት ሊኖራቸው ይገባማለት ነው።

4- እንዳንድ ጊዜ የመንፈስ ቅዱስ የፈውስ ኃይል ወደ በሽተኛ የሚያልፈውና የሚፈውሰው የፈውስ ስጦታ ያለው ሰው በመንፈስ ቅዱስ ተመርቶ አንድ ነገር ሲያደርግ ወይም በሽተኛውን እንደ ነገር እንዲያደርግ በመንፈስ ቅዱስ ተመርቶ አንድ ነገር ሲያደርግ ወይም በሽተኛውም አንድ ነገር እንዲያደርግ ከመንፈስ ቅዱስ ምራት ሲሰጠው ይሆናል።

ጌታ ኢየሱስ በሽተኞችን ሲፈውስ የነበረው ሁሉንም በአንድ

ዓይነት መንገድ አልነበረም። የጤማዎስ ልጅ ዕውሩን በርጦሚዎስን "እምነትህ አድናሃል" በማለት ሲፈውሰው (ማር. 10:52) በዮሐ. 9 ያለውን ሰው ያልተጠቀሰ ከመወለዱ ጀምሮ ዓይነ ሰውር የነበረውን ግን ጌታ ኢየሱስ ዓይኖቹን በምራቁ በሠራው ጭቃ ቀብቶ በሰሊሆም መታጠቢያ እንዲታጠብ አዘዘው ልጁም ሄደ ታጠበም ዓይኑም በራ። ሃሌሉያ

ለምሳሌ በ2 ነገሱ. 5:10 የሶርያ የጦር አለቃው ንዕማን ከነበረበት የለምጽ ደዌ ለመፈወስ ነብዩ ኤልሳዕ በዮርዳኖስ ወንዝ ሰባት ጊዜ ብቅ ጥልቅ እንዲል አዘዘው። ንዕማን ከብዙ ማንገራገር በኋላ የታዘዘውን ባደረገ ጊዜ ተፈወሰ።

ይህ ለብዙ ሰዎች ጥያቄ የሚፈጥር የፈውስ ጥበብ ነው። በተለይ እንደ ንዕማን ዓይነቱ የተማረ ሰው አድርግ የምትለኝ ነገር ከበሽታዬ ጋር ምን ግንኙነት አለው ያስኘዋል። ቢሆንም የእግዚአብሔር ቃል ሁሉና የመንፈስ ቅዱስ አሠራር በሙሉ በአንድ ጊዜ ይገባናል ማለት አይደለም። በወቅቱና በጊዜው ግን ጌታ ይገልጻልናልና እንታዘዘው።

በማመልከት ቤተክርስቲያን የፈውስ ፕሮግራም አንድ ቀን ከተሰበከ በኋላ በእውቀት መናገር ስጦታ የሚያገለግሉ ወንድሞችና እህቶች በመገለጥ የፈውስና ሌሎችም መልዕክቶች ከአስተላለፉ በኋላ ያልተፈወሱ ሰዎች "በፈውስ መስመር" (Healing line) ተሰልፈው አገልጋዮች እጅ በመጫን በፈውስ እናገለግላቸው ነበር። በፈውስ መስመር ላይ የቆመች አንዲት እህትን "ምንሽን ነው የሚያምሽ?" ብዬ ከመጸለይ በፊት ጠየኳት እርሷም ወደ እግሯ እያመለከተች ትልቅ ቁስል አሳየችኝና ወደ ሐኪም ቤት ሄዳ እንዳልዳነች ገለጸችልኝ። በመቀጠልም "ጌታ ኢየሱስ ይህን ቁስልሽን በቁስሉ ኃይል እንደሚፈውሰልሽ ታምኛለሽ?" ብዬ ጠየኳት። እርሷም ፊትዋ ላይ የደሰታ ስሜት እየታየባት "አዎን እምናለሁ" አለችኝ ። እጄን ጭኝ በምጸልይበት ጊዜ መንፈስ ቅዱስ የምትፈወስበትን መንገድ ጥበብ ሰጠኝ። ይህም የምትፈወስው ምራቅ በጌታ ስም በቁስሷ ላይ እየቀበሁ እንደሆነ ነበር። ደነገጥኩኝ ቢሆንም መንፈስ ቅዱስን መታዘዝ ስለነበረበኝ ያቼን እህት "እህት... ጌታ በቁስሷ ላይ ምራቅን በስሜ ቀባት ብሎኛልና እንድቀባሽ ፈቃደኛ ነሽን?" ብዬ ጠየኳት። ፈቃደኛ እንደሆነኝ ነገረችኝ እኔም በጌታ በኢየሱስ ስም ምራቁን በቁስሷ ላይ አደረኩኝ እንድትፈወስ በሳምንቱ በቤተክርስቲያን አገኘሁዋት ጌታ ፈውሷት ቁስሉ እንዳልነበረ ደርጃል። ቁስሉ ሌሊቱን ደርቆ እንዳደረ መሰከረች። ሃሌሉያ

በዚህ ዓይነት መንገድ የፈውስን ኃይል ለማስተላለፍ በሽተኞችን ማስፈቀድ ተገቢ ነው። በዚህኛው ዓይነት መንገድ በሽተኞችን የመንፈስ ቅዱስ ኃይል አልፎ እንዲፈውሳቸው ግልጽ የሆነ ከመንፈስ ቅዱስ ምራትና ለምራቱም መታዘዝ ያስፈልጋል። አድርግ የተባለውን ካላደረግን በሽተኞች አይፈውሱም።

5. የመንፈስ ቅዱስ የፈጠረው ጋደል ቅጣት ወደ በሽተኞች በመንፈስ ቅዱስ ጋደል በተቀባ ጨርቅና ጥላ ይተላለፋል።

ጌታ ኢየሱስ ክርስቶስ በልብሱ ብዙ ሰዎችን ፈውሷል "ተሻግረውም ወደ ጊንጌሬጥ ምድር መጡ። የዚያ ቦታ ሰዎችም ባወቁት ጊዜ በዙሪያው ወዳለው አገር ሁሉ ላኩ ህመምተኞችንም ሁሉ ወደ እርሱ አመጡ የልብሱንም ጫፍ ብቻ ሊዳስሱት ይለምኑ ነበር። የዳስሱትም ሁሉ ዳኑ" (ማቴ. 14:34-36)

በጊንጌሬጥ የነበሩ ሰዎች ኢየሱስን ባወቁት ጊዜ ፍትሩ፣ መድኃኒቱ ጌታ እንዲፈውሳቸው በዙሪያው ወዳለው አገር ሁሉ በሽተኞች ወደ ጌታ እንዲመጡ መልዕክተኞችን ላኩ ህመምተኞችም በየቦታው መድኃኒት ወደሆነው ጌታ መጥተው የልብሱን ጫፍ በመንካት ሁሉም ተፈወሱ። ኢየሱስን በፍትሩ በርኅራኄውና በመድኃኒትነቱ አውቀዋልን? በዙሪያችን ላሉ ሰዎች በጥንቁላ፣ በመተት፣ በአስማት በተለያዩም ደዌዎች የታሰሩትን ኢየሱስ ይፈውሳችኋልና ወደ ጌታ ኑ! ብለን እንደ ጊንጌሬጥ ሰዎች እንጣራለን ወይስ እንደ ናዝሬት ሰዎች ኢየሱስ እኛን ብቻ ሳይሆን ሌሎችንም እንዳይፈውስ በትምህርታችንና በወጋችን እንከለክለዋለን? (ማር. 6:5)

በማር. 5:21-43 ባለው ክፍል ውስጥ ጌታ ኢየሱስ ሁለት ሰዎችን በፈውስ እንደጎበኘ እንመለከታለን። በመጀመሪያ 12 ዓመት ሙሉ ደም ሲፈሳት የነበረች ሴት ስትሆን ሁለተኛዋ 12 ዓመት ጤናማ ሆና ታማ ለሞተችው የኢያኢሮስ ልጅ ነው።

በተለይ 12 ዓመት ሙሉ ደም ሲፈሳት የነበረችና ገንዘብዋንና ትዳርዋን ሁሉ ለባለመድኃኒተኞች በመስጠት የክሰረች ይሄን ሁሉ አድርጋ ደግሞ በሽታው ብሶባት የተሰቃየችውን ሴት የፈወሰበት መንገድን የኢየሱስን ልብስ በመዳሰስዋ ነበር።

ሰዎች በጨርቅ የሚፈወሱት በጨርቁ ውስጥ የመንፈስ ቅዱስ ጋደል ስለሚያልፍ ነው እንጂ ጉዳዩ ከጨርቁ አይደለም። ስለዚህም ጌታ ኢየሱስ ሴትየዋ የልብሱን ጫፍ ዳሳ በተፈወሰች ጊዜ ዘወር ብሎ "ልብሴን የዳሰሱ ማነው?" ብሎ የጠየቀው ኢየሱስ ከእርሱ ጋደል እንደወጣ ስላወቀ ነው። ጌታ ኢየሱስ ከልብሴ ጋደል ወጥቷል ላላለም ነገር ግን ከእርሱ ከኢየሱስ ጋደል እንደወጣ በገዛ ራሱ አውቆ ይላል እንጂ።

ሌላው ደግሞ በእስያ የነበሩ አማኞች ከጳውሎስ አካል ጨርቅ ወይም ልብስ ወደ ድውዮች ይወስዱ ነበር። ደዌያቸውም ይለቃቸው ነበር ከሰዎችም መናፍስት ይወጡ ነበር። (ሐዋ. 19:11-12)

እግዚአብሔር የሰውን ፊት አይቶ የማያዳላ አምላክ ስለሆነ በአሁኑ ጊዜም በአገልጋዮች ጨርቅ ውስጥ የመንፈስ ቅዱስ ጋደል እያለፈ ብዙ በሽተኞችን ሲፈውስ እያየን ነው። የታመሙት ሰዎች በእምነት የተጸለዩበትን ጨርቅ በታመሙበት ላይ ቢያስቀምጡት ይፈወሳሉ።

በሐዋ. 5:15-16 ጴጥሮስ ሲያልፍ ጥላው የሚጋርዳቸው ሽባዎች፣ የአልጋ ቁራኞችን በተለያዩ ደዌና በርኩሳን መናፍስት የታሰሩትን ሁሉ ይፈውሱ ነበር። አቤት የእግዚአብሔር አሠራር!

12:4 የክርስቶስ ኢየሱስ የስሙ ጋደል

የክርስቶስ ኢየሱስ ስም ከስም ሁሉ በላይ የሆነ ስምና ጋደል ያለው ስም ነው። ጌታ ይህን ስም የተቀበለው ከአብ ዘንድ ነው።

"እግዚአብሔር ያለ ልክ ከፍ ከፍ አደረገው ከስምም በላይ ያለውን ስም ሰጠው ይህም በስማይና በምድር ከምድርም በታች ያሉት ሁሉ በኢየሱስ ስም ይንበረከቱ ዘንድ ምላስም ሁሉ ለእግዚአብሔር አብ ክብር ኢየሱስ ክርስቶስ ጌታ እንደሆነ ይመሰክር ዘንድ ነው" (ፊሊጵ. 2:9-11)

ጌታ ኢየሱስ ክርስቶስ በሽታን ሰይጣንን ሲኦልንና ሞትን ድል ስላደረገ ስሙ ከሰዎች በላይ ነው። በዚህም ስም እግዚአብሔር አብን እንለምናለን (ዮሐ. 16:23፣ 14:13)

- ማንኛውንም ነገር የምናደርገው በጌታ በኢየሱስ ስም መሆን አለበት (ቆላ. 3:17)

- ሁልጊዜ አምላካችንና አባታችንን ስለሁሉ ማመስገን ያለብን በጌታችን በኢየሱስ ስም ነው። (ኤፌ. 5:20)

- ከስማይ በታች እንድንበት ዘንድ የተሰጠን ስም የጌታ የኢየሱስ ክርስቶስ ስም ነው። (ሐዋ. 4:12)

- በመንፈስ ቅዱስ የታጠብነው የተቀደሰነውና የጸደቅነው በጌታ በኢየሱስ ክርስቶስ ስም ነው። (1 ቆሮ. 6:11)

- ፈውስ በጌታ በኢየሱስ ክርስቶስ ስም (ሐዋ. 3:6)

- አጋንንትን በጌታ በኢየሱስ ክርስቶስ ስም ማውጣት (ማር. 16:17፣ ሉቃ. 10:17፣ ሐዋ. 16:18)

ጌታ ኢየሱስ አካሉ ለሆነች ለቤተክርስቲያን የሰጣት ትልቁ ሀብት ስሙን ነው። ለዚህ ነው ሐዋርያው ጴጥሮስ "ብርና ወርቅ የለኝም ይህን

ያለችን ግን እስጥሃለሁ በናዝሬቱ በኢየሱስ ክርስቶስ ስም ተነሳና ተመላለስ" ያለው። (ሐዋ. 3:6)

ኢጥሮስ ያለውን ነገር የተገነዘበ ሐዋርያ ነበር። ብርና ወርቅ ሕይወት የሌላቸው በእውነት መዋጀት ያልቻሉ 1 ጴጥ. ነገሮች ናቸው። የክርስቶስ ኢየሱስ ስም ግን ሕያው ስም የሚሰራ ስም የሚያድን ስም ነው። በውስጣችን እግዚአብሔር ያስቀመጠው መዝገብ አውቀነዋልን? ምንስ ያህል እንጠቀምበታለን? መለኮታዊ ፈውስ ሁሉ በእግዚአብሔር ቃል በመንፈስ ቅዱስ ኃይልና በክርስቶስ ኢየሱስ ስም ይከናወናል።

"ሁሉን የምትገዛ ጌታ አምላክ ሆይ ሥራህ ታላቅና ድንቅ ነው የአሕዛብ ንጉስ ሆይ መንገድህ ጽድቅና እውነተኛ ነው ጌታ ሆይ የማይፈራህና ስምህን የማያከብር ማነው? አንተ ብቻ ቅዱስ ነህና የጽድቅህም ሥራ ስለተገለጠ አሕዛብ ሁሉ ይመጣሉ በፊትህም ይሰግዳሉ" (ራሱ. 15:3-4)

12:5 የበሽታ ዓይነቶችና የመፈወስ ስጦታ

የሰው ሁለንተና መንፈስ ነፍስ ሥጋ (1ተሰሎ. 5:23) በበሽታ ይጠቃል፣ ይያዛል የመንፈስ በሽታ ኃጢአት የነፍስ በሽታ ስነልቦናዊ ተጽዕኖ (Physicological) ሲሆን የሥጋ በሽታ ደግሞ ደዌና ሕመም ወዘተ ናቸው።

በአዲስ ኪዳን ውስጥ ሰዎች በሥጋ በሽታ የሚታመሙበት ምክንያት የሚከተሉት ናቸው፡-

ሀ. ክሊጋንንት

ለ. ክኃጢአት (ማር. 21:12፣ ዮሐ. 5:15)

ሐ. ካለመታዘዝ (1 ቆሮ. 11:27-32)

መ. እግዚአብሔር ይከብርበት ዘንድ (ዮሐ. 9)

መንፈስ ቅዱስ የመፈወስን ስጦታ የሚሰጠው በሰው ነፍስ ውስጥ የሚፈጠረውን ተጽዕኖ እና በሥጋው ውስጥ የሚኖረውን በሽታ ለመፈወስ ነው። ከዚህ በመቀጠል የተለያዩ የበሽታ ዓይነቶችንና ፈውሳቸውን እንመለከታለን።

1. ከሥጋ በሽታ መፈወስ

መጽሐፍ ቅዱስ ስለ ሥጋችን የሚያሳዝንም የምስራችም ይናገራል። የሚያሳዝነው በአዳም ምክንያት ኃጢአት ወደ ዓለም ስለገባ ሥጋችን በሞት ወደ አፈር እንደሚመለስ ሲሆን የምሥራቹ ደግሞ በክርስቶስ ኢየሱስ የመገረፉ ቁስል ወደ ሞት ከሚወስደን በሽታ እንደተፈወስንና ክርስቶስ ኢየሱስ ሞትን ድል ስለነሳ በጌታ ያንቀላቅት ጌታ ኢየሱስ በክብር ሲገለጽ

ክብር ያለው አካል ለብሰው መነሳታቸው ነው። (ዘፍ. 3:19፣ 1 ጴጥ. 2:24፣ 1 ቆሮ. 15:51-57)

በመጽሐፍ ቅዱስ አዲስ ኪዳን ውስጥ የተፈወሱ የሥጋ በሽታ ዓይነቶች

ሀ. የአካል ክፍሎች መታመም (Organic disorders) ዓይነ ስውርነት (ማቴ. 9:27፣ 20:30፣ ማር. 8:22፣ ዮሐ. 9:1) ደንቆሮና ዲዳነት (ማር. 7:32) የነርቭና የጡንቻ መሰለል ሽባነት (ማቴ. 9:2፣ ማር. 2:3፣ ሐዋ. 8:7፣ 9:32-35) የራስ መጎዳት(መጨፍለት) (ሐዋ. 20:9) የጆሮ መቆረጥ (ሉቃ. 22:50) ፣ የቆዶ በሽታ ለምጽ (ማቴ. 8:2) መካንነት ትኩሳት ወይም ንዳድ (ማቴ. 8:14-15፣ ሐዋ. 28:8) ተቅማጥ (ሐዋ. 28:8) ደም መፍሰስ(ማር.5:25-34)

ለ. የአዕምሮና የስነልቦና ሕመም (Psychiatric and Psychological Disorders)

ያለ በቂ ምክንያት እንቅልፍ ማጣት (Insomnia) ያለመጠን መፍራት (Phobia) ከባድ ጭንቀት (Depression) የአዕምሮ መሰወር (ዕብደት) (Psychosis) ተቀባይነት ካለው የኅብረተሰቡ አመለካከትና አሠራር ውጪ መሆንና ያንን እንደ እውነት ተቀብሎ መኖር፡-

ያለ ቦታው መናገር፣ መሳቅ፣ ማልቀስ፣መጮህ ወዘተ። የሌለ ድምጽ መስማት፣ የማይታይ ነገር ማየትና ለራስና ለኅብረተሰቡ አደገኛ የሆኑ ነገሮችን ማድረግ መደባደብ፣ ማፍረስ፣ መስበር፣ መግደል ወዘተ። ራስን የማጥፋት አሳብና ሙከራ፣ ከባድ የስነምግባር ብልሹነት (Antisocial)

የእነዚህ በሽታዎች ምንጭ በተለያዩ ሁኔታዎች የሰሜት መጎዳት፣ በመናፍስት መጠቃት፣ የአካል መጎዳት፣ መርዛም በሆኑ ክስውነት ውስጥና ውጪ በሚመጡ ነገሮች (Chemicals)፣ በኑሮ መዛባት ሊሆን ይችላል። ኃጢአትን መለማመድም መንስኤ መሆን እንደሚችል በመጽሐፍ ቅዱስ ተደጋግሞ ተገልጿል።

2. የሥነ ልቦና ፈውስ (Inner Healing)

የሥነልቦና ፈውስ ማለት መንፈስ ቅዱስ በአዕምሮቸው በፈቃዳቸውና ለሚታቸው ለተጎዱ ሰዎች የኃጢአትን ይቅርታና የሰሜት የፈቃድና የአሳብ መታደስ ሲሰጥ ነው። የልብ ቁስል የውስጥ መጎዳት (Inner Hurts) በሦስት ዓይነት መንገድ ይመጣል።

ሀ. በኃጢአተኛ ዓለም በመወለዳችን የሚመጣ የልብ ቁስል (Inner Hurt)

ይህ በሰው ውስጥ የሚፈጠረው ሌላ ሰው ጎድቶት ሳይሆን በአካባቢ (Environmental) ወይም ሲወለዱ የሚመጣ ነገር ነው። ለምሳሌ ከወላጆቹ በዘር የተወረሰ በሽታ፣ አደጋዎች፣ ጎስቋላነት ወዘተ። እነዚህ በሰሜት ላይ የሚያደርሱት ተጽዕኖ ቀላል አይደለም። ይህም ሰውየውን የበታችነት ሰሜት እንዲሰማውና እግዚአብሔርም ሰዎችም አይወዱኝም በማለት መጨነቅን ያመጣል።

ለ. በሰዎች የሚደርስብን የልብ ቁስል

ይህ አውቀውም ይሁን ሳያውቁት ሰዎች ጓደኛ፣ ቤተሰብ፣ ዘመድ ... ሲጎዱን ነው።

ለምሳሌ፡- ከቤት መባረር፣ ከሥራ መባረር፣ በማስገደድ ከብረንጽሕናን መወሰድ ወዘተ ይህ ደግሞ ካልተጠነቀቅንና የጌታ ፍቅር ካልበዛልን በቂም በጥላቻ በመራርነት ሕይወታችንን ሊያበላሽ ይችላል።

ሐ. በራስ ኃጢአት ወይም ምርጫ የሚመጣ የልብ ቁስል ለምሳሌ ልጅ ማስወረድ (Abortion) ዝሙት፣ መዳራት ... የሰውን ሰሜት ይጎዳሉ የበታችነት ሰሜት እንዲሰማውና ራሱን እንዲጠላ ያደርጋሉ።

የተሳሳተ ምርጫ ማለትም የትዳር፣ የሥራ ቦታ፣ የትምህርት ወዘተ። በተለይ በዚህ በተሳሳተ ምርጫው የገባ ሰው ሰሜቱ ይጎዳል ንዴት፣ መነጫነጭ፣ ተስፋ መቁረጥ ወዘተ ያጠቃዋል።

በእነዚህ የልብ ቁስል የተጠቃ ሰው የጨንራ በሽታ፣ እንቅልፍ ማጣት፣ ጭንቀት፣ የወር አበባ መቋረጥ፣ የምግብ ፍላጎት ማጣት ሊያመጣበት ሲችል በማጎበራዊ ሕይወት ላይ ደግሞ ብቸኝነትን፣ መፋታትን፣ የግብረ ሥጋ ግንኙነት ችግርን ወዘተ ሊፈጥር ይችላል።

በተለይ በስነልቦናዊ በሽታ የተጠቁ ሰዎችን እንዲፈወሱ ከመጸለያችን በፊት

1. ንስሐ እንዲገቡ ማድረግ ንስሐ መግባት ማለት ራስን መጥላት ሳይሆን ኃጢአትን መጥላትና ወደ እግዚአብሔር መቅረብ ነው።
2. የክርስቶስ ኢየሱስን የደሙ ኃይል በእምነት እንዲቀበሉት መስበክ (1 ዮሐ. 8:7-9)
3. የእግዚአብሔርን ፍቅር መናገርና እነርሱ ንስሐ ሲገቡ ጌታ ይቅር እንዳላቸው የበደለዋቸውን ይቅር እንዲሉ መናገር (ኤፌ. 4:30-32) አስፈላጊ ትምህርቶች ናቸው።

3. ከአጋንንት እስራት መፈታት

በአዲስ ኪዳንም ሆነ በብሉይ ኪዳን አጋንንት እንዳሉ ተጽፏል። (ራእ. 12:7-10፣ ሉቃ. 10:17-20) ጌታ ኢየሱስ በዮርዳኖስ ወንዝ ተጠምቆ ወዲያው ከውኃ እንደወጣ መንፈስ ቅዱስ በእርግብ አምሳል ወረደ በኢየሱስ ውስጥ ገባ (ማቴ. 3:16-17) በመቀጠልም የሰይጣንን ፈተና ድል ካደረገ በኋላ (ማቴ. 4:1-11) በመንፈስ ቅዱስ ኃይል ወደ ገሊላ ተመለሰ በዚያም ከገሊላ ምድር ማስተማር፣ መስበክ፣ መፈወስና በአጋንንት የታሠሩትን መፍታት ታምራት ማድረግ በመንፈስ ቅዱስ ኃይል ቀጠለ።

ጌታ ኢየሱስ በአገልግሎቱ አጋንንትን ከብዙ ሰዎች በእግዚአብሔር ጣት በመንፈስ ቅዱስ አውጥቷል። (ሉቃ. 6:18፣7:21፣ 8:2፣ 26-29፣ 9:37-43፣11:14-26)።

ለደቀ መዛሙርትና ላመኑት ሁሉ ደግሞ አጋንንትን በስሙ በኢየሱስ ክርስቶስ ስም እንዲያወጡ ሥልጣን ሰጥቷል(ሉቃ9:1፣49-50፣ማር.16:17፣10:17-20)

ቤተክርስቲያንም አጋንንትን ታወጣ ነበር፣ (ሐዋ. 5:16፣ 16:16-18፣ 8:6-8፣ 19:11-12) ስልጣን እንደተሰጣትም ታስተምር ነበር። (1 ቆሮ. 2:6-8፣ ኤፌ. 6:10-12፣ (ቆላ. 1:13-16፣ 2:20) ስለዚህ በጌታ በኢየሱስ ክርስቶስ ስም አጋንንትን ከሰዎች ማውጣት ለቤተክርስቲያን ከጌታዋ ከተሰጣት ተልዕኮዎች አንዱ ነው። (ማር. 16:17)

አጋንንት ራሳቸውን የሚገልጹበት ሥጋዊ አካል የሌላቸው ክፉ መናፍስቶች ናቸው። አጋንንት በዚህ ዓለም ራሳቸውን ለመግለጽና ከሰዎች ጋር ለመግባባትና ክፉ ሥራቸውን ለመስራት በሰው ውስጥ ያድራሉ። ሰው ካጡ እንስሳትን እንደ ሁለተኛ አማራጭ አድረገው ይጠቀማሉ (ማር. 5:1-13)።

በአጋንንት ለታሰሩ ወይም ለተያዙ ሰዎች ከእስራታቸው እንዲፈቱ በክርስቶስ ኢየሱስ ስም በስልጣን በምናዝበት ጊዜ አጋንንት በሰውየው ውስጥ ሆነው የሰውየውን አካል በመጠቀም ራሳቸውን ይገልጻሉ። ይህም፡-

ሀ. አጋንንት ይናገራሉ

አጋንንት የሚናገሩት የሰውየውን አንደበት በመጠቀም ነው።

"ርኩስ መንፈስ ያለው ሰው ነበረ። እርሱም የናዝሬቱ ኢየሱስ ሆይ ከአንተ ጋር ምን አለኝ? ልታጠፋን መጣህን? ማን እንደሆንህ አውቂለሁ የእግዚአብሔር ቅዱስ ብሎ ሮኸ። ኢየሱስም ዝም በል ከእርሱ ውጣ ብሎ

ገሰጸው። ርኩሱም መንፈስ አንፈራገጠውና በታላቅ ድምጽ ሮሆ ከእርሱ ወጣ" (ማር. 1:23-28)

ጌታ ኢየሱስ በትፍርናሆም ምክራብ እንደ ጻፎች ትምህርት ሳይሆን እንደ ባለ ሥልጣን ሲያስተምር አጋንንት እንዲወጣ በሰልጣን ባዘዘው ጊዜ ወጣ። ሰዎች ከአጋንንት እስራት እንዲፈቱ በሰልጣን አጋንንቱን ስናዝ ብዙ እንዲናገር አንፍቀድለት ነገር ግን ስሙን፣ ቁጥራቸውን፣ ዓይነቱን ተናግሮ እንዲወጣ በሥልጣን ማዘዝ አስፈላጊ ነው። ጌታ ብዙ ቦታ ላይ አጋንንት ብዙ እንዲናገሩ አይፈቅድላቸውም ነበር። (ሐዋ. 16:16-18፣ ማር. 5:1)

ለ. አጋንንት እውቀት አላቸው

የአጋንንት እውቀት ከሰው እውቀት ይበልጣል ሁሉን አዋቂ ግን አይደሉም። (ማቴ. 8:29) "... ኢየሱስ ሆይ የእግዚአብሔር ልጅ ከእንተ ምን አለን? ጊዜው ሳይደርስ ልታስቃየን ወደዚህ መጣህን?..."

አጋንንት ስለ አገልጋዮች ማንነት፣ ስለጊዜ፣ ስለሰዎች ወዘተ በተወሰነ መጠን ያውቃሉ። በዚህ ሥፍራ አጋንንቱ ጊዜው ሳይደርስ ሲል ምን ማለቱ ነው?

አጋንንት ለሰይጣንና ለእነርሱ የተዘጋጀ የእሳት ባህር እንዳለ ያውቃሉ (ራእይ 20: 10) ከእነርሱም ጋር የሚጣሉትን ያውቃል (ራእይ 21:8) በእሳት ባህር ውስጥ ቀንና ሌሊት እንደሚሰቃዩ ስለሚያውቁ ነው። ስለዚህ የገሀነምን አስፈሪነት ስለሚያውቁ በኢየሱስ ፊት ይንቀጠቀጣሉ። "ጊዜአችን ሳይደርስ" ብለው በፍርሃት ይጮሃሉ።

ቤተክርስቲያንም አጋንንት "ጊዜአቸው ሳይደርስ" በኢየሱስ ስም ልታስቃያቸው ተጠርታለች። ሐ. በአንድ ሰው ውስጥ የሚገባ መንፈስ አንድ ወይም ብዙ ሊሆን ይችላል።

በአንድ ሰው ውስጥ የሚገባ መንፈስ አንድ በስሩ ግን ብዙ የአጋንንት ጭፍራሞች ሊኖሩት ይችላሉ። በሌላው ደግሞ እስከ ሰባት የሚደርሱ መናፍስት በአንድ ሰው ውስጥ ሊገቡ ይችላሉ። እያንዳንዳቸው ግን የየራሳቸው የአጋንንት ጭፍሮች ይኖሩዋቸዋል።

(ማር. 5:1-13፣ ማቴ. 12:43-45)

ለምሳሌ በማር. 5:1-13 ባለው ጌታ ኢየሱስ የሚጠይቀውንና ኢየሱስን የለመነ መንፈስ የርኩስት መንፈስ አንድ ሲሆን በስሩ ግን የአጋንንት ጭፍራሞች ነበሩ። ንቦች ንግስቲቱን ተከትለው ወደ ቀፍ እንደሚገቡና እንደሚወጡ ሁሉ አጋንንቶቻቸው አለቃቸው የሆነውን

መንፈስ ተከትለው ይገባሉ በክርስቶስ ኢየሱስ ስም በሰልጣን እንዲወጣ ሲታዘዝ ደግሞ ተከትለውት ይወጣሉ። ስለዚህም ነው ጌታ ኢየሱስ በማር. 3:26-27 "ነገር ግን አስቀድሞ ኃይለኛውን ሳያስር ወደ ኃይለኛው ቤት ገብቶ ልቃውን ሊበዘብዝ የሚችል የለም ከዚያም ወዲያ ቤቱን ይበዘብዛል" ያለው።

በማቴ. 12:43-45 ባለው ጌታ የተናገረውም "ሰባት ከእርሱ የከፉ መናፍስትን" ሲል በሰባቱ በእያንዳንዳቸው ስር የየራሳቸው ጭፍራ ያሉዋቸው ማለቱ ነው። ለምሳሌ በአንድ ሰው ውስጥ በኢየሱስ ስም ማነህ? ቢባል ቡዳ መንፈስ ነኝ ሲል ስንት ናችሁ? ሲባል 10 ነን ቢልና በተወሰነ በጌታ ስም ተናገር ማነህ ቢባል የዛር መንፈስ ነኝ ቢል ስንት ናችሁ ሲባል 40 ነን ቢል በአጠቃላይ ሰውየውን የያዙት መናፍስት ሁለት ናቸው የቡዳና የዛር መናፍስት የጭፍራዎቻቸው ወይም አጋንንት ብዛት ግን ይለያያል። መናፍስቶቹ በጌታ በኢየሱስ ስም ሲወጡ አጋንንቶቹም ይወጣሉ።

"እባብና ጌንጡን (አጋንንትን) ትረግጡ ዘንድ በጠላት ኃይል ሁሉ (መናፍስት) ላይ ሥልጣንን ሰጥቻችኋለሁ" (ሉቃ. 10:19) (በቅንፍ ውስጥ ያሉት የጸሐፊው አሳብ ናቸው)

መ. አጋንንት ይረዳዳሉ

በማቴ. 12:43-45 ባለው ርኩስ መንፈስ ወደ ነበረበት ቦታ ለመመለስ አቅም ሲያጣ ሌሎች ከእርሱ የበረቱ መናፍስት እንዲያግዙት ያደርጋል። ሰዎች ከአጋንንት ነጻ ከወጡ በኋላ ባዶ እንዲሆኑ እያስፈልግም። በእግዚአብሔር ቃልና በመንፈስ ቅዱስ ኃይል እንዲሞሉ ያስፈልጋል።

እማኞች በኅብረት ሲጸልዩ የሚተጋገዘው የጠላት ኃይል ይመታል። አንዱ ለሺህ ሁለቱ ለአስር ሺህ (ዘዳ. 32:30) ተብሎ እንደተጻፈ በግል ከመጸለይ ይልቅ በኅብረት መጸልዩ ትልቅ ውጤት አለው።

ሠ. አንዳንድ ጊዜ አጋንንት ላለመውጣት ይፈልጋሉ (ማር. 5:1-13)

አንዳንድ ጊዜ አጋንንት የያዙትን ሰው ስፍራ ለመልቀቅ አይፈልጉም። ይህም የሚሆነው ሰውየው ከዚያ በፊት ለመናፍስት ብዙ ነገር ካላደረገለት እና ቦታው ደግሞ የሚስማማቸው ሲሆን ነው። ስለዚህ ለአጋንንቱ የሚደረግለትን ነገር ሰዎች ሊያስወግዱ ይገባቸዋል። እነዚህን ለማውጣት እምነት፣ የም ጸሎት ያስፈልጋል። (ማቴ. 17:14-21)

አጋንንት ላለመውጣት ቢገዳደርም እንኳ የክርስቶስ ኢየሱስ የስሙ ሥልጣን ስለሚቀጠቅጠው ለቆ ይወጣል።

ረ. አጋንንት ከጌታ ከኢየሱስ ስልጣን የተሰጣቸውን ሰዎች ያውቃሉ።

ጌታ ኢየሱስን አውቆታል ጳውሎስንም አውቆታል (ሐዋ. 19:13-16)

አገልጋይ የሆነ ሰው በጠላት ሽንገላ እንዳይጠቃ መንፈሳዊ ዕቃ ጦር መልበስ አለበት። (ኢፌ. 6:10)

በሰማይም በምድርም ከምድር በታች ሥልጣን የተሰጠው የኢየሱስን ስም መዋራት ያለብን በእምነት ነው። በሐዋ. 19:13-16 ባለው የአስቂዋ ልጆች መናፍስትን "ጳውሎስ በሚሰብከው በኢየሱስ እናምናችኋለን እያሉ ክፉዎች መናፍስት ባሉባቸው የጌታ የኢየሱስን ስም ይጠሩባቸው ዘንድ ምክሩ።" ይላል። የአስቂዋ ልጆች ሥልጣንና እምነት ሳይኖራቸው በኢየሱስ ስም ለማውጣት ሙከራ አደረጉ። አጋንንቱም በረታባቸው እሸነፋቸውም። የጌታን ስም በአጋንንት ላይ መዋራት ያለብን በእምነትና በሥልጣን እንጂ በሙከራ መሆን የለበትም። (ዕብ. 1:29)

ጳውሎስ በእምነት ከአካሉ የሚወስዱት ጨርቅ ልብስ ድውዮችን ይፈውስ አጋንንትንም ያወጣ ነበር። በሙከራ ለሚመላለሱ የአስቂዋ ልጆች ግን አጋንንት ልብላቸውን ቀዳደደባቸው።

ሸ. አጋንንት በሽታን ያመጣሉ

በሽታ ሁሉ ከመናፍስት ወይም ከአጋንንት እንዳልሆነ መጽሐፍ ቅዱስ ይነግረናል። በተለይ በአዲስ ኪዳን በሽታንና አጋንንት ያደረባቸውን የተለያዩ እንደሆኑ ለማሳየት "መናፍስትን በታሉ አወጣ የታመሙትንም ፈወሰ" በሚል ቃል ያስረዋል። ይህንም (ማቴ. 8:16፣ 10:1፣ 10:8፣ ማር. 1:32-34፣ 3:10-11፣ 6:13፣ 16:17-18፣ ሉቃ. 4:40-41፣ 6: 18-19፣ 7:21፣ 8:2፣ 9:1፣ 13:22፣ ሐዋ. 5:16፣ 8:6-8፣ 19:11-12) በሽታና አጋንንት ያደረባቸውን ለይቶ ይናገራል።

ጌታ ኢየሱስና ደቀ መዛሙርቱም ለበሽተኞችና አጋንንት ለያዛቸው በተለያዩ ዓይነት መንገድ አገልግለዋል። በአጋንንት ወይም መናፍስት የታመሙትን መንፈሱን ገስጸው ያስወጡት ነበር። በሽታው ከአጋንንት ያልሆነ ግን መናፍስት ስለሌለባቸው መናፍስትን አይገስጹም ነበር። (ማቴ. 8:1-4፣ 5:13፣ 9:1-8፣ 18:26፣ 20:29-34፣ ሉቃ. 17:11-19፣ ዮሐ. 5:15፣ 9:11-12፣ ሐዋ. 3:1-10፣ 14:8-10)

በመጽሐፍ ቅዱስ ውስጥ ከአጋንንት የሆነ በሽታ የያዛቸው በአጋንንት እስራት ነጻ የወጡና የተፈወሱ (ሉቃ. 13:11-16) ፣ ኅባላ የነበረች ሴት (ማቴ. 12:22) እውርና ዲዳ ሰው (ማቴ. 9:32-33) ዲዳ ሰው (ማር. 9:25) ደንቆሮና ዲዳ ልጅ ናቸው።

ሰዎች አጋንንት ካደረባቸው በጌታ በክርስቶስ ኢየሱስ ስም አጋንንቱን ማውጣትና ይዞት የገባ በሽታም ካለ ይዞ እንዲወጣ ማዘዝ ነው።

12:6 የመፈወስ ስጦታ ጥቅም

እግዚአብሔር የሚሰጠን በረከት ሁሉ ለእኛ ጥቅም፣ ለእግዚአብሔር ክብር፣ ለወንጌል ስርጭትና የሰይጣንን ሥራ ለማፍረስ ነው። የመፈወስ ስጦታም ብዙ ጥቅሞች አሉት። ከዚያ ውስጥ ጥቂቶቹን እንመልከት፡-

1. ሰዎችን ከደዌና ከአጋንንት እስራት ነጻ ለማውጣት (ሉቃ. 10:38፣ 1 ዮሐ. 3:8፣ ማቴ. 8:2)

2. ኢየሱስ ክርስቶስ የእግዚአብሔር ልጅ እንደሆነ ለማረጋገጥ (ዮሐ. 10:36-38)

3. ወንጌል በኃይልና በሥልጣን እንዲሰበክ

የካህናት አለቆችና ሰዳቃውያን በኢየሱስ ስም ፈፅመው እንዳይናገሩና እንዳያስተምሩ ሐዋርያትን ባዘዙዋቸውና በዛቱባቸው ጊዜ ሐዋርያት ወደ ወገኖቻቸው ቤተክርስቲያን ሄደው የተባሉትን ከነገሩዋቸው በኋላ የሁሉም ዳኛ ወደ ሆነው ወደ እግዚአብሔር እንዲህ ሲሉ ጸለዩ "አሁንም ወደ ዛቻቸው ተመልከት። ለመፈወስ እጅህን ስትዘረጋ በብላቴናህ በኢየሱስ ስም ምልክትና ድንቅ ሲደረግ በፍጹም ግልጽነት እንዲናገሩ ለባሮችህ ቃልህን ሰጣቸው" ይህንን ጸሎት በጸለዩ ጊዜ የሰማይና የምድር ጌታ እግዚአብሔር ፈጥኖ ለማና ስፍራው ሁሉ ተናወጠ። በሁሉም መንፈስ ቅዱስ ሞላባቸው። ከዚህም የተነሳ የጌታ የኢየሱስን ትንሳኤ በታላቅ ኃይል ይመሰክሩ ነበር በሁሉም ላይ ታላቅ ጸጋ ነበረባቸው። በሐዋርያትም እጅ ብዙ ምልክትና ድንቅ ይደረግ ነበር። የሚያምኑትም ከፊት ይልቅ ይጨምሩ ነበር። ሕዝቡም ያከብሩዋቸው ነበር። (ሐዋ. 4:18፣ 22-34፣ 5:12-16)

በሐዋ. 8:6-7 በጠንቋዩ በሲሞን ሲታለሉ የነበሩ የሰማሪያ ሰዎች ፊሊጶስ ወርዶ ክርስቶስን ሲሰብክላቸውና ያደርጋትም የነበረውን ምልክት ባዩ ጊዜ የፈውስ አገልግሎት የተናገረውን በአንድ ልብ አደመጡ። ቃሉን አመኑ እውነተኛውን ጌታ አወቁ ከጥንቆላ ግዛት ተላቀቁ።

"... እነርሱም ወጥተው በየስፍራው ሁሉ ሰበኩ። ጌታም ከእነርሱ ጋር ይወራ ነበር። በሚከተለውም ምልክቶች ቃሉን ያጸና ነበር።" (ማር. 16:16-20)

4. ሰዎችን ወደ እግዚአብሔር መንግስት ለማምጣት (ለመመልስ)

የመፈወስ ስጦታ ከቃል ስብከት ጋር ሰዎችን ከዓለምና ከኃጢአት ወደ ሕይወት እግዚአብሔር ዘወር እንዲሉ ያደርጋል። ጌታ ኢየሱስ በፈውስ ባገለገለባቸው ሰታዎች ሰዎች ወንጌሉን ይሰሙ ነበር እግዚአብሔርንም ያከብሩ ነበር። ሐዋርያትም በሐዋርያት ሥራ መጽሐፍ እንደምንመለከተው የፈውስን አገልግሎት በሚሰጡበት ወቅት በአንድ ጊዜ ብዙ ሕዝብ ወደ ጌታ ይመጡ ነበር። የመፈወስ ስጦታ ለወንጌል ስርጭት ያለው ጥቅም ከወንጌሎችና ከሐዋርያት ሥራ መጽሐፍ እንመልከት፡-

ሀ. በወንጌሎች

ጌታ ኢየሱስ የሰዎችን ሁለተኛ መንፈስ፣ ነፍስና ስጋ በፍቅሩና በርኅራኄው ይዳስሳቸው ስለነበር ብዙ ሰዎች ይከተሉት ነበር። በተለይ ጌታ ሰዎችን በእስደናቂ ሁኔታ ሲፈውስ ሰዎች በመገረምና በመደነቅ እግዚአብሔር ለሰው እንዲህ ዓይነት ስልጣን በመስጠቱ እግዚአብሔርን ያመሰግኑ ነበር። (ማቴ. 9:8)

በወንጌሎች ውስጥ ጌታ ኢየሱስ ሰዎችን በመፈወሱ ምክንያት የወንጌል ስርጭት የተካሄደባቸውና ሰዎች እግዚአብሔርን ያከበሩበት በሚከተሉት ጥቅሶች እናገኛቸዋለን፡-

(ማቴ. 4:24፣ 8:16፣ 9:23-33፣ 12:9-14፣ ማር. 1:23-28፣ 5:1-13፣ 18:20፣ 7:32-37፣ 9:14-27፣ ሉቃ. 5:12-14፣ 13:10-13፣ 16፣ 17:11-19፣ ዮሐ. 4:28-30፣ 9:1-7)

በማቴ. 4:23-25 ስንመለከት ጌታ ኢየሱስ በምክራቦች እያስተማረ የመንግስትንም ወንጌል እየሰበከ በሕዝቡም ያለውን ደዌና ሕመም ሁሉ እየፈወሰ በገሊላ ሁሉ ይዞር ነበር። ጌታ ኢየሱስ የእግዚአብሔርን መንግስት ከሰበከ በኋላ በሕዝቡ ውስጥ የነበረው ደዌና ሕመም የተለያዩ በሽታዎችን ይፈውስ ነበር። የእግዚአብሔር መንግስት ብርቱ ኃያልና የምትሠራ መንግስት ናት። ጌታ ይህንን ሁሉ በገሊላ መንደሮች ሁሉ እየዞረ ነበር ሲሰብክና ሲፈውስ የነበረው። እንደ ጌታ ኢየሱስ የጠፋትን ለመፈለግና የታመሙትን ለመፈወስ በእግሩ የተጓዘ አይኖርም። በተለይ በቁጥር 2 ስንመለከት፡-

ዝናው ሁሉ ወደ ሶሪያ ወጣ ይላል። ኢየሱስ ዝነኛ ጌታ ነው። ዝናው የወጣው ለሰዎች ባሳያቸው ፍቅር በስልጣን መፈወሱ፣ በኃይል አጋንንትን ማውጣቱ ነበር። ዝናውም እስከ አሕዛብ ምድር ሶሪያ ድረስ ተሰማ። ዝነኛው ኢየሱስን ስንሰብክ ስናስተምር እርሱ በእኛ ሕይወት ላይ አገልግሎት ዝነኛ ይሆናል። ኢየሱስ ዝነኛ ከሆነ የኛ ዝና ጠፍቷል ማለት ነው። ዝነኛው ኢየሱስን ከገሊላ ከተማም ከይሁዳም ከዮርዳኖስም ማዶ ብዙ

ሕዝብ ተከተሉት። ጌታ ያገለገለው በገሊላ መንደሮች ነበር። የተከተሉት ብዙ ሕዝብ ግን ከተለያዩ አካባቢና ከወንዝ ማዶ የነበሩትም ጭምር ነበር። እንዴት ቢባል ዝናውን ሰምተው ነው።

ለ. በሐዋርያት ሥራ መጽሐፍ

ሐዋርያት በበዓለ ኅምሳ ቀን መንፈስ ቅዱስ ከወረደ ጊዜ ጀምሮ ወንጌልን ለመሰበክ ቃሉን በማስተማር በመፈወስና አጋንንትን በማውጣት ያገለግሉ ነበር።

መንፈስ ቅዱስ ድንቅ ፈውስ በሚያደርግበት ጊዜ ብዙ ሰዎች ከጨለማው ግዛት ወደ እግዚአብሔር የፍቅር መንግስት ይፈልሱ ነበር። ይህም፡-

በሐዋ. 3:1-9 "42 ዓመት ሽባ የነበረው ሰው በጌታ በኢየሱስ ክርስቶስ ስም በመፈወሱ ሰዎች በተገረሙና በተደነቁ ጊዜ ጴጥሮስ በሰበከው ሰብክት ብዙዎች አመኑ የወንዶችም ቁጥር 5000 ሆነ።" (ሐዋ. 4:4)

(ሐዋ. 5:13) "በሐዋርያት እጅ ብዙ ምልክትና ድንቅ በሕዝብ መካከል ይደረግ ነበር" የዚሁ ውጤት፡-

በሐዋ. 8:4 ፊሊጶስ ወደ ሰማሪያ ወርዶ ክርስቶስን በሰበካቸው ጊዜ ሁሉም በአንድ ልብ አዳመጡት ርኩሳን መናፍስት ከብዙ ሰዎች ወጡ ሽባዎችና አንካሶች ተፈወሱ። የእነዚህ ሁሉ መሆን በሰዎች ሕይወት ውስጥ ያመጣው ለውጥ (ሐዋ. 8:12) ፊሊጶስ የሰበከውን ሰብክት እምነው መጠመቃቸው ነበር።

(ሐዋ. 9:34) ጴጥሮስ በየስፍራው ሁሉ ሲዞር በልዳ ወደ ሚኖሩ ቅዱሳን በወረደ ጊዜ ለ8 ዓመት የአልጋ ቁራኛ የሆነ ሽባ ሆኖ የነበረው ኤንያ የሚባል ሰው አገኘና "ኤንያ ሆይ ኢየሱስ ክርስቶስ ይፈውስሃል ተነሳ ለራስህም አንጥፍ ባለው ጊዜ ወዲያውም ተነሣ" በዚህ አስደናቂ ፈውስ በሕዝቡ ልብ ያስገኘው ውጤት፡-

"በልዳና በሰሮናም የሚኖሩ ሁሉ እርሱን አይተው ወደ ጌታ ዘወር አሉ።" (ሐዋ. 35)

በአንዲት አጥቢያ ቤተክርስቲያን በመፈወስ ስጦታ የተቀሱ አገልጋዮች ካሉ ያች አጥቢያ ቤተክርስቲያን በፍጥነት በምዕመናን ቁጥር ትጨምራለች። "በድን ባለበት እምራዎች ይሰበሰባሉ" እንዳለው ለልባቸው የሚደርስ ነገር ስለሚያገኙ ሰዎች ወደ እግዚአብሔር ቤት ይጎርፋሉ። ሰዎች

ወደ ጌታ ከመጡ በኋላ ግን የሚያጸናቸው ፈውሱ ሳይሆን የእግዚአብሔር ቃል በሙላት መግራቸው ነው።

5. ፈውስ ኢየሱስ ክርስቶስ ከሙታን ለመነሳቱ ማረጋገጫ ነው።

ጌታ ኢየሱስ ክርስቶስ ከሙታን ለመነሳቱ ትልቁ ማረጋገጫችን የእግዚአብሔር ቃል ነው። ነገር ግን በተጨማሪ ፈውስም? ታላምራትና ድንቆችም የመነሳቱ ማረጋገጫዎች ሆነው እናገኛቸዋለን።

ጴጥሮስና ዮሐንስ ወደ መቅደስ በሚወጡበት ጊዜ ሰዎች በመቅደሱ ደጃፍ ያስቀመጡት ከእናቱ ማሕፀን ጀምሮ አንካሳ የነበረ ሰው በኢየሱስ ስም በተፈወሰ ጊዜ ሰዎች ሁሉ መገረምና መደነቅ ሞላባቸው። የተፈወሰው ሰው ጴጥሮስና ዮሐንስን ይዞ ሳለ ሕዝቡ ሁሉ እየተደነቁ ወደ እነርሱ ሮጡ። ጴጥሮስም ስለመፈወሱ መልሰ ሲሰጥ በገዛ ኃይላቸው ወይም እግዚአብሔርን በመፍራታቸው እንዳልተፈወሰ ነገር ግን የአብርሃም የይስሐቅ የያዕቆብ አምላክ የሕያዋን አምላክ ኢየሱስን ከሙታን ስላስነሳው ይህ አንካሳ የሆነ ሰው መፈወሱን መሰክረ።

በሐዋ. 4:7-12 ባለው ስለ ሰውየው መፈወስ ጉዳይ የካህናት አለቆችና ሰዶቃውያንም ተሰብስበው ጴጥሮስና ዮሐንስን በምን ኃይል ወይስ በማን ስም እናንተ ይህንን አደረጋችሁ? ብለው በጠየቁቸው ጊዜ ጴጥሮስ መንፈስ ቅዱስ ተሞልቶ መለሰ። መልሱም፦

በማን ኃይል? ለሚለው "እናንተ ሰቃላችሁ በገደላችሁት እግዚአብሔር ግን ከሙታን ባስነሳው ..." ማለትም በክርስቶስ ኢየሱስ የትንሳኤው ኃይል።

በማን ስም? ለሚለው "በኢየሱስ ክርስቶስ ስም ምክንያቱም መዳን በሌላ በማንም የለም እንድንበት ዘንድ የሚገባን ለሰዎች የተሰጠ ስም ከሰማይ በታች ሌላ የለምና" አላቸው።

መለኮታዊ ፈውስ የኢየሱስ ክርስቶስ ክዋት ለመነሳቱ ትልቅ ማረጋገጫ ነው። ምክንያቱም ጌታ ኢየሱስ መነሳቱ ሞትን ድል የመንሳቱ ምልክት ነው። ሞት ደግሞ የበሽታ ብርታት ነው። ስለዚህ ፈውስ ኢየሱስ በሞት ላይ ያለውን ኃይል መግለጫ ነው።

6. የመፈወስ ስጦታ ሰዎች እግዚአብሔርን እንዲያከብሩ ያደርጋል

እነድ ሰው ወይም ብዙ ሰዎች ሲፈወሱ እነርሱም ሆኑ ሌሎች ሰዎች በመገረምና በመደነቅ ለእግዚአብሔር ክብርን ይሰጣሉ።

(ማቴ. 9:1-9) ሽባውን በተረተረ ጊዜ "ሕዝቡ አይተው ተደነቁ ለሰውም እንዲህ ዓይነት ሰልጣን የሰጠ እግዚአብሔርን አከበሩ"

"ተነሰቱም ወዲያው አልጋውን ተሸክሞ በሁሉ ፊት ወጣ ስለዚህም ሰዎች ሁሉ ተገረሙና እንዲህ ያለ ከቶ አላየንም ብለው እግዚአብሔርን አከበሩ" (ማቴ. 2:12)

በርጤሚዎስ ጌታ ኢየሱስ ዓይኑን ባበራለት ጊዜ እግዚአብሔርን እያከበረ ኢየሱስን ተከተለው። ሕዝቡም ሁሉ አይተው እግዚአብሔርን አመሰገኑ። (ሉቃ. 18:43)

7. ወንጌል ለአይሁድም ለአሕዛብም እንደሆነ ለማሳየት

ጌታ ኢየሱስ ክርስቶስ በእስራኤል ምድር ሲሰብክ፣ ሲያስተምር፣ ድውዮችን ሲፈውስና አጋንንትን ሲያወጣ የነበረው ከአይሁዶች ብቻ ነበር።

አሕዛብ በመጀመሪያ ወደ ጌታ የመጡት ፈውስን ፍለጋ ነበር። ኢየሱስም በሽተኞቻቸውን ፈወሰላቸው።

(ሉቃ. 7:1-10) የአንድን ሮማዊ መቶ አለቃ ባሪያ ፈወሰለት

(ማቴ. 15:2-28) የአንዲት ክንናዊት ሴትን ልጅ ፈወሰለት

የፈውስ አገልግሎት የማያምኑ ሰዎች ወደ ጌታ እንዲመጡ ያደርጋል ያቀራርባልም። ላልዳኑ ሰዎች ወንጌልን ለማስራጨት ጥሩ ባር ነው።

8. በመንፈስ ቅዱስ የሆነ ፈውስ ደስታን ያመጣል

መንፈስ ቅዱስ የደስታ መንፈስ ስለሆነ ሥራውን በሚሰራበት ስፍራ ሁሉ እውነተኛ የሆነ የልብ ደስታ አለ። ጌታ ሲፈውስ ፈውስ ለበሽተኞች ደስታ ለሕዝቡ ይሰጣል። (ዕብ. 1:9)

ሰዎች ከርኩሳን መናፍስት ስለተፈቱ ሽባዎችና አንካሶች ስለተፈወሱ በሰማሪያ ከተማ ታላቅ ደስታ ሆነ። (ሐዋ. 8:4-6)

በሉቃ. 13:10-17 ጌታ ኢየሱስ የድካም መንፈስ የያዛትን ሴት በመፈወሱ ሕዝቡ ሁሉ ደስ አላቸው።

ከመንፈስ ቅዱስ ወይም ከመናፍስት የሆነ ፈውስ የሚለየው በዚህ ነው። ከአጋንንት የሆነ ፈውስ ደስታ የለውም የሰውየውን አዕምሮ፣ ልብ ደግሞ፣ ያቃዝዋል። ወዘተ ከመንፈስ ቅዱስ የሆነ ፈውስ ደስታን ያመጣል።

9. የክርስቶስ ኢየሱስን ምህረትና ርኅራኄ ለማሳየት

"ኢየሱስም አዘነለት እጁንም ዘርግቶ ዳስሰውና እወዳለሁ ንፃ አለው" (ማር. 1:41)

"ወጥቶም ብዙ ሕዝብ እየና አዘነላቸው ድውዮቻቸውንም ፈወሰ"(ማር. 14:14)

"ኢየሱስም አዘነላቸውና ዓይኖቻቸውን ዳሰሰ ወዲያውም አዩትና ተከተሉት"(ማቴ. 20:34)

ጌታ ኢየሱስ ከጋጧኢት በቀር በነገር ሁሉ እንደ እኛ የተፈተነ ስለሆነ ሊራራልን የሚችል ታላቅ ሊቀ ካህናትን ነው። ስንታመም ይራራልናል፣ ይፈውሰናል።

12:7 በፈውስ ስጦታ ለማገልገል ልናደርጋቸው የሚገቡ ነገሮች

በፈውስ ስጦታ ስናገለግል ማድረግ ያለብንን ጥቂት ነገሮች እንመልከት። በመፈወስ ስጦታ ለማገልገል ለፈውስ የተመቻቸ ሁኔታ አስፈላጊ ነው። ለፈውስ የተመቻቸ ሁኔታ ሲባል የመንፈስ ቅዱስ የፈውስ ቅባት መኖርና ሰዎች ለመፈወስ በእግዚአብሔር ቃል ላይ እምነት ሲኖራቸው ነው። ጌታ ኢየሱስ በሽተኞችን ለመፈወስ የተመቻቸ ሁኔታ ይፈልግ ነበር። ለዚህ ምሳሌ የሚሆነን በማር. 6:5-6 በናዝሬት ከተማ ጌታ ኢየሱስ ድውዮቻቸውን ሲፈውስ በወደደ ጊዜ በሰዎች አለማመን ምክንያት በጥቂቶች ድውዮች ላይ እጁን ጭኖ ከመፈወስ በቀር ተአምር ሊያደርግ አልቻለም። ስለዚህም ባለማመናቸው ተደነቀ። በዚህ ክፍል ለፈውስ የተመቻቸ ሁኔታ እንዳይኖር ያደረገው የመንፈስ ቅዱስ ኃይል አለመገለጡ ሳይሆን የሰዎቹ አለማመን ነበር። በማር. 5:35-42 ጌታ ኢየሱስ ለፈውስ የተመቻቸ ሁኔታ አስፈላጊ እንደሆነ ስለሚያውቅ የኢያኢሮስን ልጅ ከሙታን ለማስነሳት በቃሉ ላይ የቀለዱት እምነት ስላልነበራቸው የሳቂበትን ከቤት ውስጥ አስወጣቸውና እምነት ያላቸውን ብቻ ይዞ ገብቶ ልጅቱን ከሞት አስነሳት።

ለፈውስ የተመቻቸ ሁኔታ መኖሩን ለማረጋገጥ በእግዚአብሔር ቃል ላይ እምነት በሦስት አካባቢዎች መኖሩን መመልከት ተገቢ ነው። ይህም 1ኛ ለበሽተኛው በሚጸልየው ሰው ወይም በሚጸልዩት ሰዎች 2ኛ የሚጸልዩለት ሰው 3ኛ በምስክሮች ቤተሰብ፣ ጓደኛ ወዘተ ዘንድ ማለት ነው።

ሰዎች እምነትን እንዲያገኙ ሁለት አስፈላጊ ነገሮች አሉ፡-

1. የእግዚአብሔርን ቃል መስበክ

(ሮሜ 10:17) "እንግዲያስ እምነት ከመስማት ነው መስማትም በእግዚአብሔር ቃል ነው"

2. እግዚአብሔርን ማምለክ

ማምለክ ማለት እግዚአብሔር እግዚአብሔር ስለሆነ ማወደስ ማክበርና ከፍ ከፍ ማድረግ ነው። ጌታን ስናመልከው ወደ ጌታ በሙላት እንቀርባለን። መንፈስ ቅዱስ በውስጣችን እንዲሠራ ምቹ እንሆንለታለን።

ሕያው የሆነው የእግዚአብሔር ቃል ተሰብኮ ጌታ ሲመለከ አስደናቂ የፈውስ ቅባት ያልፋል ያን ጊዜ ብዙ መጸለይም አያስፈልግ ይሆናል። ከዚህ ጋር አብሮ የሚሄድ ምስክርነቶች ለጌታ ክብር ላቅብላችሁ።

ለፈውስ አገልግሎት ለፈውስ የተመቻቸ ሁኔታ አስፈላጊ እንደሆነ ጌታ ያስተማረን በሁለት ፕሮግራሞች ነው። ይህም የመጀመሪያው በአንድ የተማሪዎች ጎብረት እንዳገለግላቸው ተጋብኮ ሄድኩኝ። አንድ ፕሮግራም ክፍለ ጊዜ አልቆ በሁለተኛው ጊዜ ለእኔ የተሰጠ ነበርና ጊዜ ስለሌለን ለበሽተኞች ብቻ ጸልይልን ተባለኩኝ። እኔም በእግዚአብሔር ቃል ብስለት ስላልነበረኝ እሺ ብዬ ጸለይኩኝ። ነገር ግን አንድም በሽተኛ አልተፈወሰም ፕሮግራሙ አልቆ ወደ ቤት ሄድኩኝ በጌታ ፊት ብዙ አለቀስኩኝ እግዚአብሔር ትቶኛል ... ብዙ ነገር አልኩኝ። በነገሩ ደግሞ የወርልድ ቪዥን ኢንተርናሽናል ኢትዮጵያ የአጅባር ፕሮጀክት ሠራተኞች በአሁኑ ጊዜ አፍሪካ ገጠር ልማት ቀደም ሲል ወርልድ ሚሽንሪ ሲባል በነበረው ቦታ መንፈሳዊ መነቃቃት ፕሮግራም አዘጋጅተው ለማገልገል ጥሪ ደርሶኝ ነበር በተለይ ወደ ፕሮግራሙ ስሄድ በጣም ባደነት ስለተሰማኝ በውስጤም እንዲህ ብዬ ጸለይኩኝ ጌታ ሆይ ለማገልገል ብቁ አይደለሁምና ልጆችህ እንዲታነጹ እባክህን ሌላ ሰባኪ ላካላቸው እባክህን እግዚአብሔር ሆይ እንደትናትናው አይሁን ... እያልኩ ሄድኩኝ። እዚያ ደርሼ መድረክ ላይ እንደወጣሁ ኃይለኛ የመንፈስ ቅዱስ ኃይል በውስጤ መፍሰስ ጀመረ። በዚያው ጉባኤ በአንዲት እህት በኩልም መፍራት እንደሌለብኝ ጌታ ተናገረኝ። ከራእይ 5 በዙፋኑ ላይ የተቀመጠውና የታረደውን በግ ማምለክ በሚል ቃሉን አካፈልኳቸውና ልዩ የሆነ የአምልኮ መንፈስ ውስጥ ሁላችንም ገባን። ኃይለኛ የመንፈስ ቅዱስ ኃይልም በጉባኤው ውስጥ ማለፍ ጀመረ። ሁላችንም በመንፈስ ቅዱስ ኃይል ወደቅን ብዙ ፈውሶችም በጥቂት ደቂቃዎች ውስጥ ተከናወኑ በተለይ አንዲት እህት የመውለጃዋ ጊዜ የደረሰ የሕፃኑ አቀማመጥ ግን ትክክለኛ ያልሆነ ነበረች። ይህች እህት ከባለቤቷ ጋር ጌታ የሕፃኑን አቀማመጥ እንዲያስተካክልና በደሀና እንደምትገላገል ጌታን አምነው የመጡ ነበሩ። ጌታን እያመለከን የመንፈስ ቅዱስ ኃይል ማለፍ በጀመረ ጊዜ ያች እህት በወንበር ላይ ተቀምጣ ጌታን እያመለከች ሳለች ጽንሱ በውስጧ ተገለባብሮ ትክክለኛውን ቦታ ያዘ። ክብር ለጌታ ይሁን። ወደ ሐኪምም ስትሄድ ትክክለኛ አቀማመጥ እንደሆነ ተነገራት ከጥቂት ቀናትም በኋላ በሰላም ተገላገለች። ሌሎች ደግሞ ቤተሰቦቻቸው በቤት

የታመሙባቸው ነበሩና መንፈስ ቅዱስ በመሀረባቸው ላይ እጅን ጭኜ እንድንጸልይ ተናገረኝ። የተጸለየበትን መሐረብ ወስደው በታመሙት ቤተሰቦቻቸው ላይ አደረጉት ጌታ በድንቅ ሁኔታ ፈወሰባቸው።

ከዚያን ጊዜ ጀምሮ መንፈስ ቅዱስ አምልኮ ለፈውስ የተመቻቸ ሁኔታ እንደሆነ አስተማረኝ። "አምላካችሁም እግዚአብሔርን ታመልኩታላችሁ እርሱም እህልህንና ውኃውን ይባርካል በሽታንም አርቃለሁ ..." (ዘጸ. 23:25-26) ይላልና።

12:8 ፈውስን በተመለከተ ጥያቄዎችና መልሶች

1. ሁሉም በሽተኞች ይፈወሳሉን?

በመጽሐፍ ቅዱስ ውስጥ ሁሉም በሽተኞች የተፈወሱበት ስፍራ አለ ጥቂቶች ብቻ የተፈወሱበት ጊዜ አለ ያልተፈወሱም አገልጋዮች አሉ።

"ደግሞም በኢየሩሳሌም ዙሪያ ካለችው ከተማ ድውያንንና ሰርኩሳን መናፍስት የተሰቃዩትን እያመጡ ብዙ ሰዎች ይሰበሰቡ ነበር ሁሉም ይፈወሱ ነበር" (ሐዋ. 5:16)

"የፑፕላስም አባት በንዳድና በተቀማጥ ታም ተኝቶ ነበር ጳውሎስም ወደ እርሱ ገብቶ ጸለየለት እኛንም በላይ ጭና ፈወሰው። ይህም በሆነ ጊዜ የቀሩት ደግሞ በደሴቲቱ ደጃ የነበረባቸው እየመጡ ተፈወሱ ..." (ሐዋ. 28:7-10)

"እርሱ ድካማችንን ተቀበለ ደጃአችንንም ተሸከመ የተባለው ይፈጸም ዘንድ መናፍስትን በቃሉ አወጣ የታመሙትንም ሁሉ ፈወሰ" (ማቴ. 8:17)

"በዚያም በጥቂቶች ድውዮች ላይ እኛን ጭና ከመፈወስ በቀር ተአምር ሊያደርግ ምንም አልቻለም። ስለ አለማመናቸውም ተደነቁ።"

ተጸልዮላቸው ያልተፈወሱት ጢሞቴዎስ (1 ጢሞ. 5:23) (2 ጢሞ. 4:20) ጢርፊሞስ ናቸው።

ሰው በሚሞትበት በሽታ ከታመመ ቢጸለይለትም አይፈወስም (2 ነገሐ. 13:14፣ 20) "ኤልሳሶም በሚሞትበት በሽታ ታመመ ... ኤልሳሶም ሞተ ቀበሩትም"

2. በፊት በሽተኞች የነበሩ ጌታ በመፈወስ ስጦታ ወይም በመገለጥ ፈወሰባቸው። ተፈውሰውም ከቆዩ በኋላ በሽታው ተመልሶ እንዴት ሊመጣ ይችላል? ወይም ፈወሰባቸውን የሚወስድባቸው ከምን የተነሳ ነው?

እርግጥ ነው እግዚአብሔር ከፈወሰ መፈወስ ነው። ነገር ግን እግዚአብሔር ከፈወሰባቸው በኋላ ከጥቂት ጊዜ፣ ወራት ወይም ዓመታት በኋላ ያ በሽታ ራሱ ተመልሶ ከመጣ የበሽታው መልሶ ማገርሽት ምክንያቱ ሙሉ በሙሉ ይህ ነው ብለን በእርግጠኝነት ለመናገር ባንደፍርም ከመጽሐፈ ቅዱስና ከልምምድ ለዚህ ጥያቄ መልስ ጥቂቶቹ እነዚህ ይሆናሉ፡-

ከአጋንንት የሆነ በሽታ አጋንንቱ ወጥቶ በሽታው ከተፈወሰ በኋላ ሰውየው ድሮ ለአጋንንት ሲሰዋለት፣ ሲያፈላለትና ሲገዛገዝለት ወደ ነበረው ሁኔታ ከተመለሰ የባሰ ይታመማል። (ማቴ. 12:43-45)

የበሽታው ምንጭ ሰውየው በኃጢአት ከመመላለሱ የተነሳ በሽታ ከነበረና ጌታ ከበሽታው ፈውሶት ተመልሶ ግን ወደ ተለማመደው ኃጢአት ከተመለሰ በሽታው ይመለስበታል። (ዮሐ. 5)

እንዳንድ ሰዎች ጌታ ቢፈውሱን እንጃጃህ አደርጋለሁኝ ብለው ቃል ሲገቡ ጌታ ከፈወሰባቸው በኋላ ሳያደርጉ ሲቀሩ ፈውሰባቸው ሊወሰድ ይችላል። (መክ. 5:2)

12:9 የመፈወስ ስጦታና አጠቃቀሙ

1. እንደ ሌሎቹ የመንፈስ ቅዱስ ስጦታዎች የመፈወስ ስጦታ በሙላት የሚሰራው በመንፈስ ስንመላለስ ስለሆነ ሁልጊዜ በመንፈስ መመላለስ ተገቢ ነው።

2. እንደ ሌሎች የኃይል ስጦታዎች (እምነት፣ ታምራት ማድረግ) የመፈወስ ቅባት የሚገለጸው የመንፈስ ቅዱስ ኃይል በኃይል ሲያልፍ ነው።

3. በመንፈስ ስጦታ ለማገልገል ፍትር ትዕዛትና ራስን መግዛትና ቅድስና ያስፈልጉናል።

4. እጆችን በመጫን የመንፈስ ቅዱስ የፈውስ ቅባት ለማስተላለፍ የምንጸልየው ለተቃራኒ ያታ ከሆነ በተለይ በሽታው ያለው በብልትና በጡት አካባቢ ከሆነ የሰው ኅሊና ለመጠበቅ በሽተኛው ራሱ ወይም ራሷ እጆቿን ጭና ወይም ጭና በእጆቹ ላይ እጅ ጭና መጸለይ ይሻላል።

5. ሰዎች ሳይፈወሱ ተፈውሰውኋል ማለት ከውሸት ኃጢአት አልፎ አገልግሎትንም የሚያስነቅፍና የሚያጠፋ ስለሆነ በጭራሽ ካልተፈወሱ ተፈውሰውኋል ማለት የለብንም። ያልተፈወሱትን ደግሞ ተስፋ እንዳይቆርጡ ወደ ጌታ መጸለይ እንዳላባቸውና ቃሉን እንዲያምኑ ማበረታታት እንጂ በበሽታቸው ላይ ሌላ የሰነልቦና ተጽዕኖ ማሳደር አያስፈልግም።

6. በሽተኞች የነበሩ የመንፈስ ቅዱስ ኃይል በውስጣቸው በሚያልፍበት ጊዜ መፈወሳቸውን በሰውነታቸው ያውቃሉ። እንዳንዶቹ ከመቅጽበት ሲፈወሱ እንዳንዶቹ ደግሞ ከጥቂት ጊዜ በኋላ ይፈወሳሉ። ፈወሳቸውን ያረጋገጡ ለጌታ ክብር ለእግዚአብሔር ሕዝብ መታነጽና ለሰይጣን ውድቀት በፈቃደኝነት ምስክርነት ቢሰጡ መልካም ነው። በተለይ ከመጸለዩ በፊት የሕክምና ክትትል የሚወስዱ ክነበሩ ከተፈወሱ በኋላ ወደ ሐኪም ቤት ሄደው ለመፈወሳቸው የሐኪም ማረጋገጫ ይዘው ቢመሰክሩ በምስክርነታቸው ብዙ ሰዎች ወደ ጌታ ይመጣሉ።

7. በነገር ሁሉ ክብሩን ለጌታ መስጠት

የእምነት ስጦታ

13 “እምነት ተስፋ ስለምናደርገው ነገር የሚያስፈልገንን የማናየውንም ነገር የሚያስረዳ ነው” (ዕብ. 11:1)

የእምነትን ስጦታ ምንነት ጥቅሙንና አጠቃቀሙን ከመመልከታችን በፊት ግን ስለ ሦስት የእምነት ዓይነቶች እንጭልከት።

1. ለመዳን የሚሆን እምነት (ኢ. 8) “ክፉው በእምነት ስጦታ ለእግዚአብሔር ስጦታ ነው እንጂ ከእናንተ አይደለም ግንም እንዳይመካ በሥራ አይደለም”

ይህ እምነት ኃጢአተኛ ሰው ከኃጢአት የሚድንበትና ከወለደው ግዛት ወደ እግዚአብሔር የፍትህ መንግስት የሚፈልስበት ከሥራ ያይደል ከእግዚአብሔር የሚሰጥ የጸጋ ስጦታ ነው። ይህ ለመዳን የሚሆን እምነት የሚገኘው ወይም የሚመጣው በሮሜ 10:17 እንደተጻፈው የእግዚአብሔርን ቃል በመስማት ነው።

2. አጠቃላይ እምነት (ሮሜ 12:3)

“እግዚአብሔር ለእያንዳንዱ የእምነትን መጠን እንደሰጠው እንደ ባለ አዕምሮ እንዲያስብ እንጂ ...”

በአጠቃላይ እምነት ለእያንዳንዱ አማኝ እግዚአብሔር ሰጥቷል። ሆኖም መጠኑ ከአንዱ አማኝ ወደ አንዱ አማኝ ይለያያል። የሚለያይበትም ምክንያት ሰውነታችንን ሕያውና ቅዱስ መስዋዕት አድርገን በማቅረብና ባለማቅረባችን ነው። በዚህ በተቀበልነው የእምነት መጠን እግዚአብሔር መክሊትን ወይም አገልግሎትን ይሰጠናል።

በዚህ ዓይነቱ እምነት ወደ እግዚአብሔር ጸልየን እንቀበላለን። ጌታ ኢየሱስ በማር. 11:24 “ሰለዚህ እላችኋለሁ የጸለያችሁት የለመናችሁትንም ሁሉ እንዳገኛችሁ እመኑ ይሆንላችሁማል” ብሎ የተናገረው ስለ አጠቃላይ እምነት ነው። ይህ እምነት በሕይወታችን የሚያድገው ወይም ከፍ የሚለው እኛ የእግዚአብሔርን ቃል ስንመገብና የሰማነውን ቃል በሕይወታችን በኑሮአችን ተግባራዊ ስናደርገው ነው። (ሮሜ 1:16-17)

3. እምነት የመንፈስ ቅዱስ ፍሬ ታማኝነት (ገላ. 5:22-23)

ይህ ከዘጠኙ የመንፈስ ፍሬ ውስጥ አንዱ የሆነ ስለ ሁሉም ነገር በእግዚአብሔር የመታመን ባህርይ እንዲኖረንና እኛም ለእግዚአብሔር ታማኞች እንድንሆን የማያደርገን ነው። ይህም በሰደት በችግርና በመከራ

ጊዜ ተናውጠን ስፍራችንን እንዳንለት በእግዚአብሔር በእምነትና እንድንደገፍ ያደርገናል።

13:1 እምነት የመንፈስ ቅዱስ ስጦታ (የእምነት ስጦታ)

“ነገር ግን መንፈስ ቅዱስን መግለጥ ለእያንዳንዱ ለጥቅም ይሰጠዋል። ... ለአንዱም በዚያው መንፈስ እምነት ...” (1 ቆሮ. 12:7-9)

የእምነት ስጦታ ምንድነው?

የእምነት ስጦታ፡- መንፈስ ቅዱስ በሚሞላን ኃይል ስለ አንድ ነገር ወይም ሁኔታ ፍጹም እርግጠኛ በሆነ መንገድ እግዚአብሔር እንደሚያደርገው በእግዚአብሔር ማመን ነው። ይህ ደግሞ በሰሜትና በምክንያት ላይ ያልተመሠረተ እግዚአብሔርን እንደቃሉና እንደ መንፈስ ቅዱስ ምሪት ስለ ነገሩ ወይም ሁኔታው መታመን ነው። ውጤቱም የሚታይ ነው።

በመንፈስ ቅዱስ ኃይል በመሞላት ስለ ሰው ሁኔታ ቦታ ወዘተ የተናገሩትን ከመከናወኑ በፊት ሳያዩ እንደተከናወነና እንደተደረገ በእግዚአብሔር መታመን ነው። በመንፈስ ቅዱስ ኃይል ተአምራትን መቀበል ነው። መንፈስ ቅዱስ እንደሚፈቅድ የሚሰጥ እንጂ ሁሉም ክርስቲያን ይህ እምነት የለውም።

ሀ. የእምነት ስጦታ ለመዳን ከሚሆን እምነት የሚለየው ለመዳን የሚሆን እምነት በእግዚአብሔር ጸጋ መድኃኒታችን ኢየሱስ ክርስቶስን ጌታችንና ብቸኛ አዳኝችን (ሐዋ. 4:2) አድርገን እንድንቀበለው የሚያደርግ ሲሆን የመንፈስ ቅዱስ ስጦታ እምነት ግን ጌታ ኢየሱስን አምነን ተቀብለን ጌታ ኢየሱስም በመንፈስ ቅዱስ ካጠመቀን በኋላ (ማቴ. 3:11) መንፈስ ቅዱስ እንደሚፈቅድ የሚሰጥ ስጦታ ነው።

ለ. የእምነት ስጦታ ከአጠቃላይ እምነት የሚለየው አጠቃላይ እምነት ዳግም ለተወለዱ ሁሉ ማለትም በመንፈስ ቅዱስ ባልተጠመቁ ለተጠመቁም እግዚአብሔር የሚሰጠው ሲሆን የእምነት ስጦታ ግን ከመንፈስ ቅዱስ ጥምቀት በኋላና ለሁሉም በመንፈስ ቅዱስ ለተጠመቁ የሚሰጥ ሳይሆን መንፈስ ቅዱስ እንደሚፈቅድ ለአንዳንዶች የሚሰጠው ስጦታ ነው።

ሐ. የእምነት ስጦታና የመንፈስ ፍሬ እምነት

እምነት በ1 ቆሮ. 12:9 ከመንፈስ ቅዱስ ስጦታዎች አንዱ ሆኖ በገላ. 5:22 ደግሞ ከመንፈስ ፍሬ ውስጥ አንዱ ሆኖ እናያለን። ነገር ግን በስጦታው እምነትና በመንፈስ ፍሬ እምነት መካከል ልዩነት አለ። ይህም፡-

የመንፈስ ፍሬ የሆነው እምነት መንፈሳዊ ባህሪያችንን ሲቀርጽልን የመንፈስ ቅዱስ ስጦታ የሆነው እምነት ግን ከእግዚአብሔር ኃይልን እንድንቀበል ያደርገናል።

የመንፈስ ፍሬ የሆነው እምነት ስለ መዳናችንና ስለ ኑሮአችንና የእግዚአብሔር ቃል ደግሞ እውነተኛ እንደሆነ ቃሉን አድራጊዎች እንድንሆን ሲያደርገን የመንፈስ ቅዱስ ስጦታ የሆነው እምነት ግን የምንናገረው ቃል ታምራት እንዲያደርግ በእግዚአብሔር ማመን ነው። (ሮሜ 1:16-17ኛ ማር. 11:23ኛ ኢዮብ 22:28ኛ 1 ነገሱ. 17:1) የመንፈስ ፍሬ በዮሐ. 15 የተገለጸው ከወይኑ ግንድ ጋር በሚገባ የተጣበቀ ትርንጫፍ የሚያፈራው የወይን ፍሬ ተጨምቆ የሚጠጣ ወይን ሲመስል የመንፈስ ቅዱስ ስጦታ የሆነው እምነት ግን በዮሐ. 2:1-11 ጌታ ኢየሱስ በታምራት ከውኃነት ወደ ወይን ጠጅነት የለወጠውን ወይን ይመስላል።

መ. የእምነት ስጦታ ተአምራት ከማድረግ ስጦታ የሚለየው ሁለቱም ስጦታዎች በኃይል ስጦታ ውስጥ ያሉና ሲሰሩም በአብዛኛው በአንድነት ቢሆኑም ልዩነታቸው ደግሞ የእምነት ስጦታ ተአምራት ቢያመጣም ቅሉ ከተአምራት የማድረግ ስጦታ የሚለይበት ተአምራት ማድረግ ቅጽበታዊ መከናወን ሲያመጣና በመንፈስ ቅዱስ ኃይል ተሞልቶ ተአምራት ማድረግን ሲሆን የእምነት ስጦታ ግን በአብዛኛው ለመከናወኑ አዘጋጫ ወይም ቅጽበታዊ ያልሆነ ሲሆን በመንፈስ ቅዱስ ኃይል ተአምራትን መቀበልን ያመለክታል።

ለምሳሌ በዳን. 3 ውስጥ የተጠቀሰው ስለ ሲድራት ሚሳቅና አብዲናንም ወደ እቶን መጣልና አንድም ነገር ሳይሆኑ ከእሳቱ መውጣት በእምነት ስጦታ የተደረገ ተአምራት ነው። (ዕብ. 11:34) ተአምራት ማድረግ ስጦታ ቢሆን ኖሮ በተጣሉ ጊዜ እሳቱ በጠፋ ነበር ወይም በእግዚአብሔር ስም አዝዘው እሳቱ ባልነደደ ነበር ወዘተ።

ሠ. የመንፈስ ቅዱስ ስጦታ እምነት በሁሉም የመንፈስ ቅዱስ ስጦታዎች ውስጥ የሚሠራ መሰረታቸው አይደለም። ይህ አባባል ሊመጣ የሚችለው ስለ አራቱ ከላይ የተመለከትናቸው የእምነት ዓይነቶች ባለመገንዘብ ነው። በሁሉም የመንፈስ ቅዱስ ስጦታዎች እየገባ የሚሠራ የእምነት ዓይነት የስጦታ እምነት ሳይሆን አጠቃላይ እምነት ነው። እንደዚህ ካልሆነማ የመንፈስ ቅዱስ ስጦታ የተቀበለ ሁሉ የእምነትም ስጦታ አለው ማለት ነው። ይህ ደግሞ ልክ አይደለም። በእምነት ስጦታ ለማገልገል የአጠቃላይ እምነት አስፈላጊ ነው ምክንያቱም አጠቃላይ እምነት በሁሉም ስጦታዎች ውስጥ ይሠራልና እምነትም ከስጦታዎች ውስጥ አንዱ ስለሆነ ነው። (1 ቆሮ. 12:9)

13:2 የእምነት ስጦታና ጥቅሙ

“ነገር ግን መንፈስ ቅዱስ መግለጥን ለእያንዳንዱ ለጥቅም ይሰጠዋል” (1 ቆሮ. 12:7)

1. ለመባረክ (For Blessing)

ሀ. ይስሐቅ (ዘፍ. 27:28-29፤ 27:33-34)

“ይስሐቅ ሊመጣ ሰላለው ነገር ያዕቆብንና ኢሳውን በእምነት ባረካቸው” (ዕብ. 11:20)

ይስሐቅ በእግዚአብሔር ኃይል ተሞልቶ ስለ ልጆቹ የወደፊት ሁኔታዎች እግዚአብሔር እንደ ባርኮቱ እንደሚያደርግላቸው በመታመን ነበር። (ማር. 11:23)

ለ. ያዕቆብ

“ያዕቆብ ሲሞት በእምነት የቦሌን ልጆች እያንዳንዳቸውን ባረካቸው በዘንጉም ጫፍ ተጠግቶ ሰገደ።” (ዕብ. 1:21)

በዘፍ. 48:8-22 እንደምንመለከተው ያዕቆብ ወደ ሞት በቀረበ ጊዜ ቀኝ እጁን በኤፍሬም ላይ ግራ እጁን በምናሴ ላይ አድርጎ ወደ ራሱ አቅርቧቸው እግዚአብሔርን ካመሰገነ በኋላ ባረካቸው። የሚባርካቸው በእግዚአብሔር ኃይል ተሞልቶ በእምነት ስለ ነበረ የሴፍ እጆቹን እንዲያዘዋውር ቢጠይቀው እንኳን በማስተዋል ወይም በመረዳት እንዳደረገው ተናገረ። “ምናሴ አሕዛብ ይሆናል ኤፍሬም ግን ከእርሱ ይበልጣል ዘሩም የአሕዛብ ሙላት ይሆናል” ብሎ ሁለቱንም ባረካቸው። በዘመናቸውም እንደ ባርኮታቸው ሆኑ።

ሐ. ጌታ ኢየሱስ ክርስቶስ

እግዚአብሔር ከአዳም የመጣውን መርገም ሁሉ ሽሮ የአብርሃም በረከት በእምነት ወራሾች እንድንሆን ያደረገው ኃጢአት የሌለው አንድያ ልጅ ስለ እኛ ኃጢአት በመሆንና መርገም የሌለውን ልጁን ስለ እኛ በመስቀል ላይ መርገም ሆኖ ከሕግ እርግጥን ስለዋጀን ነው። (2 ቆሮ. 5:21፤ ገላ. 3:12-14)

ጌታ ኢየሱስ በምድር ላለ የባረካቸው ሕፃናት፡-

“...አቀፋቸውም እጁንም ጭኖ ባረካቸው...” (ማር. 10:16)

በወንጌላቸው ውስጥ ጌታ ኢየሱስ እጁን ጭኖ የባረካቸው ሕፃናትን ነው። የባረካቸውም አቅፎ ነበር። ዛሬም ጌታንና መንግስቱን ከፈለግን እንደ

ሕፃናት ብንሆንለት በፍቅሩ አቅፎን ወደ ልቡ አስጠግቶን የተቸነከሩትን እጆቹን ጭኖ ይባርከናል።

ደቀ መዛሙርቱን፡-

“እስከ ቢታንያም አወጣቸው እጆቹንም አንስቶ ባረካቸው ሲባርካቸውም ከእነርሱ ተለየ ወደ ሰማይም አረገ እነርሱም ሰገዱለትና በብዙ ደስታ ወደ ኢየሩሳሌም ተመለሱ ዘወትርም እግዚአብሔርን እያመሰገኑና እየባረኩ በመቅደስ ኖሩ።” (ሉቃ. 24:50-53)

ጌታ ኢየሱስ ደቀ መዛሙርቱን እጆቹን ዘርግቶ እየባረካቸው ላለ አረገ። በምድር የመጨረሻው የጌታ አገልግሎት መባረክ ነበር። አንድ የእግዚአብሔር ሰው እንዳሉት የጌታ እጆች አሁንም እንደተዘረጉና እርሱም እኛን እየባረከን ነው። ምክንያቱም ይህንን ሲያደርግ ነውና ያረገው ብለዋል። እውነት ነው አሁንም ጌታ ይባርከናል። ደቀ መዛሙርት ጌታ ሲባርካቸው ሰገዱለት፡- የእምልኮ ሕይወት ነበራቸው በብዙ ደስታ ወደ ኢየሩሳሌም ተመለሱ።

ዘወትር እግዚአብሔርን ይባርኩ ነበር፡- የተባረከ ይባርካል

በመቅደስ ኖሩ፡- ለዘላለም በእግዚአብሔር ቤት መኖር

በመንፈስ ቅዱስ ስጦታ የሚደረግ መባረክ ይፈጸማልና አይለወጥም የሚሻርም አይደለም።

“እርሱ እግዚአብሔር ባርኳል እመልሰውም ዘንድ አልቻልንም” (ዘገላ. 23:20)

“እንደሚተላለፍ ድንቢጥ ወዲያና ወዲህም እንደሚበርር ጨርባ እንዲሁ ከንቱ እርግጥን በማንም ላይ አይደርስም” (ምሳ. 26:2)

2. በእግዚአብሔር ኃይል ለመመገብ ወይም ለመኖር

ሁሉን ቻይ እግዚአብሔር በረሃብና በችግር ወይም ስፍራው ባልተመቸ ቦታ ... ወዘተ መለኮታዊ በሆነ መንገድ ጥቂቱን ነገር ለብዙ ሕዝብ ወይም ለረጅም ጊዜ ማድረግ ይችላል።

ሀ. በሁለት ዓሣ በአምስት እንጀራ ከ 5000 በላይ ለሆነው ሕዝብ ማጥገብ (ዮሐ. 6:1-14፤ ማር. 6:30-45)

ጌታ ኢየሱስ ሰዎችን እረኛ እንደሌላቸው በጎች ስለነበሩ አዘነላቸው። ጌታ ኢየሱስ ሰዎችን አዝናላቸው ብቻ አላሰናበታቸውም። ነገር ግን በመጀመሪያ ሰማያዊ ቃሉን አስተማራቸው። ጊዜው እየመሸ በሄደ ጊዜ ደቀ

መዛሙርቱ ሕዝቡን ምግብ ፍለጋ አስናብታቸው አሉት። መንፈሳዊ ምግብ ሲመግባቸው የዋለው ጌታ ለሆዳቸው የሚሆን ምግብ ያጣልን?

ጌታ ኢየሱስ በምድረ በዳ በሁለት ዓሣና በአምስት እንጅራ ከ 5000 በላይ ለሚሆኑት ሕዝብ ሴት ሕፃናት አጥግቦ ለሐዋርያት ደግሞ ለእያንዳንዱ ስጦታ በተደረገ ተአምራት ነው። ሰዎቹ ምግብ ካልነበራቸው ሐዋርያት ቁርስራሹን ያከመቹበት አስራ ሁለት መሶብ ከየት መጣ? ምግቡን የሰጠ ጌታ መያዣውን አይነሳንም።

ውድ አንባቢ! ኑሮህ አልሞላ ብሎህ “2000 ዲናር እንኳ ለኑሮዬ አይበቃም” ትላለህን? ከሁለት መቶ ዲናር እጅግ ያነሰ “ሁለት ዓሣና አምስት እንጅራ” ወደ ኢየሱስ ቀርቦህ ስጠው ጌታ ያበሃልሃል። የመባረካችን ሚስጥር በጌታ እጅ ላይ ማስቀመጣችን ነው። ጌታ ጥቂቱን ነገር ባርኮልን ሲያበሃልን ቁርስራሹን አንጣል። ጌታ በሰጠህ “መሶብ” ሰብስበው ለ “ቡቶሎ” መድኃኒት ይሆናልና። (ማቴ. 15:21-28)

ለ. በሰባት እንጅራ ጥቂት ዓሣ ከ 4000 በላይ የሆኑ ሰዎች በልተው ጠግበው ሰባት ትርጫት አተረፉ። (ማቴ. 15:32-38፣ ማር. 8:1-9)

ሐ. ኤልያስ ሦስት ዓመት ተኩል የረሃብ ዘመን መለኮታዊ በሆነ መንገድ በእምነት ተመገቡ። (1 ነገሱ. 17:1-16)

በእስራኤል ዘንድ ረሃብ በሆነ ጊዜ ኤልያስ የእግዚአብሔርን ቃል ታዞ በኩራት ፈፋ ውስጥ ተሸሽገው እንደ እግዚአብሔር ቃልም ከወንዙ ውኃ ይጠጣ ነበር። ቁራዎችም በቀን ሁለት ጊዜ እንጅራና ሥጋ ያመጡለት ነበር። ቁራዎች ሥጋ በሊታ ወፎች ስለሆኑ ሥጋውን አይበሉትም ወይ? ወይንስ ዓይኑን አይጎጠጉትም ወይ ቢባል “ከበላተኛው ውስጥ መብል ወጣ” እንዲሉ (መሳ. 14:14) በእምነት በእግዚአብሔር ቃል ስለታዘዙ ነው።

ወንዙ በደረቀ ጊዜ እግዚአብሔር ለኤልያስ በሌላ ዓይነት መንገድ የዕለት ምግብ በተአምራዊ መንገድ አዘጋጀለት። በእምነት ስለወጣ አሕዛብ የሆነች የስራፕታ ሴት ተቀበለችው። ይህቹ ሴት ምንም ያልነበራት ለመሞት የተዘጋጀች የነበረች ስትሆን ኤልያስ በእምነት በእግዚአብሔር ቃል ስለተናገራት ታዘዘችው። እፍኝ ዱቄትና ያለቀለት ዘይት ኤልያስ ሴትየዋና ልጅዋ የረሃብ ዘመን እስኪያልፍ ድረስ በእምነት ተመገቡ።

“በኤልያስም እጅ እንደተናገረው እንደ እግዚአብሔር ቃል ዱቄቱ ከማድጋው አልተጨረሰም ዘይቱም ከማሰራው አልጎደለም።”

መ. ባልዋ ለሞተባት ሴት በእምነት “የዘይት ፋብሪካ” ተከፈተላት (2 ነገሱ. 4:1-7)

ይህ በእምነት የተደረገ ተአምራት የነብይ ሚስት በነበረች ሴት ውስጥ ነው። ባለቤትዋ እግዚአብሔርን የሚፈራ ነቢይ ነበር። ነገር ግን ቤተሰቡን ሊወጡበት ከማይችሉት ዕዳ ውስጥ ዘፍቋቸው ሞተ። ባለ ዕዳ መጥቶ ዕቃ ሁሉ እሸጣት በቤት ውስጥ የነበረው ቁሳቁስ ሁሉ ከዘይት ማሰሪያ በቀር “በሀራጅ” አሸጠች። ይህንም ሁሉ አድርጋ ዕዳዋን ሊሸፍንላት ስላልቻለ በመጨረሻ ባለ ዕዳ መጥቶ ልጆቿን ወስዶ ባሪያዎች ሊያደርግባት ባለበ ጊዜ ለመፍትሄ ወደ እግዚአብሔር መቅረብ እንዳለባት ተረዳች። ወደ ኤልሳዕም ሄዳ ነገርዋን ነገረችው።

ኤልሳዕም በቤትሽ ያለውን ንገሪኝ አላት እርሷም ራስዋን ዝቅ አድርጋ ከዘይት ማሰሪያ በቀር በቤት አንዳች የለኝም አለችው። ይህንን ስትነግረው ለኤልሳዕ እምነት መጣለትና ትላልቅ ባዶ ማድጋዎች ሰብስባ ቤቷን ዘግታ በማሰሪያ ውስጥ ያለውን ዘይት ወደ ትላልቅ ማድጋዎች መገልበጥ እንዳለባት በእምነት ስጦታ ተናገራት። ሴትየዋም ሄዳ በእምነት እንደቃሉ አደረገች። እግዚአብሔር “የዘይትን ፋብሪካ” ከፈተላት ከዘይቱም ሽጣ ለባለዕዳ ከፈለች። የተረፈውንም ዘይት እርሷና ልጆቿ ተመግበውት ወፈሩ ፊታቸውም በራ። ባሪያዎች ልንሆን ነው የሚለው ስጋት ከልባቸው ስለጠፋ ከዘይቱ የተነሳ ፊታቸው አበራ። (ኢሳ. 10:27+ መዝ. 104:5)

ዘይቱ ሴትየዋን ከዕዳ ልጆቿን ባሪያዎች ከመሆን ነፃ እንዳወጣቸው ሁሉ የመንፈስ ቅዱስ ዘይት ደግሞ ከኃጢአት ባርነትና ከወንጌል ባለዕዳነት ነፃ ያወጣናል። (ሮሜ 8:1+ ሮሜ 1:15)

3. ከተለያዩ አደጋዎች ለመዳንና ለመጠበቅ

በዘለዓለም ኪዳን ደም የበጎቹ ትልቅ እረኛ የሆነው ክርስቶስ ኢየሱስ ከሚታይ ከማይታይም የጠላት ፍላጻና አሽከላ በስሙ ይጠብቀናል። ሕዝቡን ከተለያዩ አደጋና ለመዳንና ለመጠበቅ ከሚጠቀምባቸው መጋረጃዎች አንዱ የእምነት ስጦታ ነው።

“... በእምነት የአንበሶችን እፍ ዘጉ፣ የእሳትን ኃይል አጠፉ፣ ከሰይፍ ስለት አመለጡ...” (ዕብ. 11:34)

ሀ. ዳንኤል (ዳን. 6:1-28)

በንጉሡ ዳርዮስ ዘመን ዳንኤል መልካም መንፈስ መንፈስ ቅዱስ ስለነበረው ከአለቆችና ከመሳፍንት በጠጠና ንጉሡም በመንግስቱ ላይ ይሾመው ዘንድ ባለበ ጊዜ የዚያን ጊዜ አለቆችና መሳፍንት ስለ መንግስቱ በዳንኤል ላይ ሰበብ ፈልገው ስላጡ ምክርን መክረው ለ30 ቀናት ወደ ንጉሡ ካልሆነ በቀር ወደ አምላኩ እንዳይለምን ወደ አንበሳ ጉድጓድ እንዲጣል ረቂቅ አውጥተው በንጉሡ ማህተም በፋርስና በሚዶን ሕግ አጸደቁት።

ዳንኤል ግን ጽሕፈቱ እንደተፃፈ ባወቀ ጊዜ ወደ ቤቱ ገብቶ ቀድሞ ያደርግ እንደነበረው በየቀኑ ሦስት ጊዜ በጉልበቱ ተንበርክኮ በእምላኩ ፊት ጸልዮ አመሰገነ። እነዚያም ሰዎች ዳንኤል ይህን ሲያደርግ አገኙትና በንጉሡ ፊት አቅርበው ንጉሡ ቢከራከርለትም በተደነገገው ሕግ መሠረት ተይዟል በማለት ዳንኤልን በአንበሶች ጉድጓድ ጣሉት። ድንጋይንም አምጥተው በጉድጓዱ አፍ ላይ ገጠሙበት በማህተምም አተሙበት። እግዚአብሔር ግን መልአኩን ልኮ የአንበሶችን አፍ ዘጋ አንበሶቹ ዳንኤልን ምንም አላደረጉም። አለቆችና መሳፍንት የጉድጓዱን አፍ ቢዘጉትም እግዚአብሔር ደግሞ በእርሱ ሊታመነው ለእርሱ ለሚኖረው ባሪያው እንዳይበላ የአንበሶችን አፍ ዘጋ። ንጉሱም በነጋታው ትዕዛዝ ሰጥቶ ዳንኤልን ከአንበሶች ጉድጓድ አስወጣው። “ዳንኤልም በእምላኩ ታምኖ ነበርና አንዳች ጉዳት አልተገኘበትም።” ሃሌሉያ!!!

በመቀጠልም “ጉድጓድ የሚምስ ይወድቅበታል ...” (መክ. 10:8) ነውና ንጉሡ አዘዘ ዳንኤልንም የከሰሱ እነዚያ ሰዎች በሙሉ ከነሚስቶቻቸውና ልጆቻቸው ወደ አንበሳ ጉድጓድ እንዲጣሉ አስደረገ “በአንበሳም ጉድጓድ ጣሉአቸው ወደ ጉድጓዱም መጨረሻ ላይ ሳይደርሱ አንበሶች ያዙዋቸው አጥንቶቻቸውን ሁሉ ሰባበሩ”

ንጉሡ ዳርዮስም በምድር ላይ ወደ ሚኖሩ ወጊኖችና አሕዛብ ለዳንኤል አምላክ እግዚአብሔርን መፍራትና መንቀጥቀጥ መገዛትም እንዳለባቸው አወጀ።

“... ያድናል ይታደግማል በሰማይና በምድርም ተአምራትንና ድንቅን ይሠራል ዳንኤልንም ከአንበሶች አፍ አድኖታል።”

በእምነት ስጦታ እግዚአብሔር በድንቅና በተአምራት ሲታደገን ለእኛ መታነጽና መዳን ለእግዚአብሔር ክብር ይሆናል።

ለ. ሲድራት፣ ሚሳቅና አብድናንን ከእሳት ኃይል (ዳን. 3:1-30)

ንጉሥ ናቡከደነጾር ቁመቱ ስድስት ክንድ ወርዱም ስድስት ክንድ የወርቅ ምስል ወይም ጣዖት አሠርቶ በምረቃው ቀን ሰው ሁሉ የሙዚቃ ድምጽ በሚሰማበት ጊዜ ለምስሉ ወድቆ እንዲሰግድ የማይሰግድ ግን በእቶን እሳት ውስጥ ይጣል ብሎ ትዕዛዝ አስተላልፏል።

ሰው ሁሉ ለወርቁ ምስል በሚሰግድበት ጊዜ ሲድራት ሚሳቅና አብድናን የተባሉ አይሁዳውያን ለእውነተኛ አምላክ እንጂ ለወርቅ ምስል አንሰግድም በማለት ተናገሩ። የንጉሡም ቁጣ ነደደ። ንጉሡም በሚነድድ የእሳት እቶን ውስጥ ትጣላቸው። ከእጄ የሚያድናችሁሰ አምላክ ማነው? ብሎ በተናገራቸው ጊዜ እምነት ተጥፏልተው በእምነት ስጦታ የምናመልከው አምላካችን ከሚነድደው ከእቶን እሳት ያድነን ዘንድ ይቸላል

ባያድነንም ላቆምከው ምስል አንሰግድም በማለት በትህትና መለሱለት። በዚያን ጊዜ ንጉሡ የእሳቱን ኃይል ሰባት እጥፍ እንዲነድ አድርጎ ሲድራት ሚሳቅና አብድናንም በሠራዊቱ ውስጥ በነበሩት ኃይለኛ ወታደሮች ተይዘው እስከ ልብሳቸውና መንፍጸፊያቸው ወደ እቶኑ እሳት ተጣሉ። እሳቱም በኃይል ይነድድ ስለነበር እነዚያን አስረው የጣሉዋቸውን ኃይለኛ ወታደሮች በላቸው። በዚያም ናቡከደነጾር በመንግስቱ ውስጥ የነበሩትን ብርቱ የጦር ሰዎች አጣ።

ንጉሥ ናቡከደነጾር ተደነቀ። ፈጥኖም ተነሳ ያስደነቀው ነገር በእሳቱ ውስጥ ተፈተው የሚመላለሱ አራት ሰዎች በማየቱ ነበር። አራተኛው የአማልክት ልጅ ይመስላል አለ።

ሲድናቅና ሚሳቅ አብድናንም በእግዚአብሔር ታምነው ወደ እሳቱ ስለገቡ እሳቱ እስራታቸውን ፈታላቸው እንጂ አካላቸው ላይ ኃይል አልነበረውም የራሳቸውም ፀጉር አልተቃጠለም ሰናፊላቸው አልተለወጠም። የእሳቱ ሽታ አልደረሰባቸውም ምክንያቱም “የአማልክት ልጅ” ጌታ ኢየሱስ ከእነርሱ ጋር ስለነበረ ነው።

ሦስቱ አይሁዳውያን ከአራተኛው ሰው ጋር በእሳት ውስጥ ሲመላለሱ ሳይዘምሩና ሳያመልኩ አምላካቸውን ሳያመሰግኑ የቀሩ አይመስሉም።

ከለዳውያን እሳትን የፀሐይ አምሳል በማለት የሚያመልኩትና የሚፈሩት ጣዖታቸው ነበር። የእምነት ሰዎች በመንፈስ ቅዱስ ኃይል የከለዳውያንን አማልክት ረጋገጡት፣ ተመላለሱበት፣ ረቱትና አሸነፉት። ስለዚህም ናቡከደነጾር የሲድራት የሚሳቅ የአብድናንምን አምላክ ባረከ። ስለዚህ የእምነት ስጦታ ለወንጌል አገልግሎት አስፈላጊ ነው።

ሐ. ከእባብ መርዝ/ ከሞት ለመዳን 1. ጳውሎስ (ሐዋ. 28:1-6ኛ ማር. 16:17)

ጳውሎስ ወደ ሮም ወደ ቄሳር ይግባኝ ለመጠየቅ ሲጓዝ ሚሊጢን በደረሱ ጊዜ ብርድና ዝናብ ስለነበረ የአገሬው ሰዎች የሚያስገርም ቸርነት አደረጉላቸው። ስለብርዱም እሳትን አንድደው ተቀበሉዋቸው። ጳውሎስ በሰብክት ብቻ ሳይሆን በሥራም ትጉ ስለነበረ ጭራሮ ሰብስቦ ወደ እሳቱ ሲጨምር እፋኝት ከሙቀቱ የተነሳ ወጥታ ነደፈችው። ሰዎች ሁሉ በእጁ ላይ ተንጠልጥላ ስላዩ በርግጥ ይህ ሰው ኃጢአተኛ ነው። የእግዚአብሔር ፍርድ እየተከታተለው ነው አሉ። እርሱ ግን በእምነት ኃይል እባቢቱን ወደ እሳቱ አራገፋት አንዳቸው አልጎዳቸውም። እርሷ ግን በእሳቱ ተጠብባ ቷ! ብላ ሞተች።

የሚሊጢን ሰዎች ከአሁን አሁን ሞተ ሲሉ ምንም የሚያስገርም ነገር ባላዩ ጊዜ ተገረሙና ይህስ አምላክ ነው ብለው አሳባቸውን ለወጡ።

ከሆነው ድንቅ የተነሳ በሚሊሚን የነበሩ ብዙ ሰዎች ወደ ጌታ መጡ ብዙዎችም ጳውሎስ እየጸለየላቸው ተፈጠሩ።

ሰይጣን ጳውሎስንና አገልግሎቱን ተዋጋ። አጋንንት መናፍቅ ስለሆኑ ክፉ ሥራቸውን ለማከናወን ሰውን ይጠቅማሉ። ሰው ካላገኘ እንስሳትን ይጠቀማሉ። ሰይጣን አዳምንና ሔዋንን በእሳብ ውስጥ ገብቶ እንዳታለላቸው አሁን ደግሞ በእፋኝት ውስጥ ሆኖ የጳውሎስን በሚሊሚንና በርም ያለውን አገልግሎትና ብሎም በሕይወቱ ጉዳት ወይም ሞት ሊያደርስበት ተነሳ። ነገር ግን የሰይጣንን ራስ ቅጥቅጦ የቤተክርስቲያን ራስ የሆነው ኢየሱስ በማር. 16:17 “ያመኑትም በስማ እባቦችን ይይዛሉ” ብሎ ሥልጣን በሰጠን መሠረት ጳውሎስ ጳውሎስን በቁጥጥሩ ስር በማድረግ ወደ እሳት ጨመረው እባቡም ተቃጥሎ ከዚያ በኋላ በምድሪቱ መንፈሳዊ መነቃቃት ሆነ።

በጌታ የተወደድክ አገልጋይ ጌታ ወደ ሌላ ሥፍራ ለአገልግሎት ወይም ለመኖር ሲልክህ በመጀመሪያ አንተንና አገልግሎትህን ሊያደክም የሚነሳውን ምድሪቱን የተቆጣጠረ የጨለማ ዓለም ገዢ መናፍቅትን ከስም ሁሉ በላይ ስም ባለው በክርስቶስ ኢየሱስ ስም አስረው ከዚያ በኋላ መንፈሳዊ መነቃቃት በምድሪቱ ይነሳል።

“ኃይለኛውን ሳያስር የኃይለኛውን ቤት ገብቶ የሚበዘብዝ የለምና”

መ. ከሞት /ከመርዝ/ (2 ነገሱ. 4:38-41)

ሠ. ክፉ ሰዎች ከሚያመጡብን አደጋ ለመዳን (ሉቃ. 4:28-30)

ጌታ ኢየሱስ ከገለላ ወደ አደገበት ወደ ናዝሬት ሄዶ እንደልማዱ ወደ ምክራብ ገብቶ መጽሐፉን በተረተረ ጊዜ በምክራብ ይደነቁ የነበሩት ትኩር ብለው በአድናቆት ይመለከቱትና ከእኩ በሚወጣውም የጸጋ ቃል ይደነቁ ነበር።

ጌታ ኢየሱስ ነብይ በገዛ አገሩና ቤቱ እንደማይከበር ከተናገረ በኋላ በብሉይ ኪዳን ዘመን ኤልያስና ኤልሳዕ እግዚአብሔር ለእስራኤላውያን የሰጣቸው ነቢያት እንደነበሩ ነገር ግን እስራኤላውያን ባለማመን ኃጢአት ተይዘው በረከታቸውን አሕዛብ እንደወሰዱባቸው በተናገረ ጊዜ በምክራብ የነበሩ እነዚያ ትኩር ብለው የተመለከቱት ያደነቁት ሁሉ ይህን ስምተው ቁጣ ሞላባቸው ተነስተውም ከከተማ ውጭ አወጡት። ክፉታቸው እየበረታ ሄደ። ይጥሉትም ዘንድ ወደ ተራራ አፋፍ ወሰዱት እርሱ ግን በመካከላቸው አልፎ ሄደ። ያለ ጊዜው ሞትን አልረገገምና በመስቀል ተሰትሎ እርግግናችንን ሊወስድ መጣ እንጂ ከገደል አፋፍ ተወርውሮ ሊሞት አልመጣምና።

በአጠቃላይ እግዚአብሔር በእምነት ስጦታ ከአውሬ፣ ከሰዎች፣ ከእሳት፣ ከመርዝና ከመብረቅ ወዘተ ይጠብቀናል/ያድነናል።

4. “መንግስታትን” ድል መንሳት

በብሉይ ኪዳን የእግዚአብሔር ሰዎች መንግሥታትን በእምነት ድል ይነሱ ነበር።

“እንግዲህ ምን እላለሁ? ስለ ጌዶምንና ስለ ባርቅ ስለ ሶምሶን ስለ የፍቃደም ስለ ዳዊትና ... እነርሱ በእምነት መንግስታትን ድል ነሱ”(ዕብ. 11:32-33)

የእግዚአብሔር ሰዎች በብሉይ ኪዳን ዘመን መንግስታትን ድል የነሱት፡-

- የተመሸገቸውን ኢያሪኮን ለማፍረስ ሕዝቡ ሁሉ በእምነት በመጮህ (ኢያሱ 6:1-6ና 20)
- ጋይን ለመምታት ኢያሱ በእምነት በከተማይቱ ላይ በእጁ የነበረውን ጦር በመዘርጋት (ኢያሱ 8:18-19ና 26-27)
- ምድያምን ለመምታት ጌድዮንና 300 ሰዎች በእምነት ባዶ ማሰሮ በመስበር ቀንደ መለከቶችን በመንፋትና ችሮን ይዞ “የእግዚአብሔርና የጌድዮን ሰይፍ” ብሎ በመጮህ (መሳ. 7:15-23)
- ሶምሶን የእግዚአብሔር ኃይል በወረደበት ጊዜ በአንድ የአህያ መንጋጋ 1000 ፍልስጤማውያንን ገደለ (መሳ. 15:14-16ና 16:28-30)

የዳዊት ኃይልን በድንጋይና በወንጭ አሸነፈው (1 ሳሙ. 17:45-49) ወዘተ።

የእምነት ሰዎች ጠላቶቻቸውን ያሸነፉት ለጠላቶቻቸው ወይም ለሰው ጭንጎት በሚመስል ነገር ነው። በርግጥ የእምነት ስጦታ ለፍጥረታዊ ሰውና ለሐጋዊ ክርስቲያን በጭራሽ በብዙ የማይገባ ነገር ነው።

በ2 ነገሱ. 13:14-15 ኤልሳዕ በሚሞትበት በሽታ ታሞ የእስራኤል ንጉሥ ዮሐን ወደ እርሱ ወርዶ አለቀሰና አባቱ ሆይ አባቱ ሆይ የእስራኤል ሰረገላ ፈረሶች አለ ንጉሡ በሶርያዊያን ተቸግሮ ነበርና በዚህ ጊዜ በኤልሳዕ ላይ የእግዚአብሔር ኃይል ስለወረደበት ኤልሳዕ እምነትን ተቀበለ። መንፈስ ቅዱስም ያገኘውን እምነት በሥራ ላይ የሚያውልበት ጥበብ አሳየውና ኤልሳዕ ዮሐንን ... አድርግ አለው። ዮሐን ግን ሙሉ በሙሉ የተባለውን ሳያደርግ ቀረ። ምናልባት ዮሐን መሬትን መምታትና አሰርን መምታት ምን

አገናኘው ሳይል አልቀረም። ስለዚህም ዮሐን ሦስት ጊዜ ብቻ ሦርያውያንን መታ መሉ ድልም አልሆነለትም።

ከዚህ ጋር አንድ ነገር ልብ እንበል። ኢልያስ በሚነጠቅበት ጊዜ ኢልሳዕን መጎናጸፊያ እጥፍ መንፈስ ለመቀበል “አባቴ አባቴ ሆይ የእሳት ሠረገላና ፈረሶች” ብሎ በመጮሁ መጎናጸፊያውን ተቀበለ። በኢልያስ ላይ ከነበረው ይልቅ እጥፍ የመንፈስ ቅዱስ ኃይል ተቀበለ። ለኢልያስ የመጨረሻው ተአምራት ወንዝ ከፍሎ መሻገር ለኢልሳዕ የመጀመሪያው ሆነ። (2 ነገሱ. 2:12) በኢልሳዕም ፈንታ በኃይል ተቀብቶ በዘመኑ አምላክንና ሕዝቡን አገልግሎ አለፈ።

ንጉሥ ዮሐን ኢልሳዕ በሞት ሊወሰድ ባለ ጊዜ መጎናጸፊያውን ወይም የአገልግሎት ጸጋውን ለመቀበል ሳይሆን ከእምነት ያልሆነ “አባቴ አባቴ ሆይ የእስራኤል ሠረገላና ፈረሶች” ብሎ ኢልሳዕ ከኢልያስ መጎናጸፊያ ለመቀበል የጮኸበትን የእምነት ጩኸት ዮሐን ለለቅሶ ተጠቀመበት። እግዚአብሔር በምህረቱ ሶርያውያንን የሚመታበት ኃይል በእምነት ሊያስታጥቀው ሲፈልግ ባለማመኑ በብዙ መቀበል አቃተው። “አባቴ አባቴ ሆይ ...” ማለቱ ሳይቀር ኢልሳዕ ላይ የነበረውን መንፈስ እጥፍ ሆኖ እንዲሰጠው ቢለምን ምን ነበረበት? “አባቴ አባቴ ሆይ! ...” ካሉ ሳይቀር ብዙ መጠየቅ ይገባል።

አንዳንድ ጊዜ በአገልግሎቱ ሰዎች ስለተለያዩ ጉዳዮች እንደጸልይላቸው ሲጠይቁ መንፈስ ቅዱስ ኃይል ሞልቶኝ በእምነት በጌታ በኢየሱስ ስም እንዲህ አድርግ ብዬ ስጠይቃቸው የማይገናኝ ስለሚመስላቸው ሲጠራጠሩ ከእግዚአብሔር ቃል ካስረዳኋቸው በኋላ በጌታ ስም አድርጉ ያልኳቸውን ሲያደርጉ ነገሩ በክርስቶስ ኢየሱስ ስም ሲከናወንላቸው ብዙ ጊዜ አይቻለሁ።

የእምነት ስጦታ መንግስታትን ድል ለመንሳት ይጠቅማል ስጌል ወደ አዲስ ኪዳን ውጊያችን ከደምና ከሥጋ ጋር ስላይደለ ክፉ መንፈሳዊያን ሠራዊትን ድል ለመንሳት ይጠቅመናል ማለት ነው። (ኤፌ. 6:10-18)

5. እግዚአብሔር የገባልንን ተስፋዎች ለመጨበጥ፡-

እግዚአብሔር የገባልንን ተስፋዎች የምንቀበለው በአብዛኛው በአጠቃላይ እምነት ነው። ነገር ግን ታላምራዊ የተስፋ ቃል ግን ለመቀበል ተአምራታዊ እምነት ወይም የእምነት ስጦታ ያስፈልገናል። ለምሳሌ፡-

ሀ. አብርሃም (ዘፍ. 21:5+ ሮሜ 4:20)

እግዚአብሔር ለአብርሃም የ75 ዓመት ሰው በነበረ ጊዜ ልጅ እንደሚሰጠውና በዘሩ አሕዛብ ሁሉ እንደሚባረኩ ተናገረው በ99 ዓመቱ ደግሞ ልጅ የሚሰጠው ከሣራ እንደሆነ ተናገረው። አብርሃም የተሰጠውን ተስፋ ሳይደክም በእምነት ጠበቀ በ100 ዓመቱ ይስሐቅን አገኘ።

ለ. ሣራ (ዕብ. 11:11) “ተስፋ የሰጠው የታመነ እንደሆነ ስለቆጠረኝ ሣራ ራስዋ ደግሞ ዕድሜዋ እንኳን ካለፈ በኋላ ዘርን ለመጸነስ ኃይልን በእምነት አገኘች”

ሣራ ድካምዋን አልቆጠረችም ነገር ግን አንድ ነገር ቆጠረች እርሱም ተስፋ የሰጣት እግዚአብሔር የታመነ እንደሆነ ስለዚህ ዕድሜዋ እምነቷን አላገደውም። ሣራ በ90 ዓመቷ (የሴት ወግ ካለፈባት እጥፍ ዓመታት በኋላ) በእምነት ሙት የሆነው ዘርዋን ሕያው የሚያደርግ የእግዚአብሔር ኃይል አገኘች ልጅም ወለደች።

“በለሱን የጠበቀ ፍሬውን ይበላል ጌታውን የጠበቀ ይከብራል”

6. የእምነት ስጦታ ተራሮችን ለማፍረስ ይጠቅማል (ማር. 11:23)

“ማንም ያለውን ነገር እንዲደረግለት ቢያምን በልቡ ሳይጠራጠር ይህን ተራራ ተነቅለህ ወደ ባህር ተወርወር ቢል ይሆንለታል” ይህ የሚሆነው በእምነት ስጦታ ነው። ጌታ ኢየሱስ “ተራራ” ሲል ለሰው ከባድ የሆነኛ ሊነቀል የማይችል በውስጡ “በጠንካራ አለቶች የተሞላ” ማለቱ ነው።

በዘካ. 4:6-7 ዘሩባቤል የእግዚአብሔርን ሥራ እንዳይሠራ ሰይጣን ከፊቱ ታላቅ ተራራ ደቀነበት ይህ ተራራ የተስፋ መቁረጥ ተራራ ነበር። እግዚአብሔር ይህንን ታላቅ ተራራ ደልዳላና ሚዳ ትሆናለህ ብሎ አዘዘው።

ስለዚህ የእምነት ስጦታ በመንፈስ ቅዱስ ኃይል ለሰው አልገፋ አልነቃነቅ ያለ እንቅፅልሽ የሆነን ነገር ለመንቀልና ለማፍረስ ይጠቅማል።

ጌታ ኢየሱስ እንደተናገረው የእምነት ስጦታ ተራሮችን ለማፍረስና ዛፎችን ለማድረቅና ለመንቀልና አጋንንትን ለማውጣት ይጠቅማል። (ማር. 11:20-22ኛ ሉቃ. 17: 6ና ማቴ. 20:21)

7. እንደ እግዚአብሔር ፈቃድ ተፈጥሮን ለመቆጣጠር

ተፈጥሮን ለመቆጣጠር ፍጥረትን የፈጠረ እግዚአብሔር ካልሆነ በቀር ማንም አይችልም። የእግዚአብሔር ሰዎች በእምነት ስጦታና በተአምራት ማድረግ ስጦታ እንደ እግዚአብሔር ፈቃድና እንደ መንፈስ ቅዱስም ምሪት የእግዚአብሔርን ዓላማ ለማስፈጸም ዝናብን ከልክለዋል

ወይም አዝንበዋል+ ፀሐይን አቁመዋል+ በእሳት ውስጥ ተመላልሰዋል በውኃም ላይ ተራምደዋል ወዘተ።

ለምሳሌ፡-

- እስራኤላውያን እግዚአብሔርን ከማምለክ ፈቀቱ ባሉ ጊዜ ኤልያስ ለ3 ዓመት ተኩል ዝናብ እንዳይዘንብ ጸለየ ሰማያት ተዘጉ (1 ነገሱ. 17)

እስራኤል እግዚአብሔር እውነተኛ አምላክ መሆኑን ባወቁና በተቀበሉ ጊዜ ኤልያስ ራሱን በጉልበቶቹ መካከል አስገብቶ ሰማያት እንዲከፈቱ ጸለየ እግዚአብሔርም እጅ በምታክል ደመና ምድሪቱን በዝናብ ኃበኘ(1 ነገሱ. 18)

- ሲድራት ሚሳቅና አብደናንም ናቡከደነጾር ላቆመው የወርቅ ምስል አንሰግድም በማለታቸው በንጉሡ ትዕዛዝ ወደ እቶን እሳት ተጥለው የእሳቱን ኃይል አጠፉ። (ዳን. 3:1)

8. በሽተኞችን ለመፈወስ

በሽታን መፈወስ በመፈወስ ስጦታ ሲሆን አንዳንድ ጊዜ ግን የእምነትና የመፈወስ ስጦታ ተደራርበው (Over Laping) ይሠራሉ። ምክንያቱም ሁለቱም የኃይል ስጦታዎች ናቸውና። ለምሳሌ፡-

በሐዋ. 9:32-35 ለስምንት ዓመታት ሽባ ሆኖ ስለነበረው ኤንያ የሚባል ሰው መፈወስ ይናገራል። ሐዋርያው ጴጥሮስ “ኤንያ ሆይ ኢየሱስ ክርስቶስ ይፈውስሃል ተነሳ ለራስህም አንጥፍ” ባለው ጊዜ ወዲያው ተነሳ። በዚህ ውስጥ የጴጥሮስን እምነት የምናየው ኤንያ ከሽባነቱ ከመፈወሱ በፊት ለራስህ አንጥፍ በማለቱ ነው። የዚህ ተመሳሳይ በዮሐ. 5:8-9 ይመልከቱ።

9. አጋንንትን ለማውጣት

ጌታ ኢየሱስ አጋንንትን በቃሉ ያስወጣቸው ነበር። ይህም በቃሉ የሚያስወጣቸው በእምነት ኃይል ነበር። እኛንም አጋንንትን ለማስወጣት በእምነት ኃይል መሞላት እንዳለብን ተናግሮናል። (ማቴ. 17:14-21)

በቅርብ ወራት በቤት ውስጥ ከሰዓት በፊት በአልጋ ላይ ጋደም ብዬ አንድ መንፈሳዊ ሰብክት በቴፕሪኮርደር አዳምጥ ነበር። በካሴቱ የሚተላለፈው የእግዚአብሔር ቃል ብዙ ሰላነጻኝ እምነትን ተሞላሁኝና በቤት ውስጥ ለነበረቸው እህት ቀኑ ሐሙስ እንደሆነና በቤተክርስቲያናችን የፈውስ ፕሮግራም እንዳለ አስታውሻት ዛሬ ቀን ብዙ አጋንንት በመንፈስ ቅዱስ ኃይል ይመታሉ ብዬ በእምነት ነገረኳት። ፕሮግራሙ ወደ 12 ሰዓት ገደማ ተጀመረ የእግዚአብሔር ቃል ከተሰበከ በኋላ ለበሽተኞች ተጸለየ

ብዙዎችንም ጌታ ፈወሳቸው። ወደ ፕሮግራሙ ማብቂያ ላይ አጋንንቶች በመንፈስ ቅዱስ ኃይል እንደሚመቱ በእምነት አስታወስኩና በእምነት ተሞልቼ “በጆሮአችሁ ድምጽ የሚንሸካሸክባችሁ ከምትሰሙት ድምጽ የተነሳ እጅግ ሳታስቡት የምትደነግጡና የምትፈሩ ከጠላት ነውና ወደ መድረክ ውጡና ይጸለይላችኋል አልኳቸው።” ሰዎቼም ወደ መድረኩ መጡ በጌታ በኢየሱስ ስም መናፍላቸው ሲገሰጹ ከስምንት ሰዎች ውስጥ አጋንንት በታላቅ ድምጽ እየሮሁ ወጡ። ሰዎቼም በጌታ በኢየሱስ ስም ከአጋንንት እስራት ነፃ ወጡ። ሃሌሉያ!!!

10. ሙታንን ለማስነሳት

ነፍሱ ከሥጋው የተለየ ሰው ወይም የሞተ ሰው እንደገና ነፍሱ ወደ ሥጋው ገብቶ ሕያው እንዲሆን ወይም ከሞት እንዲነሳ የእምነት ስጦታና ተአምራትን የማድረግ ስጦታና የመፈወስ ስጦታ አብረው በአንድነት ሲሠሩ ነው። ለዚህ ነው በአሁኑ ጊዜ በዓለም ዙሪያ ብዙ ሰዎች በመንፈስ ቅዱስ ኃይል ከሙታን ሲነሡ የማናየው። ስለዚህ ለወንጌል መስፋፋት ይሆን ዘንድ መንፈስ ቅዱስ ሦስቱን የኃይል ስጦታዎች (በአንድ ሰው ውስጥ) አብዝቶ አብዝቶ ለቤተክርስቲያን እንዲሰጥ መጸለይ ተገቢ ነው።

ሙታንን ለማስነሳት ሦስቱም የኃይል ስጦታዎች ያስፈለጉበት ምክንያት የእምነት ስጦታ የሰውየው ነፍስ ወደ ሥጋው እንድትመጣ የሚጠራ ሲሆን ተአምራት በማድረግ ስጦታ ደግሞ ራሳው ይነሳል+ በመፈወስ ደግሞ ለሞት ያደረሰው በሽታ ይወገዳል። ካለበለዚያ ሰውየው ሳይቆይ በዛ በሽታ ተመልሶ ይሞታል ማለት ነው።

ሙታንን ለማስነሳት ሦስቱም የኃይል ስጦታዎች አብረው የሚሠሩ ቢሆኑም “በተአምራት - እምነት” ሙታንን ማስነሳትና “በእምነት - ተአምራት” ሙታንን ማስነሳት መካከል ትንሽ ልዩነት ያለ ይመስላል። ይህም በተአምራት ስጦታ ሙታን ለማስነሳት ቅጽበታዊ ሲሆን በእምነት ስጦታ ሙታን ማስነሳት ግን ቅጽበታዊ አይደለም። ምክንያቱም ተአምራትን የማድረግ ስጦታ ተአምራትን የማድረግ ሲሆን የእምነት ግን ተአምራትን መቀበል ነውና። ለምሳሌ ጌታ ኢየሱስ ከሞት ያስነሳቸው በሙሉ በተአምራት ማድረግ ሲሆን ኤልያስና ኤልሳቦ ከሞት ያስነሱአቸው ልጆች ግን በእምነት ስጦታ ይመስላል። (1 ነገሱ. 17:17-24ኛ 2 ነገሱ. 4:18-37)

13:3 የእምነት ስጦታ አጠቃቀም

1. በእምነት ስጦታ ከግንደግደ በፊት በፍትር መመላለስ (1 ቆሮ. 13:2)

“... ተራሮችን እስካፈለስ ድረስ እምነት ሁሉ ቢኖረኝ ፍትር ግን ከሌለኝ ከንቱ ነኝ”

2. በቅድስና መመላለስ

3. ስለ እምነት ኃይል አጠቃቀም ጥበብን መለመን አስፈላጊ ነው ይህም፡-

- በጸሎት
- በሥልጣን በማዘዝ
- በምልጃ
- ድርጊቶችን በማድረግ ሊከናወን ይችላል።

4. ከሌሎች የመንፈስ ቅዱስ ስጦታዎች (እውቀት መናገር፣ ጥበብ መናገር፣ መናፍስት መለየትና መፈወስና ተአምራት ከማድረግ) ጋር አብሮ ይሠራል።

5. እግዚአብሔር ድፍረቱን እንዲሰጥ መጸለይና ክብሩን ለጌታ መስጠት

ተአምራት የማድረግ ስጦታ

14 “ነገር ግን መንፈስ ቅዱስ መግለጥ ለእያንዳንዱ ሰጥቶም ይሰጠዋል። ... ለእንዳም ተአምራት የማድረግን ... ይህን ሁሉ ግን ያ አንዱ መንፈስ እንደሚፈቅድ ለእያንዳንዱ ሰብቻው እያካፈለ ያደርጋል።” (1 ቆሮ. 12:7፣ 10:11)

ተአምራት የማድረግ ስጦታ መለኮታዊ (Divine) በሆነ መንገድ በመንፈስ ቅዱስ ኃይል የተፈጥሮ ሕግ ወይም ሂደት እስከጊዜው ማስቆም ወይም መለወጥ ነው። ሲከናወን በድንገት ሲሆን እጅግ አስገራሚና አስደናቂ ነው።

ተአምራት የማድረግ ስጦታ ከአዲስ ኪዳን ይልቅ በብሉይ ኪዳን በብዙ ጎልቶ ይታያል። በብሉይ ኪዳን ዘመን እግዚአብሔር በተአምራት ማድረግ ስጦታ ከተጠቀመባቸው መካከል፡-

1. ሙሴ፡- በግብጻውያን እማልክትና ግብፃውያን ላይ አስር መቅሰፈቶችንና የኤርትራን ባህር መክፈልና መራራውን ውኃ መለወጥ ከአለት ውኃ ማፍለቅ ወዘተ ናቸው።

2. ኢያሱ፡- ፀሐይን ማቆምና ጨረቃን ማቆም፣ የዮርዳኖስ ወንዝ ተከምሮ እንዲቆም

3. ኤልያስ፡- ዝናብ እንዳይዘንብ ሰማያትን መዝጋት ዝናብ እንዲዘንብ ሰማያትን መክፈትና እሳትን ከሰማይ ማውረድና ሙታንን ማሰነሳት

4. ኤልሳቅ፡- ጥቂቱን ማብዛትና ብረትን ማንሳፈፍና እውር ማድረግና ሙታንን ማሰነሳት

በአዲስ ኪዳን በተአምራት ማድረግ ስጦታ ያገለገሉ፡-

1. ጌታ ኢየሱስ (ሰንጠረዥ) ይመልከቱ

2. ጴጥሮስ ሙታንን ማሰነሳትና ተአምራታዊ ፈውሶችና በተአምራት ከወሀኒ መውጣት

3. በሐዋርያት እጅ ብዙ ምልክትና ድንቆች

4. እስጢፋኖስ ታላላቅ ምልክቶችና ድንቆች

5. በጳውሎስ ሙታን መነሳት የሚያስገርም ተአምራታዊ ፈውስ

ከብሉይና አዲስ ኪዳን እንደምንመለከተው ተአምራት የማድረግ ስጦታ አገልግሎት ጥቅሙ ብዙ ነው።

14:1 ተአምራት የማድረግ ስጦታና ጥቅሙ

መንፈስ ቅዱስ ስጦታዎችን መግለጥ ለጥቅም ይሰጣል። ተአምራት የማድረግ ስጦታም የመንፈስ ቅዱስ ስጦታ ስለሆነ ለጥቅም ለቤተክርስቲያን ይሰጣል። በጥቂቱ ተአምራት የማድረግ ስጦታ ጥቅሙን እንመልከት፡-

1. ተአምራታዊ በሆነ መንገድ የሰይጣንን ሥራ በማፈራረስ የእግዚአብሔርን ሕዝብ ከባርነት ቤት ነፃ ለማውጣት

ሙሴና አሮን በመንፈስ ቅዱስ ኃይል በግብፅ ምድር አስር መቅሰፍቶችን አመጡ። እግዚአብሔር ይህንን ያደረገበት ምክንያት የግብፅን አማልክት ለመምታት ነበር።

ሙሴ በመንፈስ ቅዱስ ኃይል ተሞልቶ በእውቀት መናገር ስጦታና ተአምራት የማድረግ ስጦታ በግብፅ ምድር አስር መቅሰፍቶችን አመጣ። እግዚአብሔር እነዚህን መቅሰፍቶች ያደረገበት ምክንያት የግብፃውያንን አማልክት ለመምታትና እርሱ ብቻ እውነተኛ አምላክ እንደሆነ ለማሳየትና እንዲሁም ሕዝቡን ከግብፅ የባርነት ቤት ለማውጣት ነበር። እግዚአብሔር ሕዝቡን ከማስወጣቱ በፊት የግብፅን አማልክት መታ። መቅሰፍቶቹም በግብፃውያን ላይ አደረገ።

በዚህ ሰንጠረዥ መቅሰፍትና የተመቱት የግብፅ አማልክት ቀርበዋል። ምንጭ (Knowing God through Exodus M.R. De Hann II, 1889 RBC, Michigan p 15.)

ተ.ቁ	መቅሰፍት	የተሸነፈው የግብፅ አማልክት
1	ውኃውን ወደ ደም መለወጥ (ዘጸ. 7:14-25)	"ናይሎስ" ወይም "አራይስስ" የሁሉም ነገር ምንጭ ነው ብለው ያምኑት የነበረ አማልክት
2	እንቁራሪቶች (8:1-15)	"ኒክት" "የተባለችው ሴቶችን መከናኛ የምታደርግ አማልክት
3	ትግል (8:16-19)	"ግብ" የተባለ ምድርን የሚገዛ አማልክት
4	ዝንቦች (8:20-32)	"ካፊራ" የተባለ አማልክት
5	የከብት በሽታ (9:1-7)	"አፒስና ሃቶር" ለተባሉት አማልክት ከብቶች ይሰውሉት ነበር።
6	እባጭ (9:8-12)	"ታይፎን" የተባለ የዓይን ጥላ (Evil-eye) መንፈስ
7	በረዶ (9:13-35)	"ፑ" የተባለው የአየር ጠባይ አማልክት
8	አንበሳ (10:1-20)	"ሰራፒስ" የተባለው ጠባቂ የሚባል አማልክት
9	ጨለማ (10:21-29)	"ራ" የተባለው የፀሐይ አማልክት
10	የበኩር ልጅ (12:29-30)	"ፕታህ" የተባለው የሕይወት አማልክት

እግዚአብሔር አምላክ የግብፅን አማልክትና ሥራቸውን በመታፈን ረዘ ፈርሶን እስራኤልን እለቃለሁ አለ። እስራኤላውያንም የግብፅን ቤት በዝብዘው በጸናችና በተዘረጋች የእግዚአብሔር ክንድ ወጡ።

2. እግዚአብሔር እርሱ ብቻ እውነተኛ አምላክ እንደሆነ ለማሳየት

ሀ. “ግብፃውያን” እግዚአብሔር እግዚአብሔር እንደሆነ እንዲያውቁ (ዘጸ. 14)

እስራኤል ከግብፅ የባርነት ቤት ወጥተው ጉዞ በጀመሩ ጊዜ እግዚአብሔር ሙሴን “... በባህር አጠገብ ትሰፍራላችሁ ... የፈርአንም ልብ አጸናለሁ እርሱም ያባርራቸዋል በፈርአንም በሠራዊቱም ሁሉ ላይ ክብር አገኛለሁ ግብፃውያንም እኔ እግዚአብሔር እንደሆንኩ ያውቃሉ” አለው።

የግብፅን ንጉሥ ፈርዖንን እስራኤል እንደወጡ በሰማ ጊዜ የፈርዖንና የባሪያዎቹ ልብ በሕዝቡ ላይ ተለውጦ ጽኑነትና ኃያላን የሆኑት የግብፅ ሠራዊት እስራኤልን አባረው ለመያዝና ወደ ግብፅ ለመመለስ እንደገናም ባሪያዎች ለማድረግ ፈጣንና ብርቱ ሠረገሎች ይዘው ተነሱ። እስራኤል ወደ ሰፈሩበትም አቀኑ።

የእስራኤል ማኅበር የግብፅ ሠራዊት እንደመጡባቸው በተመለከቱ ጊዜ እጅግ ፈሩ ደነገጡ ምክንያቱም ርጦ ማምለጥ የማይቻልበት ቦታ ውስጥ ስለነበሩ ነው። ማለትም ከፊት ለፊታቸው ባህር ከግራቸውና ከቀኛቸው የተጠረበ ገደል ከጓላቸው ያው ጨካኝና ክፉ የሆነው የፈርዖን ሠራዊት ስለነበር ነው። የእስራኤል ማኅበር በሙሴ ላይ አጉረመረሙ። “በምድረ በዳ እንዎት ዘንድ አወጣሽንን? ከግብፅ ታወጣን ዘንድ ይህ ያደረግሀለን ምንድነው? ...” አሉት ሙሴ ግን በእግዚአብሔር በመታመን በትንቢት መናገር ስጦታ የእስራኤልን ማኅበር

“አትፍሩ ዛሬ የምታዩአቸውን ግብፃውያንን ለዘለዓለም አታዩአቸውምና ቁሙ ዛሬ ለእናንተ የሚያደርጋትን የእግዚአብሔርን ማዳን እዩ እግዚአብሔር ስለ እናንተ ይዋጋል እናንተም ዝም ትላላችሁ” አላቸው።

እግዚአብሔር ሙሴን “... እንዲጓዙ ለእስራኤል ልጆች ንገር አንተም በትርህን አንሳ እጅህንም በባህር ላይ ዘርጋ ክፈለውም የእስራኤልም ልጆች በባህሩ ውስጥ በየብስ ያልፋሉ” አለው።

ሙሴም በትሩን አንስቶ እጁን በዘረጋ ጊዜ እግዚአብሔር ሌሊቱን ሁሉ ፅኑ የምስራቅ ነፋስ አምጥቶ ባህሩን አስወገደው ባህሩንም አደረቀው ውኃውም ተከፈለ። ድንቅ ተአምር። እስራኤል በባህሩ በደረሰ ምድር ተሻግረው ወጡ። የፈርዖን ሠራዊትም ተከተሉዋቸው። በባህር መካከል እያሉ እግዚአብሔር ሙሴን “እጅህን በባህሩ ላይ ዘርጋ ውኃውም በግብፃውያንና በሠረገሎቻቸውም በፈረሰኞቻቸውም ላይ ይመለስ” አለው እንደታዘዘው አደረገ። የግብፅን ሠራዊት የኤርትራ ባህር ከደናቸው።

የፈርዖን ሠራዊት በኤርትራ ባህር በመስጠማቸው እግዚአብሔር ከበረ። የእግዚአብሔር አምላክነቱ በግብፅ ምድር ሁሉ ታወቀ። በእስራኤልም ዘንድ እግዚአብሔር እጅግ ተመሰገነ። (ዘጸ. 15)

ለ. እግዚአብሔር እውነተኛ አምላክ እንደሆነ በእስራኤል ዘንድ ታወቀ (1 ነገሰ. 17)

አክሐብ በእስራኤል በነገሠበት ዘመን ኢልሃቤል የምትባል ሚስት ከሲዶና አገባ። ኢልሃቤልም እስራኤላውያን ባሕል የተባለውን ጥያቄ እንዲከተሉ አደረገች። ኢልያስ የእግዚአብሔር ሰው ንጉሡ አክሐብን ተገናኘውና “እስራኤልን ሁሉ በኢልሃቤልም ግዕድ የሚበሉትን 450 የባሕል ዛፊያትን 400 የማምለኪያ አጽድን ነቢያትን ወደ እኔ ወደ ተርጓሚው ተራራ ሰብስብ” አለው። ንጉሡም ኢልያስ እንደተናገረው አደረገ። ኢልያስም ሕዝቡን “እስከመቼ ድረስ በሁለት አሳብ ታነክላላችሁ? እግዚአብሔር አምላክ ቢሆን እርሱን ተከተሉ እለ ... እናንተም የአምላካችሁን ስም ጥሩ እኔም የእግዚአብሔርን ስም እጠራለሁ ስምቶም በአሳት የሚመልስ አምላክ እርሱ አምላክ ይሁን።” ባለ ጊዜ ሕዝቡ ፅሁ መልካም ነው ብለው መለሱ።

የባሕል ነቢያቶችም መስዋዕቱን አዘጋጅተው ባሕል በአሳት እንዲመልሰላቸው ቢጠሩት አልሰማም አልመለሰምም። ኢልያስ በተራው የመስዋዕቱን አተግመጥ እንደ እግዚአብሔር ቃል አድርጎ የግማሽ ደቂቃ ጸሎት ወደ ሕያዋን አምላክ በዓላማ በጸለየ ጊዜ እግዚአብሔር ወዲያውኑ ከአርያም አደመጠ በአሳትም መለሰ።

የእግዚአብሔር እሳት ወድቃ የሚታጠለውን መስዋዕቱንና እንጨቱንም ድንጋዩንም አፈሩንም በላች። በጉድጓድም የነበረውን ውኃ ላሰች ጊዜ ሕዝቡ ሁሉ በግምባራቸው ተደፍተው ለእግዚአብሔር ሰግደት አቀረቡለት። እውነተኛ አምላክ ነህ አሉት። ኢልያስ የባሕል ነቢያት አንድ እንዳንመልጥ ያዙአቸው አለ። ያዙአቸውም ኢልያስም ወደ ቴሶን ወንዝ ወስዶ በዚያ አሳረዳቸው።

የእግዚአብሔር እሳት ስትመጣ በሰው ልብ ውስጥ እግዚአብሔር ብቻ አምላክ ይሆናል። ሕዝቡም ለአምላኩ ይገዛል ይሰግዳል በዚህ ደግሞ የእግዚአብሔር ሕዝብ ይበረታል። የእግዚአብሔር ሕዝብ ጠላቶች ወደ ቴሶን ወንዝ ይጣሉ “የቴሶን ወንዝ” የጠላትን መታሰቢያ ጠራርጎ ያስወግዳል።

የቴሶን ወንዝ ከተቀደሰው ከታቦር ተራራ እየወጣ በዘመናት የእስራኤልን ጠላቶች እየጠራረገ እንዳጠፋቸው ሁሉ ከተቀደሰው መቅደስ የሚወጣው መንፈስ ተዳሰ የኖላቸውን ጠላቶች ጠራርጎ ይወስዳል። እውነተኛ አምላክም በፍፁም ልባችን እንድናመልክ ያደርጋል።

“ከዋክብት ከሰማይ ተዋጉ በአካሄዳቸው ከሲግራ ጋር ተዋጉ። ከድሮ ጀምሮ የታወቀ የደሰን ወንዝ የደሰን ወንዝ ጠርቶ ወሰዳቸው። ነፍሴ ሆይ በኃይል እርገጪ” (መሳ. 5:20-21)

ስለዚህ ተአምራት የግድረግ ስጦታ የእግዚአብሔርን ታላቅነት ኃይልነትና ገናኝነትን ያሳውቃል።

3. የእግዚአብሔርን ክብር ለማየት/እንዲገለጥ

ሀ. ጌታ ኢየሱስ ውኃውን ወደ ወይን ጠጅ በተአምራት በመለወጡ ክብሩን ገለጠ (ሐዋ. 2:1-11)

በቃና የነበረው የሠርጉ ባለቤት ቀደም ብሎ የእድምተኞቹን ወረቀት ማደል ጀመረ። ከወረቀቱ አንዱ “ኢየሱስ ከደቀ መዛሙርቱ ጋር በሠርጋችን እንድትገኛልን” የሚል ደመስለኛል። ጌታ ከደቀ መዛሙርቱ ጋር ወደ ሠርጉ ቤት ሄደ። የኢየሱስ እናት ማርያምም በዚያ ነበረች። በመካከል አንድ አስደንጋጭና አሳዛኝ ክስተት ተከናወነ። ይህም የወይን ጠጅ ማለቁ ነበረ። የኢየሱስ እናት ማርያም ጌታ ኢየሱስን “የወይን ጠጅ እኮ የላቸውም” ባለችው ጊዜ ማንኛውንም ነገር የሚሰራው በራሱ ጊዜ እንደሆነ ከገለጸላት በኋላ ማርያም አገልጋዮቹን “እርሱ የሚላቸውን አድርጉ” አለቻቸው።

ጌታ ኢየሱስ አገልጋዮቹን በደጅ የነበሩትን “የድንጋይ ጋኖቹን ውኃ መሰብሰብ” አላቸው እነርሱም ታዘውት ያላቸውን አደረጉ። በመደረሻም ከጋኖቹ ቀድታቸው ላሳዳሪው ሰጡት ባለ ጊዜ አገልጋዮቹ ለአሳዳሪው ሰጡት። አሳዳሪውም በተአምራት ከውኃነት ወደ ወይንነት የተለወጠውን በቀመስ ጊዜ በፊት በቤት ውስጥ ተጥሎ የነበረው የወይን ጠጅ ከአሁኑ ጋር ሲወዳደር መናኙ ነው አለ።

ጌታ ኢየሱስ ውኃውን በተአምራት ወደ ወይን ጠጅ በመለወጡ ክብሩን ገለጠ። ደቀ መዛሙርቱም በጌታ ላይ የነበራቸው እምነት ክፍ አሉ።

ለ. ጌታ ኢየሱስ አልዓዛርን ከሞት በማስነሳት የእግዚአብሔር ክብር ታየ (ዮሐ. 11:40)

በተአምራት የእግዚአብሔርን ክብር የምናየው በዮሐ. 2:1-10-11 እንዳየው ገባንም አልገባንም ጌታ ኢየሱስ ለሚለን ነገር ከታዘዝንለት ነው። ውኃው ወደ ወይን ጠጅ እንዲለወጥ የድንጋይ ጋኖቹን ውኃ መመላት ጌታ አልዓዛርን እንዲያስነሳው ድንጋዩን ከዋሻው ላይ ማንሳት አስፈላጊ ነበርና። በመታዘዛችን የጌታን ክብር አይተን እንጠግባለን። (መሠ. 17:15) ሌሎችም ወደ ጌታ ዘወር እንዲሉ እንደርጋለን።

4. በእግዚአብሔር ሥልጣን ላይ የሚነሱትን ለመቅጣት

እግዚአብሔር በክብሩና በሥልጣኑ የማይደረር ልዑል አምላክ ነው። ክብሪን ለማንም አልሰጥም ብሏልና። ስለዚህ ሰዎች በክብሩና በሥልጣኑ ላይ ሲደፍሩ በተአምራት ይቀጣቸዋል።

ለምሳሌ፡-

ሀ. ዳታን አቢርንና ቆሬ ምድር ተክፍታ ዋጠቻቸው ሁለት መቶ ሃምሳ የታወቁ የእስራኤል የማኅበር አለቆች ከሰማይ እሳት ወረዳ በላቻቸው።

ቆሬ ዳታንና አቢርን ሕዝቡን አስተባብረው በሙሴ ላይ ተነሱ። የተነሱበትም ዓላማ እኛም ትዱሳን ነን እግዚአብሔርም በሕዝቡ መካከል ነው። ሙሴና ለርን እጅግ አብዝታቸውታል በእግዚአብሔር ጉባኤ ላይ ለምን ትታበያላችሁ? በማለት ነበር።

ቆሬ ዳታንና አቢርን በእስራኤል ማኅበር የታወቁ 250 ሰዎችን ከእነርሱ ጋር ወሰዱ። እግዚአብሔር ቀብቶ የሾማቸውን ናቁ በጉባኤም ዘለፉ እግዚአብሔር ሳይቀጣቸው ራሳቸውን ተቡ። እግዚአብሔር ሳይሾም የራሳቸውን አገልጋዮች ሾሙ። በዚህ ሁሉ የእግዚአብሔርን ክብርና ሥልጣን ተዳፈሩ። እግዚአብሔርም በተአምራት ትግባቸው ትግታቸውም ቆሬ ዳታንና አቢርን ቢተሰባቸውና የእነርሱ የሆነ ሐብታቸውን ጭምር ምድር ተቆጥታ ዋጠቻቸው። እስከነፍሳቸው ወደ መቃብር ገቡ። 250ዎቹን ደግሞ እሳት ከእግዚአብሔር ዘንድ መዋታ በላቻቸው።

ለ. ሁለት የአካዝያስን ሃምሳ አለቆችና ሠራዊታቸውን እሳት ከሰማይ ወርዳ በላቻቸው (2 ነገሱ. 1:9-13)

የእስራኤል ንጉሥ የነበረ አካዝያስ በታመመ ጊዜ ከደፄው ይድን ወይም ይሞት እንደሆነ የአቃርንን አምላክ ብሔላዜቡልን ጤዶት ብሎ መልዕክተኞቹን በላከ ጊዜ የእግዚአብሔር መልአክ ኦሊያስን መልዕክተኞቹን አግኝቶ ለንጉሡ “የአቃርንን አምላክ ብሔላዜቡልን ትጤዶቱ ዘንድ የምትሂዱት በእስራኤል ዘንድ አምላክ ስላለ ነው? ስለዚህም እግዚአብሔር እንዲህ ይላል ትምታለህ እንጂ ከወግህበት አልጋ አትወርድም በለው” አለው።

ኤልያስም ሂደ መልዕክተኞቹ ለንጉሡ በነገሩት ጊዜ ንጉሡ በልቡ ተናደደ የሃምሳ አለቃውን ከሃምሳ ሰዎች ጋር ወደ ኤልያስ ሰደደ። ኤልያስ በተራራ ራስ እያለ ሃምሳ አለቃው “የእግዚአብሔር ሰው ሆይ ንጉሡ ውረድ ይልሃል” አለው። ኤልያስም የሃምሳ አለቃውን “እኔስ የእግዚአብሔር ሰው እንደሆንሁ እሳት ከሰማይ ትውረድ እንተንም

ሃምሳውን ሰዎች ትብብ” ባለው ጊዜ እሳት ከሰማይ ወርዶ በላቻቸው። ሁለተኛም ሃምሳ አለቃና ሃምሳ ሰዎች እንዲሁ ሆኑ።

ሁለቱ ሃምሳ አለቃዎችና 100 ሠራዊት እሳት የበላቻቸው ምክንያት በልባቸው ውስጥ ያነገሡት ንጉሡ ‘አካዝያስ ነበር እንጂ ከኢልያስ ጋር ያለው የነገስታት ንጉሥ እግዚአብሔር ስላልነበረ ነው። ከእግዚአብሔር ሥልጣን ይልቅ የሰውን ስልጣን አካብረዋልና። ሦስተኛው ሃምሳ አለቃና ሃምሳዎቹ ሰዎች በእግዚአብሔር ሥልጣን በመዋረዳቸው በእሳት ከመበላት ድነዋል።

ሐ. ወንጌል እንዳይሰበክ የሚያጣምመውን ለመቅጣት (ሐዋ. 13:6-12)

ጳውሎስና በርናባስ በመንፈስ ቅዱስ ተልከው ለወንጌል አገልግሎት በወጡ ጊዜ ቆጵሮስ በምትባል አገር ጳፍ በምትባል ከተማ ሰርግዮስ ጳውሎስ ለተባለው አገረ ገዢ ጳውሎስ የመዳንን መንገድ በነገረው ጊዜ ጠንቋይና ሐሰተኛ ነብይ የነበረው በርያሱስ (ኤልሚያስ) አገረ ገዢውን ከግመን ሲያጣምም ፈልጎ ተቃወማቸው።

ጳውሎስም መንፈስ ቅዱስ ተሞልቶ በመናፍስት መለየት ስጦታ መንፈሱ የጠግግነት መንፈስ መሆኑን ከለየ በኋላ በተአምራት ግድረግ ስጦታ ፍርድን አደረገ።

“... የጌታ እጅ በአንተ ላይ ናት እውርም ትሆናለህ እስከጊዜውም ፀሐይን አታይም በዚያን ጊዜ አገረ ገዢው የተደረገውን ተአምራት ባየ ጊዜ ከጌታ ትምህርት የተነሳ ተገርሞ አመነ።”

5. በተአምራዊ መንገድ ሰዎች የሚያስፈልጋቸውን ለመስጠት ወይም ለማግኘት

በተአምራት አምላክ እግዚአብሔር ስለ ሕዝቡ ይገደዋል። ለእስራኤላውያን በተአምራዊ ሁኔታ መናን እያዘነበላቸው ከዓለት ውኃን እያፈለቀላቸው ለ40 ዓመታት በደመናና በእሳት ዓምድ በምድረ በዳ መራቸው። ከዚያም በመቀጠል በተለያዩ ጊዜያት ለሰዎች የሚያስፈልጋቸውን ነገር ከሰውና ከተፈጥሮ አትም ውጪ በሆነ መንገድ በተአምራት አጥግቧል። ለምሳሌ፡-

ሀ. ሶምሶን በተአምራት አዘት ተሰንጥቶ ውኃ ጠጣ (መሳ. 15:14-19)

ሶምሶን ገና ሳይፀነስ እግዚአብሔር የተናገረለት ሰው ነበር። ተወልዶ ባደገ ጊዜም የእግዚአብሔር መንፈስ ያነቃቃው ነበር። በእግዚአብሔርም ኃይል የፍልስጤማውያንን መከር ባቃጠለ ጊዜ ፍልስጤማውያን ወደ ይሁዳ ሄደው ሶምሶንን እንደሚፈልጉ ተናገሩ። የይሁዳም ሰዎች በአዲስ ገመድ ከንዱን አስረው ወደ ፍልስጤማውያን

ወሰዱት። ፍልስጤማውያን ሶምሶንን ለመገደል እልል አሉ። የእግዚአብሔር መንፈስ ግን በሶምሶን ላይ በኃይል ወረደበትና ታስርበት የነበረው ገመድ በእሳት እንደተበላ ፈትል ሆነ። ግሰሪያውም ከእጁ ወደቀ። በዚያን ጊዜ አዲስ የአህያ መንጋጋ ያዘና አንድ ሺህ ፍልስጤማውያንን ገደለ። ገደሉ በወረሰ ጊዜ ተሰማ። ወደ እግዚአብሔር ጮኸ “አንተ ይህችን ታላቅ መዳን በባሪያህ እጅ ሰጥቶሃል አሁንም በጥም እሞታለሁ ባልተገረዙትም እጅ እወድቃለሁ ብሎ ወደ እግዚአብሔር ጮኸ። እግዚአብሔርም በሊሒ ያለውን አዘት ሰነጠቀ። ከእነርሱም ውኃ ወጣ እርሱም ጠጣ። ነፍሱም ተመለሰች ጠነከረም።”

እግዚአብሔር በተአምራት ውኃን ሰጠው። ለአንድ ሰው ሲል እግዚአብሔር አለቶችን ሰነጣጠቀ።

ለ. ዠግቴ. 17:23-26 ለጌታ ኢየሱስና ለኢጥሮስ ግብር ለመክፈል ጌታ ኢየሱስ ኢጥሮስን “ወደ ባህር ሂድና መቃጥን ጣል መጀመሪያ የሚወጣውን ዓሣ ውሰድና አፋን ስትከፍት እስታቴር ታገኛለህ ያን ወስደህ ስለእኔና ስለአንተ ሰጣቸው” አለው። ከዓሣ ውስጥ ገንዘብ! የሚደንቅ ተአምር!

ሐ. በሉቃ. 5:1-11 እነ ኢጥሮስ ሌሊቱን ሙሉ ዓሣ ባጡ ጊዜ ጌታ ኢየሱስ ኢጥሮስን ጀልባውን ወደ ጥልቁ ፈቀቅ እንዲያደርጋት አዘዘውና በታዘዘ ጊዜ እንደገና መረቡን ወደ ጥልቁ እንዲጥል ጌታ ኢየሱስ አዘዘው። ኢጥሮስም “... በቃላህ መረቦቼን እጥላለሁ” አለ። ይህንንም ባደረገ ጊዜ እጅግ ብዙ ዓሣ ያዘ።

በዮሐ. 21:1-13 ባለውም ተመሳሳይ ተአምራት እናያለን። ይህን ሁሉ የዓሣ በረከት ሊደዙ የቻሉት የጌታን ቃል ታዘው መረባቸውን በመጣላቸው ነው።

መ. (ዮሐ. 21:9-14) ደቀ መዛሙርቱ ምግብ ስላልነበራቸው ጌታ ኢየሱስ “ኑና ምሳ ብሉ አላቸው ወደ ምድርም በወጡ ጊዜ ፍምና ዓሣ በላዩ ተቀምጦ እንጀራም አዩ” ጌታ በብርድና በረሃብ ለተንገላቱት ደቀ መዛሙርቱ በተአምራት ትኩስ እንጀራ በዓሣ አበላቸው።

ሠ. ጌታ ኢየሱስ በሁለት ዓሣ በአምስት እንጀራ 5000 ሰዎች ማጥገቡ

6. ሰዎች ሊቋቋሙት ከግድቶሉት አደጋ ለማዳን ወይም ለማውጣት

ሀ. ነፋስና ግልበል ጸጥ ለግድረግ (ግቴ. 8:23-27)

“እነዚህም ግዕዝ ታንኳይቱን እስኪደፍናት ድረስ በባህር ታላት መናወጥ ሆነ ... ደቀ መዛሙርቱም ተርበው ጌታ ሆይ አድነን ጠፋን እያሉ አስነሱት። እርሱም እናንተ እምነት የነደላችሁ ስለምን ትፈራላችሁ? አላቸው ከዚህ በኋላ ተነስተ ነፋሱንና ባህሩን ገስፅ ታላት ፀጥታም ሆነ።” ጌታ ኢየሱስ በእምነት ስጦታ ወደብና ግዕዝ ቢበዛም በሰላም ተኝቶ ነበር። ስለ ደቀ መዛሙርቱ ሲል ግን በተአምራት ግድረግ ስጦታ ወደቡንና ግዕዝቱን ፀጥ አደረገው።

ሌ. የጌታ ባሪያዎችን ከወህኒ ለመፍታትና ለግስወጣት

(ሐዋ. 4:18-20) የጌታ መልአክ የወህኒውን ደጅ ከፍቶ ጴጥሮስንና ዮሐንስን አስወጣቸው።

(ሐዋ. 12:6-11) የጌታ መልአክ በሌሊት መጥቶ ጴጥሮስን ከወህኒ አስወጣው።

(ሐዋ. 16:23-26) ጳውሎስና ሲላስ በፊልጵስዮስ ወህኒ ቤት ውስጥ በመንፈቀ ሌሊት እግዚአብሔርን በዚህ ሲያመሰግኑ ድንገት የወህኒው መሠረት ተናወጠ የሁሉም እስራት ተፈታ።

በዚህ የተአምራት አገልግሎት መላእክትም ይሳተፋሉ።

7. ተአምራታዊ ፈውስ

ተአምራት የግድረግ ስጦታ አስገራጫ በሆነ መንገድ ፈውስን ለሰዎች ያመጣል። ይህም በጥላ በጨርቅ ወዘተ።

“ጴጥሮስ ሲያልፍ ጥላውም ቢሆን ከእነርሱ አንዱን ይጋርድ ዘንድ ድውያንን ወደ አደባባይ አውጥተው በአልጋና በወስካ ያናሯቸው ነበር። ... ድውያንና በርኩሳን መናፍስት የተስታዩትን እያመጡ ብዙ ሰዎች ይሰበሰቡ ነበር። ሁሉም ይፈውሱ ነበር።” (ሐዋ. 5:15-16)

“እግዚአብሔር በጳውሎስ እጅ የሚያስገርም ተአምራት ያደርግ ነበር። ስለዚህም ከአካሉ ጨርቅ ወይም ልብስ ወደ ድውዮች ይወስዱ ነበር። ደጃአቸውም ይለቃቸው ነበር። ከፋዎች መናፍስትም ይወጡ ነበር” (ሐዋ. 19:11-12)

ይህ እግዚአብሔር ስጦታውን ከሰጠው ሰው የተጸለየበት ጨርቅ በመውሰድ ሊደርስባቸው ወደ አልተቻለ ሰዎች በመላክ በበሽተኛው ላይ በእምነት ግድረግ የሚፈውሱበት ነው። ሰዎች (በሽተኞች) በጨርቅ የሚፈውሱበት በጨርቁ ውስጥ የመንፈስ ቅዱስ የፈውስ ኃይል ስለሚያልፍና በሽተኞችም እንደ እግዚአብሔር ቃል በእምነት ስለሚቀበሉት እንጂ ከጨርቁ ወይም እንደ ጠላት አስራር በድግምት እንደሚደረገው በሰውየው

ላይ ከፈቃዱ ውጪ መንፈሳዊ (Super natural) ተጽዕኖ በማሳደር አይደለም።

ይህንን ጸጋ እግዚአብሔር ላይሰጥ መለግመድ ተገቢ አይደለም። ወረድ ብለን በቁ. 13-16 ስንመለከት። የካህናት አለቃ የሆነው የአስቂዋ ሰባት ልጆች “ጳውሎስ በሚሰጣቸው በኢየሱስ እናምላችኋለን እያሉ ከፋዎች መናፍስት ባሉባቸው ላይ የጌታን የኢየሱስን ስም ይጠሩባቸው ዘንድ ምክሩ” ይላል። እነዚህ ሰዎች ስልጣኑ ላይኖራቸው በጌታ በኢየሱስ ስም መክራ አደረጉ እንጂ በስሙ ኃይል አምነውበት አልነበረምና አጋንንቱ በረታባቸው ልብሳቸውንም ቀደዱባቸው። በመንፈስ ቅዱስ ኃይል በጳውሎስ ልብስ ድውዮች ጅድጉ አጋንንትም ይወጡ ነበር። የአስቂዋን ልጆች ልብስ ግን አጋንንት ቀዳደደው። ይህም በኢፌሶን በሚኖሩት ሁሉ በአይሁድና በግሪክ ሰዎች ዘንድ የታወቀ ሆነ። ስለዚህ በሁላቸውም ላይ ፍርሃት ወደቀባቸው። ከዚህም የተነሳ፡-

- የጌታ የኢየሱስ ስም ተከበረ አምነውም ከነበሩት እጅግ ሰዎች ያደረጉትን እየተናዘዙና እየተናገሩ ይመጡ ነበር።
- ከአስማተኞችም ብዙዎች መጽሐፍቶቻቸውን ሰብስበው በሰው ሁሉ ፊት አቃጠሉት። ዋጋውም ሲታሰብ 50000 ብር ሆኖ ተገኘ።
- ከሁሉም በላይ የጌታ ቃል በኃይል ያድግና ያሸንፍ ነበር። (ሐዋ. 19:17-20)

8. የእግዚአብሔርን ታላቅነት ለማሳየት

ሀ. ሙታንን ማስነሳት

ቀደም ሲል በእምነት ስጦታ እንደተመለከትነው ሙታንን ማስነሳት የሦስቱ የኃይል ስጦታዎች ድምር ነው። ይህም ነፍሱ ከሥጋው የተለየቀውን ወይም የሞተውን ሰው ነፍስ ተመልሳ እንድትመጣ የእምነት ስጦታ ያስፈልጋል ሙታንን ለማስነሳት የተአምራት ግድረግ ስጦታ ያስፈልጋል። ለመጥት ያበቃቸው በሽታ ደግሞ በመፈወስ ስጦታ ይወገዳል።

በጌታ ኢየሱስ አገልግሎት ከሞተ የተነሱ ሦስት ዓይነት ራሳዎች

1. ያልተቀበረ ራሳ (ሉቃ. 8:40-58) “እርሱ ግን ኢየሱስ እጅዋን ይዞ አንጅ ብላቴና ተነሺ ብሎ ሮሽ ነፍሱም ተመለሰች ፈጥኖም ቆመች ...”

ሁለተኛ ወደ መታብር የሚሄድ ራሳ (ሉቃ. 7:11-17) “ተርቦም ታረዛውን ነካ የተሸከሙትም ቆሙ አለውም አንተ ገበዝ እልሃለሁ ተነሳ የሞተውም ቀና ብሎ ተቀመጠ ሲናገርም ጀመረ”

ሦስተኛ በመቃብር የቆየ ሬሳ (ዮሐ. 11:38-40) “... በታላት ድምፅ አልፋረ ሆይ ወደ ውጭ ና በሎ ሮዝ የምተውም እጆቼና እግሮቼ በመግነዝ እንደተገነዙ ወጣ” ስለዚህ በተአምራት ግድረግ ስጦታ መታገን ለማሰባት የጊዜ ገደብ የለውም ለእግዚአብሔር የሚነሳው የለምና። መታገን ማሰባት ለወንጌል ስርጭት ወደር የለለው ነው።

ሊ ድንቆችና ምልክቶች እነዚህ የተለያዩ የተአምራት ዓይነቶች ናቸው።

በብሉይ ኪዳን እግዚአብሔር ለእስራኤል በግብፃውያን ላይ ያደረገባቸው መቅሰፍቶችና እስራኤላውያንን ባህር ከፍሎ ማሳለፉ፤ ውሩቅ እንደ ከምር ማቆሙ፤ ቀን በደመና ሌሊት በእሳት ዓምድ መምራቱ፤ ከዓለት ውኃ ማጠጣቱና መና ማብላቱ ... ወዘተ። ድንቆችና ምልክቶች ናቸው።

በአዲስ ኪዳንም በሐዋርያት እጅ ድንቆችና ምልክቶች ይከናወኑ ነበር። (ሐዋ. 5:12) በሰማዕትነት የመጀመሪያ የሆነው እስጢፋኖስ መንፈስ ቅዱስና ኃይልን የተሞላ ስለነበር በሕዝቡ መካከል ድንቅና ታላት ምልክትን ያደርግ ነበር።

የጉንድሾች መፈወስ (ማቴ. 15:30) ዓይኑ የፈሰሰ ሰው በመንፈስ ቅዱስ ኃይል ዓይን ሲበራ እግሩ የተቆረጠ ሰው እግር ሲያበቅል ወዘተ ድንቆች ናቸው።

እግዚአብሔር በኢዩሌል 2:28-32 ላይ በገባው ቃል መሠረት መንፈስ ቅዱስ ሥጋ በለበሰ ሁሉ ላይ በሚፈሰበት ጊዜ ብዙ ነገሮች ይሆናሉ። እነዚህም ከሚሆኑት ነገሮች መካከል ድንቆችና ምልክቶች ይገኙበታል።

“ወንዶችና ሴቶች ልጆቻቸው ትንቢት ይናገራሉ ጎበዞቻቸውም ራዕይ ያያሉ ... ድንቆችን በላይ በሰማይ ምልክቶችንም በታች በምድር እሰጣለሁ ...” (ኢዩ. 2:28-32፤ ሐዋ. 2:17-21)

ሐ. ለአገልግሎት የሚጠቅም መነጠት

መነጠት በመንፈስ ቅዱስ ኃይል ተነስቶ ከአንዱ ቦታ ወደ አንዱ ቦታ በአካል መጓዝ ሲሆን የሚፈጀውም ጊዜ ምናልባት ጥቂት ሴኮንዶች ቢሆን ነው። በመጽሐፍ ቅዱስ ውስጥ ሁለት ሰዎች በመነጠት በተለያዩ ስፍራዎች አገልግለዋል።

ሀ. ኤልያስ በእግዚአብሔር መንፈስ ከአንዱ ሥፍራ ወደ ሌላው ሥፍራ ይነጠቅ እንደነበር ለማስረጃ የሚሆንን (1 ነገሱ. 18:12) አብዲዩ ኤልያስን “እኔም ከአንተ ጥቂት ራት ስለ የእግዚአብሔር መንፈስ አንስቶ ወደ ማላውቀው ሥፍራ ይወስድሃል ...” ብሏል። እንዲሁም ኤልያስ በአውሎ ነፋስ ወደ ሰማይ ከወጣ በኋላ የነብያት ልጆች ባለማወቅ ኤልሳዕን

“የእግዚአብሔር መንፈስ አንስቶ ወደ አንድ ተራራ ወይም ወደ አንድ ሸለቆ ጥሎት እንደሆነ እንፈልገው” ሲሉት ሌላ ጊዜ ሲነጠቅ ሰላዩ ይመስላል። ስለዚህ ኤልያስ እንደ እግዚአብሔር ፈቃድና አሳብ በእግዚአብሔር መንፈስ እየተነሳ ወይም እየተነጠቀ ከአንዱ ቦታ ወደ ሌላ ቦታ ይሄድ ነበር ማለት ነው።

ሊ ፊልላስ (ሐዋ. 8:39-40) “ከውኃ ከወጡ በኋላ የጌታ መንፈስ ፊልላስን ነጠቀው ... ነገር ግን ፊልላስ በአካሉን ተገኘ”

መነጠት የጌታ መንፈስ በፈለገው ጊዜ እንጂ ሰውየው በፈለገበት ጊዜ የሚሆን አይደለም መንፈስ ቅዱስ የራሱ ፈቃድ አለውና።

ጌታችን ሲመጣ ግን ሁላችንም ጌታን በአየር ለመተበል እንነጠቃለን። አሜን!

14:2 ሐሰተኛ ድንቆችና ታምራቶች

መንፈስ ቅዱስ በአማኞች እጅ ከሚሰራው ተአምራት ውጭ የሆነ ሰዎች በአጋንንት ኃይል የሚሰሩት ተአምራት (ስርዛስ) አሉ። ለምሳሌ ሙሴና አርን በእግዚአብሔር ኃይል በግብፅ ምድርና በፈርዖን ሬት ተአምራት ሲያደርጉ እስከተወሰነ ደረጃ ድረስ የግብፅ ጠንቋቶች በአስማታቸው ተአምራት በግድረግ ተገዳድረዋል። (ዘጸ. 7:8)

ምንም እንኳን የግብፅ ጠንቋቶች ቢገዳደሩም ለግብፅ ምድር መቅሰፍትን ይወምሩ ነበር እንጂ መፍትሔ አይሰጡም ነበር። (ዮሐ. 10:10) የእግዚአብሔር ኃይል ከመጀመሪያ ደምር የዲያብሎስን ሥራ እያፈራረሰች መጥታ በ4ኛው ተአምራት ላይ በእግዚአብሔር ጣት ጠቅላላ ተአምራት የሚያደርገው በአስማት የሚሰራውን መንፈሱን መታች ከዚያ ወዲያ ጠንቋቶች እንኳንስ ተአምራት ሊሰሩ ይቅርና ሙከራም አላደረጉም። ምክንያቱም የእግዚአብሔር ጣት ስትገለጥ አጋንንት (መናፍስት) ስሰው ውስጥ ይወጣሉና። (ሉቃ. 11:20)

ጌታ ኢየሱስ በማቴ. 24:24 “ሐሰተኞች ክርስቶሶችና ሐሰተኞች ነብያት ይነሳሉና ቢቻላቸውስ የተመረጡትን እንኳ እስኪያስቱ ድረስ ታላላቅ ምልክትና ድንቅ ያሳያሉ እነሆ አስቀድሜ ነገርኳቸው” ብሏል። ሐዋርያትም ጳውሎስም በ2 ተሰሎ. 2:9 “አመጽኛው ይገለጣል ... የእርሱ መምጣት በተአምራት ሁሉና በምልክቶች በሐሰተኛ ድንቆች በአመጽም መታለል ሁሉ እንደ ሰይጣን አሠራር ነው” ብሏል።

ስለዚህ እንዲህ ዓይነት ከሰይጣንም የሆነ በሐሰተኛ ክርስቶሶችና ሐሰተኛ ነብያቶች ውስጥ የሚሰራ ተአምራት እንዳለ አውቀን ሁሉን

በእግዚአብሔር ቃል መመርመርና መናፍቅን የመለየት ስጦታ እግዚአብሔር እንደሰጠንና ብርቱ የሆነችው የእግዚአብሔር ጣት እንድትገለጽ በቤተክርስቲያን አጥብቀን መጸለይ ይገባል።

የእግዚአብሔር ጣት ስትገለጽ አስመሳይ መናፍቅት ይመታል። ለምሳሌ በሐዋ.8:9-13 ባለው ክፍል ብንመለከት ሲሞን ታላቅ ነፃ ብሎ እየጠነቀለ በጥንቁሳው የሰማሪያን ሰዎች ታላቁ የእግዚአብሔር ኃይል ነው እስኪሉ ድረስ ያስገርግቸው ነበር። ወንጌላዊ ፊሊጶስ ከኢየሩሳሌም ወርዶ በሰማሪያ ክርስቶስ የእግዚአብሔር መንግስትንና የኢየሱስ ክርስቶስ ስም በሰበካቸው ጊዜ የእግዚአብሔር ኃይል ተገለጠ። የሲሞን አገልግሎት ከአጋንንት መሆኑ ታወቀ። አጋንንቶችም በታላቅ ድምጽ እየሙሁ ከሰዎችና ከሲሞን ውስጥ ወጡ።

14:3 ተአምራት የግድረግ ስጦታና አጠቃቀሙ

1. መንፈስ ቅዱስ ይህንን ስጦታ ሲሰጥ ለቤተክርስቲያን እንደሆነ አውቀን በፍትር በትህትናና ራስን በመግዛት መመላለስና ግንኙነት።
2. ሰይጣን በትዕቢት ፈተና እንዳይጥለን ሁልጊዜ በውነታችን ሕያውና ቅዱስ መስዋዕት አድረገን ለእግዚአብሔር ግንብ።
3. ተአምራት የግድረግ ስጦታ ከሌሎች የኃይል ስጦታዎችና ከሌሎችም ስጦታዎች ጋር አብሮ ይሠራል።
4. መንፈስ ቅዱስ ተአምራት የሚያደርገው ኃይሉን ሲያለብስን ወይም ሲሞላን የተቀበልነውን ኃይል በጥቅም ላይ ለማዋል ጥበብን ከመንፈስ ቅዱስ መለመን አለብን።
 - በጸሎት ይከናወን ኢልያስ እግዚአብሔር በእሳት እንዲመልስ ጸለየ
 - በጌታ በኢየሱስ ስም በሥልጣን ግዝዝ ጌታ ኢየሱስ ግዕበሉን ገበጸ
 - የተለያዩ ድርጊቶች በግድረግ (Demonstrations) ሲሆን ይቻላል። ለምሳሌ ኢልሳብ የዮርዳኖስ ወንዝ የከፈለው በእግዚአብሔር ኃይል በመጎናጸፊያው ውኃውን በመምታት ነበር።
5. አንዳንድ ጊዜ የእግዚአብሔር መላእክት ተአምራት በግድረግ ላይ ይሳተፋሉ።
6. ሙታን በሚነሱበት ጊዜ ምግብ መስጠት የተገነዙበትን ጨርት መፍታት ወይም ግስፈታት
7. የተአምራት ባለቤት መንፈስ ቅዱስ ስለሆነ ክብር ለእርሱ መስጠት

መልዕክቶችን መለየት/ መመዘን

15 በተለያዩ ዓይነት መንገድ የሚተላለፉ መልዕክቶችና ድርጊቶች ወይም መገለጦችን በእግዚአብሔር ቃል መመዘን ተገቢ ነው። (1 ተሰሎ. 5:23) “ችንቢትን አትናቁ ሁሉን መርምሩ” በሌግል ከዚህ ቀጥሎ ያሉትን መመዘኞች ግንኙነትን መንፈሳዊ አሠራር ለመመዘን ይጠቅሙናል።

1. ኢየሱስ ክርስቶስን ያክብራልን?

አንድ መገለጥና “መልዕክት” ወይም የኃይል ድርጊት ጌታ ኢየሱስ ክርስቶስን ግስክበሩ በሦስት ዓይነት መንገድ ይታያል።

ሀ. በዮሐ.16:14 “መንፈስ ቅዱስ እኔን ያክብረዋል። ለእኔ ካለኝ ወስዶ ይነግራችኋል።”

ጌታ ኢየሱስ በምድር በነበረበት ጊዜ ይናገር የነበረው ከአብ ተቀብሎ እንደነበረ ሁሉ መንፈስ ቅዱስም በአሁኑ ዘመን የሚናገረን ከጌታ ኢየሱስ ተቀብሎ ነው። ጌታ ኢየሱስ በአብ ቃል ላይ ከራሱ አንዳች አይጨምርም ነበር መንፈስ ቅዱስ ደግሞ ኢየሱስ ካለው ወይም ከሚለው ውጭ አንዳች አይጨምርም። ይህ የመንፈስ ቅዱስና የጌታ ኢየሱስ ሁኔታ በራዕ. 2:3 ይገኛል። ይህም በመጀመሪያ ጌታ ኢየሱስ ራሱን ለሚመለከተው ቤተክርስቲያን ከስተዋወቀ በኋላ ቀጥሎ መልዕክቱን ከተናገረ በኋላ በመጨረሻ “መንፈስ ለአብያተ ክርስቲያናት የሚለውን ጆሮ ያለው ይሰማ” ይላል። ግለትም ጌታ ለዚያ ቤተክርስቲያን የሚላትን ያስተላለፈው ወይም የተናገረው መንፈስ ቅዱስ ነው ግለት ነው።

ይህ አሠራር በሥላሴ ውስጥ ያለ አስደናቂና ከአዕምሮ በላይ የሆነ እርስ በርስ የመከባበር መልዕክት ሳይጨምር ሳይቀንስ በማስተላለፍ ጌታ ኢየሱስ ክርስቶስን ያክብራል። ከራሱ ከጨመረ ወይም ከቀነሰ ግን ጌታ ኢየሱስን አያስከብርም።

ለ. በራዕ. 19:10 “ለሰግድለት በእግሩ ፊት ተደፋሁ እርሱም እንዳታደርገው ተጠንቀቅ ካንተ ጋር የኢየሱስ ምስክር ካላቸው ከወንድሞቻህ ጋር አብራ ባሪያ ነኝ ለእግዚአብሔር ሰገድ የኢየሱስ ምስክር የትንቢት መንፈስ ነውና” አለኝ ይላል።

ከመንፈስ ቅዱስ የሆነ መልዕክት አስራር ሁሉ የኢየሱስ ምስክር ነው። ምክንያቱም ጌታ ኢየሱስ በዮሐንስ 15:26 መንፈስ ቅዱስ ስለ እርሱ እንደሚመሰክር ተናግሯልና እንዲሁም በሐዋ. 1:8 መንፈስ ቅዱስ በወረደ ጊዜ ምስክሮቹ ትሆናላቸው ብሏል። ስለዚህ ከመንፈስ ቅዱስ የሆነ አገልግሎት ሰዎችን ዓይናቸው ወደ ሰዎች ወይም መላእክት ሳይሆን

ዓይናቸው ወደ ክርስቶስ ኢየሱስ እንዲያደርጉና ለእግዚአብሔር እንዲሰግዱ ያደርጋል።

ትዱሳን መላእክትና ሐዋርያት ሰዎች እንዳያመልካቸውና እንዳይሰግዱላቸው በጣም አስጠንቅቀዋል። (ሐዋ. 10:25-26፣ 14:8-15፣ ራእ. 19:10)

ሐ. (1ቆሮ. 12:3) “ለሐዚህ ግንም በእግዚአብሔር መንፈስ ሲናገር ኢየሱስ የተረገመ ነው የሚል እንደሌለና በመንፈስ ትዱስ ካልሆነ በቀር ኢየሱስ ጌታ ነው የሚል አንድ እንኳን እንዳይቻል አስታውቃችኋለሁ።”

በመንፈስ ትዱስ የሆነ አገልግሎት በሰዎች መካከል የኢየሱስን ጌትነትና ከሁሉም በላይነት ያሳያል። የጸጋ ስጦታዎች የተሰጡበት ዓላማ ለዚህ ነው።

2. ከመጽሐፍ ትዱስ አሳብ ጋር ይስማማልን?

ትዱሳን ሰዎችን ነድቶ መጽሐፍ ትዱስን እንዲጽፉ ያደርግና ለትዱሳን ሰዎች የተለያዩ የጸጋ ስጦታዎች እንደሚፈቱ የሚሰጥ መንፈስ ትዱስ አንድ ስለሆነ ከመንፈስ ትዱስ የሆኑ “መልዕክቶች” አሰራሮች ወዘተ ከቃሉ ጋር አይቃረኑም። ማናቸውም መንፈሳዊ አሠራር በእግዚአብሔር ቃል ተመዝና ቀሉ ከተገኙ ውድቅ ነው። እንቀበለውምም ምክንያቱም የእግዚአብሔር ቃል የጸና የነጠረ ሁሉን የሚፈትን የትንቢት ቃል ነው። (2 ጴጥ. 1:20-21)

አንድ ሰው በእግዚአብሔር ቃል መመርመር የሚችለው የእግዚአብሔር ቃል በሙላት ሲኖርበት ለእግዚአብሔር ቃል የሚንቀጠቀጥ ሲሆንና የእግዚአብሔርን ቃል የሚጠብቅና የሚያደርግ ሲሆን ስለሆነ በቃሉ ለመሞላት በቃሉ ብርሃን ለመጓዝና በመንፈስ ለመመለስ እራሳችንን ለጌታ መስጠት አለብን። (ቆላ. 3:16፣ ኢሳ. 16:2፣ ኢያ. 1:8)

3. ትንቢቶች / መልዕክቶች / መገለጫዎች ይፈጽማሉን?

እግዚአብሔር ከተናገረ ይሆናል። በቃሉ ብርሃን ይሁን ባለ ጊዜ ብርሃን እንደሆነ ሁሉ (ዘፍ. 1:2) አሁንም እግዚአብሔር ከተናገረ ይፈጽማል። በእግዚአብሔር የሆነ መልዕክት ሥራውን ሳይሰራ በክንቱ ወደ እግዚአብሔር አይመለስም። (ኢሳ. 55:10-13) ከእግዚአብሔር የሆነ ይፈጽማል ከእግዚአብሔር ያልሆነ አይፈጽምም። ነገር ግን በተለይ ትንቢታዊ የሆኑ መልዕክቶች ሁኔታዊ (Conditional) ወይም ሁኔታዊ ያልሆኑትን (Non-Conditional) ለይቶ ማወቅ ተገቢ ነው።

3.1 ሁኔታዊ (Conditional) የሚባሉት መለወጥ ወይም መቀየር የሚችሉት ትንቢታዊ ቃላት ናቸው እነዚህም፡-

ሀ. እግዚአብሔር በቃሉ “እንዲህ ብታደርጉ እንዲህ አደርጋለሁ ...” እያለ የሚናገራቸው ለመፈጸማቸው የተቀባዩን ጋላፊነት የሚጠይቁ ናቸው። ለምሳሌ (ኢሳ. 1:18-20፣ 55:3-5፣ ዘጳ. 28:1)

ለ. ሁለተኛው የሁኔታዊ (Conditional) ዓይነት ምልክቶች የእግዚአብሔር ትግት ወይም ፍርዶች ናቸው እነዚህ መልዕክቶች ሕዝቡ በምና በለቅሶ በእግዚአብሔር ፊት ከወደቀና እራሱን ካዋረደ እግዚአብሔር ሰውን ማዳን እንጂ ማጥፋት ዓላማው ወይም እትዱ ስላልሆነ ይቀራሉ።

ሕዝቡ ንስሐ ካልገባ እና እራሱን ለእግዚአብሔር ካላዋረደ ግን መፈጸማቸው የማይቀር ነው።

ለምሳሌ ነገዩ በሦስት ቀን ትገለበጣለች ብሎ የናሰ በእግዚአብሔር ቃል ተናገረ ሕዝቡ ንስሐ ገባ እግዚአብሔር አዘነላቸውና የከተማይቱ መገልበጥ ቀረ። (ዮናስ 3:1-10፣ ነገሱ. 20:27-28፣ ዘፍ. 19:12-14)

3.2 ሁኔታዊ ያልሆነ (Non - conditional) የእግዚአብሔር መልዕክት እነዚህ ሁኔታዎች ሳይገድቡት የሚከናወንና በምንም ነገር የማይቀር ነው። ለምሳሌ (ኢሳ. 7:14፣ ዮሐ. 14:29፣ 16:1-4)

ለሐዚህ የእግዚአብሔር ሕዝብ እግዚአብሔር ሲናገረው ሁኔታዊ ወይም ሁኔታዊ ያልሆነ መሆኑን መለየት አለበት። ይህንን ለመለየት ደግሞ መልዕክት በሚተላለፍበት ጊዜ ሕዝቡ በጽኑ ማዳመጥ አለበት።

ከእግዚአብሔር ያልሆነ መልዕክት አንዱ መለያው አለመፈጸሙ ነው። እግዚአብሔር ስለዚህ ነገር ለሕዝቡ ሲናገር በልብህም እግዚአብሔር ያልተናገረውን ቃል እናውቅ ዘንድ እንዴት ይቻላል? ብትል ነቢዩ በእግዚአብሔር ስም በተናገረ ጊዜ የተናገረው ነገር ባይሆን ባይመጣም ያን ነገር እግዚአብሔር ያልተናገረው ነው። ነቢዩ በድፍረት ተናግሯልና እርሱን አትፍራው (ዘጳ. 18:20-22)

“ትንቢት የሚናገሩላቸውን የነቢያት ቃል አትስሙ ከንቱነትን ያስተምሯችኋል ከእግዚአብሔር ላይ ሳይሆን ከገዛ ልባቸው የወጣውን ራእይ ይናገራሉ” (ኤር. 23:16)

አንድ ሰው የማይፈጸም መልእክት በእግዚአብሔር ስም የሚናገር ከሆነ ያንን ሰው በእግዚአብሔር ቃል መክር ማስቆም ተገቢ ነው።

4. በግን ስም ይናገራል (ያገለግላል)?

ጌታ ኢየሱስ ክርስቶስ በግር. 16:17-18 ያመጥታል። በስሙ ግለትም በኢየሱስ ክርስቶስ ስም፡-

- አጋንንትን እንደሚያወጡ
- እባቦችን እንደሚደዙ
- መርዝ እንደማይጎዳቸው
- ድውዮችን እንደሚፈውሱ ተናግሯል

እንዲሁም ደግሞ ስለ ግንኙነትም ነገር እግዚአብሔር አብን መለመን ያለብን በጌታ በኢየሱስ ክርስቶስ ስም እንደሆነ ተናግሯል (ዮሐ. 14:13-14) በፊልጵ. 2:9-11፣ ኢፌ. 1:19-20 የክርስቶስ ኢየሱስ ስም ምን ያህል የከበረና የገነነ እንደሆነ እንመለከታለን። በተጨማሪም “ግንኙነትም ነገር የምታደርጉ ከሆነ በጌታ በኢየሱስ ስም አድርጉ” ተብለን በእግዚአብሔር ቃል ታዘናል።

ስለዚህ ከኢየሱስ ክርስቶስ ስም ውጪ በግንኙነትም ስም የሚደረግ ሆነ የሚነገር ተአምራት ፈውስና ትንቢት ሁሉ እንቀበለውም። ምክንያቱም እግዚአብሔር በቃሉ እንዲህ ብሎ ተናግሯልና “ነገር ግን ይናገሩ ዘንድ ያላዘዝሁትን በሰሜን በድፍረት የሚናገር ወይም በሌላ አግልጽ ስም የሚናገር ክሊድ እርሱ ይገደል” (ዘጸ. 18:20)

በሌሎች አግልጽ ስም ሆነ እግዚአብሔር ሳይልከው በእግዚአብሔር ስም የሚናገረው በሕይወት ሳለ የሞተ ነው። በሌሎች አግልጽ ስም መናገር ግለት በሰማይና በምድር ከምድርም በታች ጉልበት ሁሉ የሚንበረከክለትን የክርስቶስ ኢየሱስን ስም ግቃለል ነው። (ፈል. 2:6-10)

እዚህ ላይ ልብ ብለን ግስተዋል ያለብን በሌሎች አግልጽ ስም የሚናገሩት ተፈጻሚነት ሊኖራቸው ይችላል በመካከልህ ነቢይ ወይም አላሚ ቢነሳ መልዕክትም ተአምራትም ቢሰጥህ እንደነገርህም ምልክቱ ተአምራቱም ቢፈጸሙ እርሱም ሄደን የግታውቃቸውን ሌሎች አግልጽ እንከተል እናመልካቸውም ቢልህ ... የዚያን ነቢይ ወይም ሕልም አላሚ ቃል አትሰግ። አምላካችሁ እግዚአብሔርን ተከተሉ። እርሱንም ፍሩና ትዕዛዙንም ጠብቁ ቃሉንም ስሙ እርሱንም አምልኩና ከእርሱ ጋር ተጣበቁ (ዘጸ. 13 1-4) ሌሎች አግልጽ እንዳንከተልና እንዳናመልክ ታዘናል።

5. በመልዕክቱ የእግዚአብሔርን ሕዝብ ነፃ ይወጣል ወይስ በፍርሃት ባርነት ይታሰራል?

የጌታ መንፈስ በሚሰራበት ሁሉ የሕይወት መታደስ ወይም አርነት አለ። መንፈስ ተዳሰ የሰውን ልብ ከመጨነቱ ከሃዘን ከስብራት ይፈውሳልና።

እግዚአብሔር ሕዝቡን ሲገሰጽ ሕዝቡ በነፃነት ወደ ራሱ እንዲመልስ እንዲሆን በፍርሃትና በመርበትበት ከእርሱ እንዲሸሽ አይደለም። የእግዚአብሔር ሕዝብ የእግዚአብሔርን ነገር እንዳይፈልግ የማያበረታታ በፍርሃት የሚያስር መፍትሔ የሌለው መልዕክት ሁሉ ከእግዚአብሔር አይደለም። (2 ቆሮ. 4:13-15፣ ሐዋ. 20:28-30፣ 2 ዴዋ. 2:17-22) ሌላው የእግዚአብሔርን ሕዝብ በባርነት የሚያስገባ ነገር እርስ በርስ መለያየት ነው። ስለዚህ የእግዚአብሔር ሕዝብ እርስ በርስ እንዲለያይ የሚያደርግ መልዕክት ከእግዚአብሔር አይደለም።

6. የአገልጋዩ ፍሬ ምን ዓይነት ነው? (ግቲ. 7:15)

ሀ. የመንፈስ ፍሬ በሕይወቱ ይታያልን? (ገላ. 5:20-22)

እውነተኛ አገልጋይ የመንፈስ ፍሬ ግለትም ፍትር፣ ደስታ፣ ሰላም፣ ቸርነት፣ በጎነት፣ የሞህነት፣ ትዕግስትና ራስን መግዛት በሕይወቱ መታየታቸው አስፈላጊ ነው።

ለ. የአገልግሎቱ ፍሬ ይታያልታልን? (ግቲ. 12:33-37)

የመንፈስ ተዳሰ ስጦታዎች ሁልጊዜ የሚሰጡት ለቤተክርስቲያን ጥቅም ነው። ስለዚህ አንድ አገልጋይ የአገልግሎት ፍሬ ሊኖረው ይገባል። የአገልግሎት ፍሬ ሲባል ቤተክርስቲያንን ግነጽ ነፍሳትን ወደ እግዚአብሔር ቤት ግምግትን የጸሎት ሕይወቱን ወዘተ።

ሐ. የግል ጥቅሙን ይፈልጋልን?

ሁላችንም የተጠራነው ለሞተልን ጌታ ልንኖር እንዲሆን ለራሳችን ልንኖር አይደለም። ትምክህታችን መስቀሉ ኑሮአችን ትንሳኤው መሆን አለበት። በጸጋ ስጦታዎች ሰበብ የግል ጥቅም የሚፈልግ ካለ በነውረኛ ረብ ሕይወቱ ተበላሽቶ እንዳይቀር መምከርና መመለስ ተገቢ ነው።

እግዚአብሔር “ደቦራ” እንዲያስነሳልን

እንጸልይ

16

ደቦራ በእስራኤል መላዊንት ደገዝ በነበረበት ዘመን እግዚአብሔር በእስራኤል ያስነሳት ነበረች። እናት ነበረች። ደቦራ ግሉት ንብ ግሉት ነው። የንብ ንግስት ንቦቱን በመጸነም አመራር እንደምትመራ ሁሉ ደቦራም በእስራኤል ጥፋ መሬት ነበረች።

በመሳ. 5:6-12 እንደምንመለከተው ከሰግጋር ዘመን እስከ ዲዳኤል ዘመን ወደ እስራኤል የግወበዳ መንገዶች ተጽርጦል ነበር። መንገዶቹ በመጽረጣቸው ንግድና ትራንስፖርት አልነበረም። እስራኤላውያን መንቀሳቀስ ስላልቻሉ ግባቸውን አርሰው ዘር ዘርተው እህል ግምረት አልቻሉም። ፍትህ የተጸላ ፍርድም ዘልነበረውም። በበርቹ ሁሉ ሰልፍ ወይም ጭጊያ ነበረ። የግዳሃነት ህግ ደግሞ አርባ ሺ የእስራኤል ሰልፈኞች ምሻና ጦር አልነበረባቸውም። ጸሊዎች ብቻ ነበሩ። ይህ ሊሆን የቻለበት ምክንያት እስራኤላውያን እግዚአብሔርን ግምልኮ ትተው አዲስ አማልክትን ስለመረጡ ነበር።

እነዚህ ከሰግጋር እስከ ዲዳኤል ዘመን በእስራኤል ላይ የተፈጠሩትን ተግድኖች ግንዛቤና የግሉት አግዚአብሔር የግብዓቸው ኃያላን ብቻ ነበሩ። እግዚአብሔርም ኃያላንን ያስነሳቸው ነበር። ነገር ግን እናት የምትሆን ሰለጠፋች አግዚአብሔር የተባቸው ኃያላን ከመንፈሳዊ ብዙሃን ከግግት የተነሳ በእስራኤል ዘንድ አነሱ ብሎ ጸሊዎች አልቁ። እግዚአብሔር ይህንን ተመልክቶ ደቦራን አስነሳላቸው።

“አንቺ ደቦራ እስክትነጂ ድረስ በእስራኤልም እናት ሆነሽ እስክትነጂ ድረስ ኃያላን በእስራኤል ዘንድ አነሱ አልቁ” (መሳ. 5:7)

ከዚህ ጥቅስ እንደምናረዳው እግዚአብሔር ደቦራን ያስነሳበት ምክንያት ለሁለት ጥያቄ ነበር። እነዚህም፡-

1. የእስራኤል ጠላቶችን ለመቃወም
2. በእስራኤል ዘንድ እናት እንድትሆን ግሉትም እግዚአብሔር የተባቸው ኃያላን እየተንከባከቧ እንድታሳድግ ነበር።

ደቦራ የእስራኤል ጠላቶች በእግዚአብሔር ኃይል ከመቃወም በኋላ የእስራኤል እናት ሆነች የደቦራም ልብ “በሕዝቡ መካከል ነፍሳቸውን በፈቃዳቸው ወደ በጡት ወደ እስራኤል አለቶች ነበር” (መሳ. 5:9)

እናት በብዙ ምጥና መከራ የምትወልድ ፍሬ ያላት ወይም መሆን ያልሆነች ለተወለደች ሕፃን ሕፃንነቱን አውቃ የምትንከባከብ ከውስጧ

በግጥሙ ውስጥ የምታጠባጠብ፣ የምትመግባ፣ ንፍቀውን ትገቡ፣ የምትጠርግ የግትጸዩና ናት። እግዚአብሔር ለእስራኤላውያን ዲቦራን እንዳስነሳላቸው ለእኛም "ዲቦራን" ስጥቱን ከሆነ እናመስግነው። ካልሰጠን ደግሞ ጸሐፊው እንሰምነው። ብዙ ወገኖች እናት ከግጥታቸው የተነሱ ጭቀተኞች ጋይሳቸውንም አጥተዋል። በወንጌል ብዙ ቦታ መግረስ ሲገባን መንገዱን ተዘግተዋል። የዲያብሎስም ውጊያ በርታቷል። ብዙ ክርስቲያኖችም መንፈሳዊውን ዲያ አልቆማቸውም። (ሰፊ. ኤር. 4:3-8)

"በሬ በልሰሰት ስፍራ እህል አይገኝም ብዙ ሲሳይ ገን በበሬዎች ጋይሳ ነው።" (ምሳ. 14:4)

በሬ የሌለበት ድርት ያለበት ነው። ፅግር ገን እንዲህ ብዙ ሲሳይ የግያስገጥ በሬዎች እጩት ይጥላሉ። በረታቸውን በእጩት ይጥላሉ። ስለሆነም ደግሞ በረታቸውን የግጥሙን ሐሳባቸውን በአዛዩ እየሳቀ የግያስወግድላቸው ያስፈልጋቸዋል። የግጥሙ ደግሞ እበቅ የማይቀል በሬ የለም። አንድ በሬ እበት ካልጣለ የጥተ ነው ወይም አሻንጉሊት ነው ማለት ነው። በሬ እበት ሳላጣለ ከበረት ግባረር ሲሳይን ማጣት ድርቱን መጥራት ነው። እንደ ሊሁም የእግዚአብሔርን ሕዝብ ከእግዚአብሔር እየተቀበሉ በሰማያዊ ሲሳይ የግጥሙን አገልጋዮች ናቸው። አገልጋዮች ከሌሉ በቤተክርስቲያን ውስጥ የመንፈሳዊ ድርቀት ምልክት ነው። አገልጋዮች ሰዎች ናቸው። ብዙ ጉድለት ብዙ ጣት የግያስወጣው ነገሮች አላቸው። ነገር ገን ጉድለታቸውን ከእግዚአብሔር ቃል በሆነ ትምህርት እያስተካከልን እናሳድጋቸው እንጂ ጉድለት ስልታቸውን መጣል አይገባም። እንደ እናት ሆነን ሳናሳድጋቸው ፍጹምነት ብንጠብቅባቸው ስናገኝም።

በሌላው አንጻር ደግሞ ስንመለከት እግዚአብሔር በቤተክርስቲያን ዲቦራን እናት አባነስቶ ትንኩን ልጅ ልጅ አይደለሁም እኔ ትልቅ እኛ በቤተክርስቲያን መያዝ የለብንም ካለ ደግሞ የባለ ትልቅ ችግር ነው። በተለይ ብዙዎች መንፈስ ቅዱስ በሰጠታዎች የተባቸው ቅዱሳን ያሳስተዋሉት ነገር ቢኖር ስጦታ ስለተሰጣቸው በሕይወታቸው ያደጉ ሁሉን የግያውቁ ለማንኛውም ነገር መፍትሔ እነርሱ የእግዚአብሔር ቃል ፊደል ነው። በግል አሳብ ለቃሉ ሥፍራ አስመስጠን በእግዚአብሔር ቤት በመብዛትም በመጉደልም በመከራና በስደት በተለያዩ ግድነት የሕይወት ነጻና ያለፉትን የእምነት አባቶችን መናት መንፈስዎ አሠራር እንደግያውቁ መቁጠርና የክርስቶስ እየሱስ ቤተክርስቲያንን መናት ወዘተ ከትልቅ መንፈሳዊ ውድቀት የግብር ነው። ይህ የግጥሙ አትፍረዱ ደረጃዎችን የግላው የወንጌል ቃል ከመርሳት ይመስላል።

ከዚህ ሁሉ ገን መልካም የግሆነው ለአገልግሎታችንም የግበዳ እንደ ሕገን መሆን ነው። ጌታ እየሱስ በምድር በነበረበት ጊዜ እጅግ

ጭና የባረካቸው ሕጻናት እንደነበሩ ሁሉ እኛም እንደ ሕገን ብንሆንለት በረከት ያበላሳል።

ሐዋርያው ዳውሎስ በአገልግሎቱ እንደ እናት ነበር። በቆሮንቶስ ለነበሩ ቅዱሳን በመንግሥቱ ሕዝታችን አጠቃቀም ስህተት ሲሰማባቸው በጌታ ፊት በመቆየት ለእነርሱ የግሆን ትምህርት በጌታ ጳውሎስ 1 ቆሮ. 14:37 ከጌታ ተቀብሎ በደብዳቤ አስተማራቸው መከራቸው። ሐዋርያው ዳውሎስ የቆሮንቶስ ቅዱሳንን በመግደባቸው ሕይወታቸው እንዲያድጉ ትምህርት ሰጣቸው። የመንፈስ ቅዱስ ስጦታዎችንም አጠቃቀም አስተማራቸው። በተጨማሪም መንፈሳዊ ስጦታዎች በብርቱ እንዲፈልጉ ደጋግሞ መከራቸው ምክንያቱም ሐዋርያው የመንፈስ ቅዱስ ስጦታዎች አስፈላጊነት ከጌታ መረዳትን አግኝተዋልና።

በአብዛኛው በአገራችን ስለ መንፈስ ቅዱስ ስጦታዎች ትምህርት የግሰጠው መንፈስ ቅዱስ ስጦታዎችን ሲሰጥ ስጦታውን የተቀበሉ ወገኖች ከትምህርት ግጣት የተነሳ ሲሳሳቱ ስንመለከት ብቻ እንጂ ጠቃሚነቱ ታውቆ የቤተክርስቲያን ምዕመናን እንደ እግዚአብሔር ቃል የመንፈስ ቅዱስ ስጦታዎች በብርቱ እንዲፈልጉ አይመስልም። ትምህርት ቢሰጥም እንኳ አብዛኛውን ጊዜ የትምህርቱ ተካፋዮች አገልጋዮች ብቻ ስለግሆኑ በአንድ በኩል ጉዳት አለው። ጉዳቱም መንፈስ ቅዱስ ስጦታ የግሰጠው ለአገልጋዮች ብቻ ሳይሆን ዳግም ለተወለዱ ስለሆነ በመንፈስ ቅዱስ ስጦታዎች የግያገለግሉ ከትምህርቱ ተካፋዮች ስለግሆኑ ነው። የመንፈስ ቅዱስ ስጦታዎች ትምህርት ስናስተምር ቢያንስ ቢያንስ ሦስት ዓላማዎች ሊኖሩ ይገባል። እነርሱም፦

1. የምናስተምራቸው የመንፈስ ቅዱስ ስጦታዎችን በብርቱ እንዲፈልጉና በጸሎት ከመንፈስ ቅዱስ መቀበል እንዲችሉ በእግዚአብሔር ቃል ለማበረታታት።
2. የተሰማቸውን የመንፈስ ቅዱስ ስጦታ በትክክለኛ አጠቃቀም እንዲጠቀሙ ለማድረግ
3. በእግዚአብሔር ቃል ላይ በመመስረት የመናፍቅትን ሰውር የማታለል (Counterfets) አሠራር መለየት እንዲችሉ መሆን አለበት።

እነዚህን ዓላማዎችን አድርገን ከተነሳን በቤተክርስቲያን ውስጥ "ዋሩ እናት" ይወጣናል።

እዝሎች (APPENDIXES)

I. የኢልሳዕ አገልግሎት በመንፈስ ቅዱስ ስጦታዎች

II. ጌታ ኢየሱስ ያደረጋቸው ተአምራቶች

III. የቀዋርያት ሥራ መጽሐፍና የመንፈስ ቅዱስ ስጦታዎች

የጌታ ኢልሳዕ አገልግሎት በመንፈስ ቅዱስ ስጦታዎች

2 ንግድ	ጉንቢት	ገቢብ	እውቀት	መናፋትን	መረወስ	እምነት	ተአምራት
መናገር	መናገር	መናገር	መናገር	መናገር	መናገር	መናገር	መናገር
1	የጥርጥር ወንጌል					X	X
2	የኢየሱስ ጭንቀት	X					
3	የኢየሱስ ብሔራዊ ስርዓት					X	
4	የኢየሱስ ስርዓት ስርዓት		X				
5	የኢየሱስ ስርዓት ስርዓት					X	X
6	የኢየሱስ ስርዓት ስርዓት		X				
7	የኢየሱስ ስርዓት ስርዓት					X	X
8	የኢየሱስ ስርዓት ስርዓት		X			X	
9	የኢየሱስ ስርዓት ስርዓት						

የክብር ልሳሳ ለገልግሎት በመንፈስ ቅዱስ ስጦታዎች

ክ.ተ.	የጊዜ	ትንቢት መነሻ	የቅዱስ ሥነ ሥነ መነሻ	አወቀት መነሻ	መነሻ ሥነ መነሻ	መፈጸሙ	አምነት	ተለያዮች ሥነ ሥነ
10	የገሰገሰ ስጦታ	5:10-17		X			X	
11	የገሰገሰ ስጦታ	5:25-27					X	X
12	የብረት መንግሥት	6:1-7					X	X
13	የብረት መንግሥት	6:8-13			X			
14	የገሰገሰ ስጦታ	6:14-17			X	X		
15	የብረት መንግሥት	6:19						X
16	የብረት መንግሥት	6:20					X	
17	የብረት መንግሥት	7:1		X	X			
18	የብረት መንግሥት	8:1		X				

የክብር ልሳሳ ለገልግሎት በመንፈስ ቅዱስ ስጦታዎች

ክ.ተ.	የጊዜ	ትንቢት መነሻ	የቅዱስ ሥነ ሥነ መነሻ	አወቀት መነሻ	መነሻ ሥነ መነሻ	መፈጸሙ	አምነት	ተለያዮች ሥነ ሥነ
19	የገሰገሰ ስጦታ	8:11-12		X				
20	የገሰገሰ ስጦታ	8:10		X				
21	የገሰገሰ ስጦታ	9:1-10		X			X	
22	የገሰገሰ ስጦታ	13:14-19						X
23	የገሰገሰ ስጦታ	13:20-21						

ቴዎድሮስ ሁቴቴ ህገጪውን ንቅላጽ ግሥ ላዕኛዊህን (III)

[illegible]

ቴዎድሮስ ሁዳኑ ሃገሪው ንቅናቄ (III)

[illegible]

በመንግሥት ገብረ ሮተዘጋጁ መጽሐፍት

1. የመንፈስ ቅዱስ ስጦታዎችና አጠቃቀማቸው *
2. ድል በከፋ መኖሩን ላይ *
3. የመንግሥት ሰግያት ፓስፖርት *

በ1992 የግጥሙ መጽሐፍት:

1. Gifts of the Holy Spirit and how to use them
2. በመንፈስ ቅዱስ ኃይል ወንጌልን ግብረውት
3. ነቢያት ነቢያታዊ አገልግሎትና ትንቢትን መመርመር

በሺዲዮ ካሌት የተዘጋጁ ትምህርቶች

1. የመንግሥት ሰግያት መክፈቻዎች
2. ፍጥነት በመንፈስ ቅዱስ ትባት
3. የደሙ ምልክት
4. ለብ ያለ ህይወትና መፍትሔ

በሺዲዮ ካሌት የተዘጋጁ ትምህርቶች

1. የመንግሥት ሰግያት መክፈቻዎች
2. የመንፈስ ቅዱስ ስጦታዎችና አጠቃቀማቸው
3. ፍጥነት በመንፈስ ቅዱስ ትባት

*** በሺዲዮ ካሌት ተዘጋጅተው ቀርበዋል።**

ካሊቶች ወይም መጽሐፍት ሲፈልጉ በአድራሻችን ይጻፉልን።

**OPEN HEAVEN INTERNATIONAL
EVANGELISTIC MINISTRY
TEL 251-1-181506**

251-9-200474 (Mobile)

E-Mail ohiem@yahoo.com

ohiem@telecom.net.et

URL: <http://ohiem.freewebsites.com>

www.ohiem.org

P.O.BOX 18175 ADDIS ABABA

ETHIOPIA